


سنڌ: ارغون دور ۾

ٻه ارغون حڪمران ۽ هزارين سنڌين جو رت

اڪرام ساگر عباسي



S.P.H

سنڌ ارغون دؤر ۾

په ارغون حڪمران ۽ هزارين سنڌين جو رت

اڪرام ساگر عباسي

نئون نياپو اڪيڊمي

۲۴-۴ ماڙ، رحمان ڪورٽ،

تبت سينٽر ڪراسنگ،

ايم. اي. جناح روڊ ڪراچي.

سنڌ ارغون دور ۾

ٻه ارغون حڪمران ۽ هزارين سنڌين جو رت
اڪرام ساگر عباسي
ڇاپو پهريون: ڊسمبر 2000ع
ڪمپوزنگ: زينت ڪمپوزرس 4/24، رحمان ڪورٽ،
ايم. اي. جناح روڊ ڪراچي.

قيمت: 50 روپيا

فول سيل ايڇنٽ
نئون نياپو ڪتاب گهر
لڳ گهٽي ڦاٽڪ
لاڙڪاڻو سنڌ

**SINDH IN ARGON PERIOD
TWO ARGON KINGS
AND BLOOD OF THOUSANDS SINDHIES
BY: IKRAM SAGAR ABBASI
EDITION: FIRST: DECEMBER 2000
PUBLISHED BY: NAON NIAPO ACADEMY
KARACHI**

آڇينديءَ لڄ هران
هانواريءَ دادا سنڌيءَ
جي نالي جنهن سڄي زندگيءَ
تاريخ جي آئيني ۾
اسان کي، اسان جا ئي عڪس،
ڏيکارڻ ۾ گذاري ڇڏي.

پبلشر جو نوت: انعام عباسي

اچو تہ ويچارينون: اڪرام ساگر عباسي

ترتيب

- 1- ٻہ ارغون حڪمران ۽ هزارين سنڌين جو رت
- 2- ارغون دور ۾ سنڌين جو سياسي شعور
- 3- ارغون دور جو سماجي، اقتصادي ۽ انتظامي جائزو
- 4- ارغونن جي پڄاڻي

پبلشر جو نوٽ

سنڌ جي تاريخ تي اڃا شديد محنت جي ضرورت آهي. اڄ وپتر ان جي وڌيڪ ضرورت وري هاڻوڪي سياسي حوالي سان پڻ وڌي وئي آهي.

ڇو ته جنهن بحران مان اڄ اسان گذري رهيا آهيون. ان جون سڌيون پاڙون وڃي ڪالهه جي اسان جي وڏڙن پاران ڪيل غلط فيصلن ۽ حد کان وڌيڪ سادگي ۽ بيابار جي تنهن ۾ ڪين ٿيون.

۽ جيستائين اسان انهن ڪيل غلطي جو اڀياس نه ڪنداسين. وقت ۽ ماحول کي ياد نه رکنداسين. ته شايد هڪ وار وري اسان کي ڪير به ان اونداهي ڪن کان بچائي نه سگهي.

۽ صاف ائين نڳي رهيو آهي ته ڇن هيءَ حد ۽ وقت اسان سنڌين لاءِ تاريخ ۽ قدرت پاران طئي ڪيل آخري حد آهي. جي اسان اڄ پاڻ نه سنڀاليو ته پوءِ فقط اسان وٽ سنڌ جون يادون ئي وڃي باقي رهنديون.

۽ ماضيءَ کي ياد رکندڙ ۽ پنهنجن ڪيل غلط فيصلن تي تڪي نظر رکندڙ ئي پنهنجو ۽ پنهنجن ايندڙ نسلن جو جهان جوڙي سگهندا آهن.

سو هي ڪتاب به ڇن ان ويسر واري مرض کان چوٽڪارو ڏيارڻ لاءِ هڪ سٺيءَ طور ٻڌرو ڪجي ٿو.

۽ جي ڪنهن هڪ ئي ڪٿي هن ڪتاب مان لاپ پرايو ته جهڙوڪر اسان جا گهاتا ٿڪ ٿئا.

انعام عباسي

چيئر مين

نئون نياپو اڪيڊمي

تاريخ هڪ اهڙو علم آهي، جنهن جي سکيا کان سواءِ ڪابه قوم ترقيءَ جي راهه تي وڌي نٿي سگهي. تاريخ جو شعور به انسان ذات لاءِ اوترو ئي ضروري آهي، جيترو ٻين علمن جو شعور. بدنصيب آهن اهي قومون جيڪي تاريخ جي ڄاڻ کي غير ضروري سمجهندي ان کان ڪنڌاٽار ڪن ٿيون. اسان جي قوم به هڪ اهڙي ئي بدنصيب قوم آهي. جنهن جو سمورو تاريخي اثاثو (پنج هزار سال قبل از مسيح کان وٺي، اڄ جي جديد سائنسي دور تائين) آڱرين تي ڳڻڻ جيترو ڪتابن تي مشتمل آهي. جيڪو پڻ ڌارين ليکڪن جو لکيل آهي. جن پنهنجن مفادن تحت سنڌي قوم کي نفسياتي طور مريض ڄاڻائڻ ۾ ڪابه ڪسر ڪانه ڇڏي آهي. واقمن کي اهڙو ته مروڙي سرورڙي پيش ڪيو آهي. جو سلجهائڻ جي هزارها ڪوشش جي باوجود اهي وڌيڪ الجهندا ٿا رهن.

اسان جا ڏسڻا وائسٽا اسڪالر ۽ اسان جا اهم ترين علمي، ادبي ۽ تاريخي ادارا پنهنجن فرضن کان غافل نظر ايندا. سنڌي ادبي بورڊ ۽ سنڌ الاڄي کي جڙندي وره گذري ويا، پر اڄ تائين اسان جا اهي ادارا بنيادي مواد جو به پوراڻو ڪري ناهن سگهيا. سنڌي ادبي بورڊ اڃا تائين سنڌ جي تاريخ تي ڪو مڪمل دستاويز ته پري جي ڳالهه پر ترجمان مان به فارغ ٿي نه سگهيو آهي. سنڌ الاڄي به اڄ تائين سنڌ جي تاريخ تي ٻه چار ڪتاب ڏيئي خاموش ٿي وئي آهي. اهڙائي حال اسان جي ٻين ادارن جا ئي آهن.

اچو
ته
ويجاريون

منهنجن اهڙن جملن ۾ چون جو مقصد ڪنهن جي دل آڙاري ڪرڻ نه آهي پر ڪيتري نه افسوس جي ڳالهه آهي جو اڄ تائين اسان سومرن جي دور جي به مڪمل تاريخ مرتب ڪري ڪو نه سگهيا آهيون...

منهنجو هي ننڍڙو ڪتاب، ارغون دور جو ڪنهن حد تائين پورا ٿو ڪري ٿو. هن ڪتاب کي منظر عام تي آڻڻ مان منهنجو مقصد سنڌ جي نئين ٺهيءَ کي هڪ قسرن جو تاريخي اولڙو ڏيکارڻ جي ڪوشش سمجهي وڃي. هن ڪتاب جي مطالعي ڪرڻ کانپوءِ اڄ جي حالتن جو جائزو وٺي، پيٽا ڪرڻ مان سنڌ پوي ٿي ته اسين اڄ به اهڙي تباهي جي ڪناري تي اچي پهتا آهيون، جتي جي اسان سوچ ويچار ۽ پنهنجي پراڻي وچير فرق ڪرڻ بجاءِ ائين وقت جي وهڪرن ۾ لڙهندا رهياسين ته هڪ ڀيرو ٻيهر ارغون دور جيان تباهيءَ جو منهن ڏسڻو پوندو. اڄ به اسين ايڪي ۽ اتحاد کان پري، سنڌ جي قومي سلامتي ۽ بقا جي مزاحمتي جنگ جا الڳ الڳ سرواڻ بڻجڻ جا خواهشمند، دشمنن کي دشمن سمجهندي به انهن جو مهرو بڻجي ڪم ڪرڻ ۾ فخر ڪندڙ، اڄ به جيڪڏهن گهراڻي سان غور ويچار ڪري ڏسبو ته اسان جي چؤڌاري ڪيترائي، قاضي قادن گهمندي ڦرندي نظر ايندا. هي ڪتاب اڄ جي قاضي قادن ۽ ڪوٽائي سيدن جهڙو ڪردار ادا ڪندڙن لاءِ سبق آموز پڻ آهي. کين يقين هجڻ گهرجي ته جيڪڏهن سنڌ کي ٻيهر اهڙين ڪن حالتن مان گذرڻو پيو ته انهن جو حشر به قاضي قادن ۽ ڪوٽائي سيدن جهڙو ئي ٿيندو ۽ سندن نالو سنڌ جي تاريخ ۾ لعنت ملامت جو باعث بڻبو.

تنهن ڪري ضرورت آهي يڪجهتي جي، ايڪي، اتحاد ۽ ٻڌيءَ جي قومي آزادي لاءِ هڪ آواز ۽ گڏجي جدوجهد ڪرڻ جي، پنهنجن تاريخي ڪوتاهين کي دور ڪندي اڳتي وڌڻ جي.

ارغونن جي مختصر ترين دور حڪومت، سنڌ تي تمام گهرا اثر ڇڏيا. ارغونن پاڻ ته سنڌ تي ڇٽيه سال حڪومت ڪئي، پر انهن کان پوءِ ترخان ۽ مغل پڻ انهن جي ئي پيداوار هئا.

تاريخ جا ورق ورائڻ مان سنڌ پوي ٿي ته ارغونن جهڙو اونداهو دور سنڌ نه اڳ ڏٺو هو ۽ نه ئي پوءِ. اهوئي سبب آهي جو ارغونن جي فتح جي تاريخ ”خراب سنڌ“ (۹۲۷ھ) مان ڪڍي وئي. جيئن انسان کي گهاٽي ۾ پيڙائڻ، جيئن انسانن جون ڪلون لهرائي انهن ۾ بهه ڀري تحفا ڪري موڪلڻ، جيئن انسانن کي پورين ۾ سبرائي بکر واري ڪوٽ جي برج تان سنڌوءَ ۾ اڇلائڻ، بي ڏوهه واٽ ويندڙن کي قتل ڪرڻ، انهيءَ ڍپ کان ته متان بغاوت نه اڀري پوي. تنهن ڪري ڳوٺن جا ڳوٺ قتل ڪرائي ڇڏڻ، ڏيهي ماڻهن وٽ جيڪا به موزي ڏسن ته اها لٽي ڦري پنهنجي قبضي ۾ ڪرڻ، ارغونن جو خاص مشغلو هوندو هو. وري انهن 36 سالن مان اڃا به همايون بادشاهه 41-1543ع وارا اڍائي سال الاهي آفت کان گهٽ ثابت ڪونه ٿيا.

همايون جي فوجي لشڪر لڳ ڀڳ سڄي سنڌ کي پنهنجن پيرن هيٺان لتاڙيو. سنڌي ماڻهن لاءِ هڪ پاسي ڀت ته ٻي پاسي باهه هئي. شاهه حسن، همايون کي ڪمزور ۽ هيٺو ڪرڻ لاءِ نه رڳو پوکي راهيءَ ڪرڻ کان منع ڪئي هئي، پر تيار بيٺل فصلن کي پڻ پيلائي ڇڏڻ جو حڪم ڏنو هو.

شاهه حسن ۽ همايون جي وچ ۾ هلندڙ انهيءَ سرد جنگ، سنڌي ماڻهن کي صفا بي چسپو بڻائي ڇڏيو هو. همايون جي لشڪر سان منهن ڏيئي اڃان آڃا ٿي مس ٿيا ته وري شاهه حسن جا ڪتا پئي مٿن ڪڙڪيا. ان روز روز جي ڦرلٽ ۽ غارتگري مان بيزار بڻجي ڪيترائي معتبر ماڻهو جلاوطن بڻجڻ تي مجبور ٿي ويا. پنهنجا اباڻا ڪڪ ڇڏي ڪيترائي سنڌ واسي، ڪڇ، گجرات ۽ عرب رياستن ڏانهن وڃي رهڻ لڳا. انهيءَ چوڻ ۾ وڌاءُ نه ٿيندو ته اڄ جيڪا سنڌي قوم ۾ ويڳاڻپ ۽ واڙڻاڻپ نظر اچي رهي آهي، اها پڻ ارغون دور جي پيداوار آهي.

ارغونن جي دور جو مطالعو ڪندي، جيڪا ڳالهه تلهي ليکي محسوس ٿئي ٿي اها آهي سنڌي قوم ۾ غير يقينيءَ واري صورتحال، ڄام فيروز جي دور حڪومت ۾ عوام حڪومتي ڪارڪردارين مان مايوس ٿي چڪو هو. شاهي درٻار ۾ عوام جي فلاح، بهبود ۽ سماجي، معاشرتي ترقيءَ جي صلاح مشورن بجاءِ سازشي منصوبا جڙڻ لڳا. اهڙو وايو منڊل ڏسي، درياخان پنهنجن حمايتن سميت، حڪومتي مشينريءَ کان جدا ٿي ويو. وطن دوست ۽ سروڀڄن جي جاءِ خوشامدڙن ۽ چاپلوسن اچي والاري. جيڪي وقت اچڻ تي ڄام فيروز سان وفا ڪرڻ بجاءِ ارغوني صفن ۾ شامل ٿي ويا. اهوئي سبب هو جنهن جي ڪري عوام ارغونن جي انهيءَ ويڙهه کي قومي بقا جي ويڙهه سمجهڻ بجاءِ هڪ مخصوص طبقي جي ويڙهه ڄاڻي پاڻ کي ان کان پاسيرو پئي رکيو. پر جڏهن ارغوني لشڪر راتاها هڻڻ لاءِ مٿن اچي ڪڙڪيو ته مجبورن سنڌين ساڻن مهاڏو پئي اٽڪايو، نه ته ٻي صورت ۾ هر ڪو پنهنجي پنهنجي منهن خاني خان هو. حڪومتي ڪارندن کان وٺي درياخان ۽ بلاولي تحريڪ جي ٻوٽلڳن سميت ڪنهن به سورهيه گڏيل حڪمت عملي جوڙڻ ڏانهن ڌيان ئي نه ڏنو. نتيجو اهو نڪتو جو ارغونن جو هڪ ننڍڙو ٽولو، جنهن جو ڪوبه ٻڻ بڻياد ڪونه هو ۽ نه ئي وري ڪو پٺيان کين مدد ڪرڻ وارو هو. سنڌ جهڙي وسيع ۽ مردم خيز خطي جو فاتح بڻجي ويو ۽ سنڌ جا سروڀڄ واري واري سان سنڌ تان سر گهوري قربان ٿيندا رهيا ۽ سنڌ ڏينهنون ڏينهن وٺي ٿي غلاميءَ ۾ جڪڙجندي وئي.

آءٌ پنهنجن پڙهندڙن کي اها گذارش ڪندس ته منهنجي هن ننڍڙي ڪاوش جو مطالعو ڪري، پنهنجي راءِ کان ضرور آگاهه ڪن. آءٌ قومي فرض ڄاڻي انهيءَ تي عمل ڪرڻ جي پريور ڪوشش ڪندس. اها منهنجي خوش قسمتي ٿيندي جو مون کي عام پڙهندڙ نقاد ملندو.

آءُ ٿورائٽو آهيان ڀاءُ انظر عباسي جو جيڪو هڪ ڀيرو ٻيهر توهان ۾ منهنجي وچ
۾ ملاقات جو وسيلو بڻيو ۽ پنهنجي ٻياري دوست امام راشديءَ جو پڻ جنهن هن
ڪتاب لکڻ ۾ تمام گهڻي مدد ڪئي.

اڪرام ساگر عباسي

شاه بيگ ارغون جڏهن پاڻ کي ٻن طاقتور حڪمرانن جي وچ ۾ ڦاٿل ڏٺو ته هن پنهنجن اميرن کي گهراڻي ساڻن صلاح مشورا ڪيا ته ”هڪ نه هڪ ڏينهن بابر ضرور ڪابل مان ڪهي، اچي قنڌار تي حملو ڪندو. تنهن ڪري بهتر آهي ته، ان کان اڳ ئي اسان ڪو ٻيو ملڪ هٿ ڪيون.“ سمورا امير ان صلاح تي متفق ٿيا ۽ اهو طئي ٿيو ته شال (ڪوئٽا) ۽ سيوي تي قبضو ڪيو وڃي. اهڙي طرح هڪ وڏو ڪٽڪ ساڻ ڪري شاه بيگ ارغون ”شال ۽ سيوي“ طرف وڌيو. جڏهن سيوي جي حاڪم کي شاه بيگ جي ڪاهي اچڻ جي خبر پئي ته ان معتبر ماڻهن کي، سوکڙين پاڪڙين سميت شاه بيگ ڏانهن موڪليو ۽ پنهنجي وفاداريءَ جو يقين ڏياريو. ڪجهه ڏينهن سيويءَ ۾ رهي، شاه بيگ ارغون قنڌار ڏانهن موٽي ويو.

1507ع ۾ بابر قنڌار جي فتح لاءِ روانو ٿيو ۽ شاه بيگ ارغون قنڌار کي آخري سلام چئي شال ۽ سيويءَ تي ديرو چمائي ويٺو، اهو علائقو جيئن ته غير آباد ۽ جايلو هو سو سندس اخراجات جي حساب کان تمام گهٽ هو، ان ڪري هن جا ڀڃاڻا ڏکيا ڏينهن پئي گذريا، ڏن ۽ دولت جي حاصلات ۽ بابر جي ڊپ کان شاه بيگ سنڌ تي قبضي لاءِ پنهنجن اميرن سان صلاح ڪئي ۽ پنهنجي پيءُ سلطان محمد ارغون جي سپه سالاريءَ ۾ وڏو لشڪر سنڌ جي سرحدي شهر سبيءَ تي چاڙهي موڪليو. سبي شهر ۾ انهن تمام گهڻي ڦرلٽ ڪئي ۽ ان جنگ ۾ اتان

ٻه ارغون
حڪمران
۽ هزارين
سنڌين
جور ٿيا

جو نائب، حملي ڪندڙن سان وڙهندي مارجي ويو.

تڏهن سنڌ تي ڄام نندو (ڄام نظام الدين) حڪمراني ڪندو هو. ان وقت جڏهن ارغوني حملي جي خبر پهتي ته ڄام نندي درياخان جي اڳواڻيءَ ۾ لشڪر موڪليو. درياخان ارغونن تي حملو ڪري سلطان محمد کي قتل ڪري ڇڏيو ۽ باقي ارغون لشڪر پنهنجي سپه سالار جي مارجڻ ڪري همت هاري ويو ۽ ڇڙوڇڙ ٿي واپس ”شال“ وڃي پهتو. ان شڪست شاهه بيگ ارغون جا حوصلا ٿي خطا ڪري ڇڏيا ۽ سنڌ فتح ڪرڻ جو ارادو سندس سيني اندر حسرت بڻجي رهجي ويو ۽ ڄام نندي جي زندگيءَ ۾ وري ڪنهن به سرحد سان هٿ ڇراند ڪرڻ جي سگهه نه ساري.

1508ع ۾ ڄام نندي وفات ڪئي. سنڌ جي تخت تي ڄام فيروز ويٺو. ڄام فيروز جيئن ته ايا الهڙ جوان هو. تنهن ڪري هو. هر وقت محل اندر عيش عشرت ۾ مگن پئي رهيو. ملڪ کان ٻاهر ته نهيو. پر ملڪ اندر ڇا پئي رهيو واپريو ان ۾ به ڪيس ڪا دلچسپي نه هئي. سمن ۽ خاصخيلين عوام سان ظلم ڪرڻ شروع ڪري ڏنا. ملڪ جو سمورو انتظام ڊاوان ڊول ٿي ويو. بدماني ۽ انتشار سبب عوام جو آرام ۽ سڪون ختم ٿي ويو.

درياخان به جڏهن ڏٺو ته عن نااهل حڪمران آڏو هڪ به نه ٿي هلي ته حڪمران ڌر کي ڇڏي پنهنجي جاگير ”گاهان“ ۾ وڃي رهيو. ڄام فيروز جي پٽوڌاري مسخرن، ڇاپولسن ۽ سازشين جو گهيراؤ وڌندو رهيو. مجبورن عوام ڄام صلاح الدين کي گجرات وڃي واهر ڪرڻ لاءِ ٻاڏايو، جيڪو مظفر گجراتي کان ڏهه هزار پيادن ۽ سوارن جو لشڪر وٺي نٿي ٿي ڪاهي آيو. ڄام فيروز مقابلي جو ست نه ساري جنگ بنا حڪومت جون واڳون ڄام صلاح الدين جي حوالي ڪري پڇي ويو. ان بعد ڄام فيروز ماءُ کي ميڙ ڪري ۽ پيءُ جا واسطا ڏئي درياخان کي پرڇايو. درياخان ڄام نندي جي پيار ۽ مهربانين کي ڏسندي، ڄام فيروز کي حڪمراني واپس ڪرائڻ لاءِ نٿي ٿي حملو ڪيو ۽ وڏي ڏاهپ سان هارائيل جنگ کي فتح ۾ تبديل ڪري ورتو. اهڙي طرح ڄام فيروز هڪ دفعو ٻيهر سنڌ جي حڪومت حاصل ڪئي.

انهن گهرو جنگين ۽ فسادن به هتي وڃي هنڌ ڪيو. نور گاهي ۽ دولت شاهي (ارغون ايجنٽ) جيڪي اڳ ئي سنڌ پهچي چڪا هئا ۽ ڄام فيروز جي اهم اميرن ۾ شمار پئي ٿيا، تن پڻ شاهه بيگ ڏانهن قاصد موڪلي سنڌ جي اندروني حالتن کان آگاهه ڪيو ۽ حملي ڪرڻ لاءِ اتساهيو، پر جيئن ته شاهه بيگ اڃان اڳيون ڌڪ وساري نه سگهيو هو، تنهن ڪري ان حملي جي همت نه ڪئي.

ڄام فيروز جڏهن درياخان جي مدد سان، ٻيهر حڪومت حاصل ڪئي ته ڄام فيروز جي دل ۾ درياخان کان ڊپ پيدا ٿي پيو، تنهن ڪري ان درياخان کان به جند

چڏائڻ پئي گهري. هن پنهنجي ماءُ مدينا ماڃيائيءَ کي شاهه بيگ ڏانهن موڪلي. سنڌ تي حملي ڪرڻ جي دعوت ڏني.

اهڙن نياپن ۽ سنهين ملڻ کانپوءِ شاهه بيگ نيٺ دل جهلي هڪ ڀيرو ٻيهر پاڪ آزمائڻ جي ڪوشش ڪئي.

”سياري جي شروع ۾ هڪ هزار سواڙ تيار ڪري، سيوي کان سنڌ موڪليائين، هن حملي ۾ مغل هڪ هزار اٺ ڪاهي ويا، جيڪي رات جو باغن جي نارن ۾ ڪمر ڪندا هئا، ٻين شين جو يا انهيءَ ملڪ جي آباديءَ جو اندازو ان مان لڳائڻ گهرجي. لشڪر انهيءَ گردونواح ۾ هڪ هفتو رهي موٽي ويو.“ (1)

شاهه بيگ جي ان حملي ڪرڻ مان ٻه مقصد نمايان طور نظر اچن ٿا. هڪ ته ان حملي مان هن سنڌين جي يڪجهتيءَ ۽ فوجي سگهه جو اندازو ڪرڻ پئي گهريو ۽ ٻيو وري درياخان ۽ مخدوم بلاول جي ڌرتيءَ سان هٿ چراند ڪري بلاولي ڀيروڪارن ۽ درياخان جو ردعمل ڏسڻ پئي گهريو.

جڏهن شاهه بيگ جو لشڪر سواءِ ڪنهن رند روڪ جي اٺن ڏينهن تائين مسلسل ان ڌرتيءَ کي ڀيليندو رهيو ۽ ڦرلٽ ڪري ٻي انداز مال غنيمت سميت سواءِ ڪنهن جنگ جڏل ۽ ڄاڻي نقصان جي واپس پهتو ته ان سنڌ تي ڀرپور حملي لاءِ تياري ڪئي. فوجي لشڪر ۾ ارغونن، ترخانن ۽ مغلن کان سواءِ شال ۽ سيوي جا بلوچ به ڀرتي ڪيا، اهڙي طرح هو، هڪ وڏو ڪٽڪ ڪاهي سنڌ تي هڪ پيائڪ آفت بڻجي ڪڙڪيو. شاهه بيگ پنهنجي لشڪر کي ٻن حصن ۾ ورهائيو. پهريان ٻه سئو چاليهه چونڊ بهادرن جو هڪ ننڍڙو لشڪر مير فاضل جي نگرانيءَ ۾ روانو ڪيو ۽ پاڻ وڏي ڪٽڪ سان انهن جي پٺيان پٺيان پئي آيو.

سنڌ تي انهيءَ ارغوني ڪاهه جي خبر جڏهن بلاولي ڀيروڪارن کي پئي ته انهن درياخان جي پٽن محمود خان ۽ مئڻ خان جي نگرانيءَ ۾ لشڪر تيار ڪري ٿلٽيءَ وٽ مير فاضل ڪوڪلتاش جو اچي اڳ جهليو، پنهنجي ڌرين ۾ جنگ لڳي. ملڪ ۾ بدانتظامي ۽ انتشار هجڻ ڪري، عام رعيت حڪومت کان پاسيري هئي، عوام ڌارين جي ان حملي کي به اڳين حملن جيان محسوس ڪيو، ڀر محمود خان ۽ مئڻ خان سنڌ جي حڪومتي ڍانچي کان پاسيرو هوندي به وطن جي آزاديءَ ۽ خودمختياريءَ لاءِ جنگ جوڻي، جنگ هلندڙ هئي، شاهه بيگ به باغبان ۾ اچي خيما کوڙيا. شاهه بيگ جو وڏو لشڪر ڏسي اتان جا زميندار پنهنجي روايتي ذهنيت جو مظاهرو ڪندي سندس خدمت ۾ سوکڙين سميت پيش ٿيا، ان نذر نياز ۽ زميندارن جي بيعت مڃڻ جي خبر سنڌي لشڪر تي ڏاڍو هاجيڪار اثر ڇڏيو. سنڌي لشڪر اهو ٻڌي دل هاري ويٺو ۽ هار پسي پوئتي موٽ ڪاڏي.

”شاهه بيگ لڪيءَ جي جبلن کان ٿيندو ٺٽي تي حملي آور ٿيو ۽ خانواھه جي ڪناري تي خيما کوڙيا. 22 ڊسمبر 1520ع تي جنگ لاءِ نغارا وڄايا ويا. پنهنجي

دريون ۾ اهڙي ته سخت لڙائي لڳي، جنهن جي شرح کان قلم جي زبان قاصر آهي. نيٺ شاھ بيگ فتحمنند ٿيو. ڄام فيروز درياھ ٽپي پڇي ويو ۽ درياخان ننگر بردي قبتاش نالي ارغون جي (جنهن کي قبتاش جي لقب سان سڏيندا هئا) هٿان ٻين سمن سپاهين سان گڏ قتل ٿي ويو." (2)

22 ڊسمبر 1520ع جو سج سنڌ واسين لاءِ غلاميءَ جو پيغام کڻي آيو ۽ 31 ڊسمبر 1520ع تائين ٺٽي ۾ رت جي راند جاري رهي. حڪومتي ڪارندن خواه بزرگ شخصيتن جي تميز ڪرڻ بجاءِ مغل لشڪر، گهرن ۾ گهري ڦرلٽ ڪندو رهيو. ماڻهن کي اهل عيال سميت گرفتار ڪيو ويو. اهڙيءَ طرح سنڌ سمن جي صاحبيءَ مان نڪري ارغونن جي هٿ چڙهي وئي.

ارغونن فتح حاصل ڪرڻ کان پوءِ ڏيهي ماڻهن سان تمام برو سلوڪ ڪيو. امن جي وسطيءَ مان امن بلڪل ختم ٿي ويو. قتل، غارت ۽ ڦرلٽ هڪ معمول بڻجي ويو. انسانيت جو نالي ماتر به خيال ڪونه ڪيو ويو. درياخان جي شهيد ٿيڻ ۽ ارغونن جي فتح جو ٻڌي ڄام فيروز ٻار ٻچا ٺٽي ۾ ڇڏي پنهنجو سر بچائي پڇي ويو. ان کي جڏهن ٻي ڪا واھ نظر نه آئي ته شاھ بيگ سان صلح ڪرڻ خاطر آزين نيازين پريو خط لکي غلاميءَ جو طوق ڳچيءَ ۾ پائي زندگي بسر ڪرڻ جو وچن ڪيو؛

"هن غلام کي ايتري طاقت ٿي ڪانهي جو حضور جن سان مقابلو ۽ جنگ ڪري سگهي. هن وقت تائين جيڪي ڪم ٿي چڪا آهن سي رڳو پنهنجي ساھ جي خوف ۽ ٻين جي پڙڪائڻ ڪري ٿيا آهن. جيڪڏهن بخشش جي پاڻيءَ سان مون نمائي جا ڪناهه ڏوٽا ويندا ته هر حال ۾ زر خريد ٿيل غلام ٿي گذاريندس ۽ جيستائين حياتي هوندي حضور جن جي ليکي کان ٻاهر قدر نه رکندس. جڏهن حضور جن پنهنجي لشڪر سميت ٺٽي شهر کان ٻاهر منزل انداز ٿيندا تڏهن آئون حضور جن جي قدم بوسي اچي ڪندس." (3)

جنوري 1521ع ۾ شاھ بيگ ۽ ڄام فيروز جي وچ ۾ ملاقات ٿي. ڄام فيروز تمام گهڻي ادب سان شاھ بيگ اڳيان عاجزيءَ ۽ احسان منديءَ جو اظهار ڪيو. شاھ بيگ کيس پنهنجي پيءُ امير ذوالنون مرحوم جي سروپا پهراڻي ۽ ٺٽي وٺي آيو. شاھ بيگ ارغون پنهنجي اميرن سان صلاح ڪري ڄام فيروز سان معاهدو ڪيو "لڪيءَ کان هيٺ وارو حصو، سمنڊ جي ڪناري تائين، ڄام فيروز جي هٿ ۾ رهندو. مگر مير علي اڪبر ارغون هن جو معاون رهندو." (4)

ڄام فيروز تي ايتري ساري مهرباني ڪرڻ ۾ به، شاھ بيگ جا ٻه مقصد هئا. هڪڙو ته هو پاڻ ئي واضح ڪري ٿو ته سنڌ تمام ڪشادو ۽ وسيع ملڪ آهي، جنهن کي سنڀالڻ اسان جي عملدارن جي وس کان ٻاهر آهي، ۽ ٻيو ته شاھ بيگ جي منزل اچا به اڳتي هلي (هن گجرات تي به قبضو ڪرڻ پئي گهريو) جنهن جي لاءِ

ان سنڌ ۾ هڪ اهڙو گروه پيدا ڪرڻ جي ڪوشش ڪئي، جيڪو وقت سر کيس مدد ڪري سگهي. جهڙي نموني شاهه بيگ سنڌ تي حملي ڪرڻ کان اڳ سيويءَ ۽ شال تي قبضو ڪري، اتان جي بلوچن کي فوج ۾ ڀرتي ڪري سنڌ تي حملو ڪيو هو. اهڙي طرح وري هتان به وقت سر فوجي مدد حاصل ڪرڻ خاطر ڄام فيروز کي راضي رکڻ پئي گهريو.

”شاهه بيگ ارغون ٺٽي مان واندو ٿي وري سيوهڻ ڏانهن رخ ڪيو ته جيئن سيوهڻ جي قلعي کي پڻ پنهنجي قبضي هيٺ آڻي. سيوهڻ ۾ اها خبر باهه جيان پکڙجي وئي، ٺٽيءَ ۾ حریت پسندن ارغونن خلاف محاذ کڙو ڪيو. اها خبر جڏهن شاهه بيگ کي پئي ته سيوهڻ ۽ ان جي ويجهڙائي وارن علائقن جا آزادي پسند ٺٽي ۾ گڏ ٿي درياخان جي پٽن محمود خان ۽ مٿن خان جي سپه سالاريءَ ۾ جنگ جي تياري ڪري رهيا آهن ته شاهه بيگ انهن کي به ڄام فيروز جيان ”ڪجهه وٺو ۽ ڪجهه ڏيو“ جي بنياد تي راضي ڪرڻ لاءِ قاضي قادن کي موڪليو. جنهن انهن مجاهدن کي هرڪائڻ ۽ ڊمڪائڻ لاءِ پنهنجيون سموريون صلاحيتون استعمال ڪيون. پر موت ۾ انهن سروڀڄن کيس جواب ڏنو ته ”اسين غلاميءَ جي زندگيءَ کان موت کي وڌيڪ اهميت ڏيون ٿا ۽ پنهنجي زندگيءَ ۾ ڪنهن به ڌارئي حڪمران جي حڪمراني قبول نه ڪنداسين.“ قاضي قادن جڏهن ڏٺو ته انهن کي ڊمڪائي ڍڄاري بي همت ڪرڻ سندس وس کان ٻاهر آهي، ته هن واپس وڃي شاهه بيگ ارغون کي چيو، ميان محمود، مٿن، ڄام سارنگ ۽ رٿمل سوڍو اچڻ لاءِ تيار هئا، ليڪن مخدوم بلاول کين روڪي ڇڏيو.“ (5)

اهڙو جواب ٻڌي شاهه بيگ حملي جو حڪم ڪيو ۽ صبح سوڀر ٺٽي مير فاضل ڪوڪلتاش جي نگرانيءَ ۾ لشڪر روانو ڪيو ۽ پاڻ منجهند ڌاري انهن جي پٺيان روانو ٿيو. ارغونن لشڪر جي سپه سالاري مير فاضل ڪري رهيو هو ۽ سنڌي لشڪر جي مهنداري رٿمل سوڍي پئي ڪئي. ٻنهي لشڪرن ۾ خوفناڪ جنگ لڳي، سوڍن ۽ سهت چمي لڙائي ڪئي، سوڍو پنهنجي لشڪر جي ڪافي ماڻهن سميت سنڌ تان قربان ٿي ويو. پٺيان شاهه بيگ به اچي پهتو، جنهن جي ڪري ارغونن لشڪر جو اڃا به حوصلو وڌي ويو ۽ قلعي کي فتح ڪري ورتو. شاهه بيگ ٺٽيءَ ۾ ٿي ڏينهن رهي تمام گهڻي بربادي ڪئي، سيوهڻ جي قلعي تي مير عليڪ ارغون سلطان مقبر بيگلار ۽ ڪيڪ ارغون کي مقرر ڪري، هو بکر ڏانهن راهي ٿيو. بکر جي قلعي تي سلطان محمود خان کي مقرر ڪري هو وري شال ڏانهن واپس وريو.

سنڌ جي غلامي، بربادي، قتل عام ۽ ڦرلٽ جون خبرون نيٺ وڃي گجرات پهتيون، سنڌين جا ڏک سور ٻڌي، ڄام صلاح الدين وطن جي عزت ۽ آبروءَ خاطر لشڪر تيار ڪري سنڌ تي ڪاهي آيو. ڄام صلاح الدين جي لشڪر ۾ سمن، سوڍن، جاڙيجن ۽ ڪنگهار قبيلي جي وطن دوستن ۽ آزادي پسندن حصو ورتو.

”ڄام صلاح الدين جي ڪاهي اچڻ جو ٻڌي، ڄام فيروز سواءِ جنگ ڪرڻ جي، حڪومت ڇڏي ڀڄي وڃي سيوهڻ جي ارغون ۽ ترخان اميرن وٽ پهتو. انهن کان مدد گهريائين، پر انهن ڌارين لٽين، سواءِ شاهه بيگ جي اجازت جي مدد ڪرڻ جو آسرو به ڪونه ڏنس. جن اهو سمورو احوال شاهه بيگ ڏانهن قاصد وسيلي موڪليو ۽ شاهه بيگ جي حڪم جو انتظار ڪرڻ لڳا. ڄام فيروز پنهنجو به ايلچي شاهه بيگ ڏانهن تڪڙي مدد ڪرڻ لاءِ موڪليو. شاهه بيگ پنهنجي پٽ مرزا شاهه حسن کي، ڄام فيروز جي مدد لاءِ روانو ڪيو. شاهه بيگ هڪ ٻئي پٺيان مددي لشڪر جون چلنگيون سامان ۽ رسد سميت، مرزا شاهه حسن جي پٺياريءَ لاءِ موڪليندو رهيو. پاڻ به لشڪر ساڻ ڪري آهستي آهستي منزلون ڪندو پٺيان پئي آيو، تان جو سيوهڻ جي ويجهو اچي پهتو.“ (6)

ڄام صلاح الدين پنهنجي لشڪر کي ٻن حصن ۾ ورهايو. پهريون حصو پنهنجي پٽ هيبت خان جي سپه سالاريءَ ۾ ويڙهه لاءِ ميدان جنگ ۾ لائو. ارغوني لشڪر جي نگراني مرزا عيسئي ترخان ڪري رهيو هو. ٻنهي لشڪرن ۾ قيامت خيز جنگ لڳي. نيٺ هيبت خان دشمنن سان لڙندي مارجي ويو. پٽ جي مارجڻ جو ٻڌي ڄام صلاح الدين پاڻ به جنگ ۾ ڪاهي پيو. سنڌي لشڪر جو جوش ۽ جولان ڏسي، شاهه حسن پٺئين پاسي کان حملو ڪيو، جنهن سبب سنڌي لشڪر وڃ ۾ اچي ويو. آخرڪار ڄام صلاح الدين پڻ ڪيترن ئي، سپاهين سميت شهيد ٿي ويو. ارغوني لشڪر فتح جا نغارا وڄائيندو ٺٽي ۾ داخل ٿيو ۽ ڄام فيروز کي تخت تي ويهاري سيوهڻ ڏانهن موٽيو، جتي شاهه بيگ ارغون سندن انتظار ۾ هو. سيوهڻ ۾ شاهه حسن، ماڃي قبيلي تي حملو ڪري ڪيترائي مرد مجاهد ماري ڇڏيا. حسام الدين راشدي لکي ٿو:

”ماڃي قوم جي ماڻهن ان نه ٿي مڃي ۽ اطاعت کان نابري واري بيٺا، سڀني جو قتل عام ڪيو ويو ۽ سندن مال ملڪيت کي غارت ڪري گهر گهاٽ، آبرو ۽ مان لاهي سندن قلعي کي ڊاهي زمين برابر ڪري ڇڏيائون.“ (7)

شاهه حسن کي باغبان جي قلعي ۾ ترسائي شاهه بيگ پاڻ سيوهڻ جي قلعي جي مرمت ڪرائڻ لاءِ اوڏانهن ويو ۽ قلعي کي اندران ٻاهران مرمت ڪرائي مضبوط بڻايو ۽ پنهنجن، اميرن کي حڪم ڪيو ته ڍل طور اناج وٺي قلعي اندر گڏ ڪيو وڃي. ڍل جي آڙ ۾ سيوهڻ جي چوڌاري غريب هارين کان بي انداز ڦرلٽ ڪري هارين خواهه عام رعيت جا گهر بهاري قلعي ۾ تمام گهڻو اناج گڏ ڪيو ويو.

هن پيري شاهه بيگ جيئن ئي ”شال“ کان واپس وريو، تيئن ئي سنڌ جو رهيل سهيل رت پيئڻ لاءِ، ٺهي سنبري نڪتو، هن سيوهڻ جي پسگردائيءَ کي تباهه ۽ برباد ڪري، بکر ڏانهن پنهنجا پير وڌايا. بکر ۾ جيئن ته سلطان محمود خان حاڪم مقرر ٿيل هو، جنهن جي اتان جي رهواسين فرمانبرداري قبول ڪانه ٿي ڪئي

۽ ڪوبه حڪم بحیثیت حڪمران جي نه ٿي مڃيو. خاص ڪري ڌاریجن مخالفت ۾ اهر ڪردار ادا ڪيو، انهن عام رعیت کي منع پئي ڪئي ته حڪومت سان ڪو به سهڪار نه ڪيو وڃي ۽ نه ئي وري ڍل ڏني وڃي. جيڪي عملدار ڍل لاءِ ماڻهن وٽ ويندا هئا ته انهن کي مار موجڙو ڪري واپس ڪندا هئا. ڌاریجن سلطان محمود خان کي زیر ڪرڻ لاءِ پرپور ڪوشش ڪئي، انهن جنگ لاءِ ٻن لشڪر تیار ڪيو ۽ سلطان محمود کي گرفتار ڪرڻ لاءِ ٻه ڀيرا قلمي تي حملا پڻ ڪيا هئا. بکر جي سیدن، سلطان محمود جي پٽ ڀرائي پئي ڪئي. ان ڪري ڌاریجن کي واپس ٿيڻو پئي ٿيو. سلطان محمود خان ڌاریجن کان تمام گهڻو ڍنل ۽ پریشان هو. پر بکر جا سید کيس همٿایون بیٺا هئا ۽ جڏهن به ڌاریجا جنگ لاءِ بکر قلمي ڏانهن وڌیا پئي ته سندن مقابلو سلطان محمود بجاءِ بکر جي سیدن سان پئي ٿيو.

سلطان محمود کي جڏهن خبر پئي ته سندن ٻيءَ میر فاضل بکر جي ویجهو پهتو آهي ته هن هڪ درد ڀريو خط لکيو جنهن ۾ ڌاریجن ۽ عام خلق جي مخالفت ۽ پریشان ڪرڻ جو سمورو احوال هڪ قاصد وسیلي میر فاضل ڏانهن روانو ڪيو. سلطان محمود کي ڌاریجن کان ڪيترو خوف ۽ هراس هو، ان جو پتو سندس خط مان پئجي وڃي ها، پر اهو خط ڪنهن به ڪتاب ۾ ڄاڻايل نه آهي، سواءِ لکت ۾ اشارن جي. پوءِ به میر فاضل جڏهن بکر جي ویجهو پهچندي، جيڪو سلطان محمود ڏانهن نیایو موڪلیو هو، ان ۾ سمجهه واري لاءِ ڪافي ڪجهه موجود آهي. میر فاضل سلطان محمود ڏانهن لکيو؛

”خبردار! قلمي کان ٻاهر پیر نه رکڃ ۽ مرداڻو (مڙس ماڻهو) ٿي رهڃ، ڇاڪاڻ ته جنهن جماعت مخالفت ڪئي آهي، تن سڀني کي تقدیر جي قوت سان بکر جي قلمي ۾ قید ۽ گرفتار ڪيو ويندو.“ (8)

میر فاضل جڏهن بکر جي ویجهو پهتو ته مَهرن جي سردار لالی مهر سندس خدمت ۾ حاضري ڀري اطاعت ڪئي ۽ ڌاریجن جي به 47 ننڍن خواه وڏن سردارن جان جي خوف کان سندس فرمانبرداری قبول ڪئي. انهن سمورن سردارن کي ساڻ ڪیون میر فاضل بکر جي قلمي ۾ داخل ٿيو، سلطان محمود جڏهن ٻيءَ کي ڏٺو ته سندس چوڻ مطابق واقعي مڙس ماڻهو ٿي ویو ۽ ڌاریجن جون سموريون ڪارگڌاریون کيس ٻڌایون. پٽ جي ڏانهن ٻڌي میر فاضل ڌاریجن جي سمورن غدار سردارن کي قتل ڪرڻ جو حڪم ڏنو.

شاهه بیگ پڻ بکر ۾ آزادي پسندن جون سرگرمیون ٻڌي، پاڻ اتي ئي ترسي پيو ۽ میر فاضل ڏانهن ڪجهه ٻیا به امیر موڪلي ڏنائین. جڏهن میر فاضل جي خبر سان بکر جي قلمي ۾ پهچڻ جي خبر ملي ته پوءِ هو پاڻ به اوڏانهن راهي ٿيو. میر معصوم جي لکڻ مان ایئن ٿو محسوس ٿئي ته بکر جي چوڌاري رهندڙ ڌاریجن، جنوڻین، مَهرن ۽ ٻين قومن جي آزادي جي هلچل کان شاهه بیگ کي ٻن ڊپ هو. هو لکي ٿو؛

”شاه بيگ کي جڏهن معلوم ٿيو ته مير فاضل بکر ۾ خير سلامتيءَ سان پهتو آهي، تڏهن پاڻ، جنهن منزل تي پهتو هو، اتان تڪو تڪو بکر ڏانهن روانو ٿيو ۽ سکر جي ميدان ۾ لٿو. (9)

شاه بيگ جي استقبال لاءِ سلطان محمود به اڳيرو آيو ۽ قاضي قادن، جيڪو ان وقت شاه بيگ پاران بکر جي عدالت جو قاضي مقرر ٿيل هو، پنهنجن ڀائرن سميت شاه بيگ جي خدمت ۾ اچي حاضري ڀري. ڄام فيروز پڻ سوکڙين سميت، پنهنجي قاصد کي موڪليو، جيڪي شاه بيگ کان انعام اڪرام وٺي ڄام فيروز ڏانهن واپس وريو.

سلطان محمود ڌاريجن جي آزاديءَ جي جدوجهد بابت شاه بيگ کي سمورو احوال ڏنو. شاه بيگ انهن حریت پسندن بابت قاضي قادن کان صلاح گهري، جنهن تي قاضي صاحب فرمايو ته:

”هي ملڪ سيلابي آهي ۽ هن زمين ۾ ڪنڊا گهڻا ٿيندا آهن، تنهن ڪري چنچور هميشه هٿ ۾ رکڻ گهرجي.“ شاه بيگ ان سخن ٻڌڻ شرط انهن ماڻهن جي قتل جو حڪم ڏنو. سلطان محمود هڪدم شهر ۾ پهتو ۽ راتو رات انهن ماڻهن کي قتل ڪرائي، انهيءَ برج تان هيٺ اڇلايو، جيڪو خوني برج جي نالي سان مشهور آهي. (10)

سيد قبيلو جيڪو گهڻي وقت کان وٺي بکر جي قلعي ۾ رهائش پذير هو، جنهن سلطان محمود سان ڏکڻي وقت ۾ نه رڳو ساٿ ڏنو ۽ سهڪار ڪيو پر پنهنجي سر پاڻ قلعي جي برجن تي چڙهي سلطان محمود جي حفاظت خاطر وڙهڻ لاءِ تيار هوندا هئا، انهن کي پڻ سلطان محمود قلعي مان نڪري وڃڻ جو حڪم ڪيو ۽ قاضي قادن، جيڪو شيرشاه جو شڪرو بڻجي پنهنجي وطن واسين کي مارائڻ لاءِ شاه بيگ سان هر وقت ساٿ ۽ صلاحو هوندو هو، ان جي مٿين صلاح کان پوءِ شاه بيگ بکر جي چئوگرد ڳوٺن ۾ پنهنجا ماڻهو موڪلي ڏنا. جيڪي اتان جي رهواسين سان رائل مائل ٿي جاسوسي ڪري انهن جي سگهه ۽ جنگي قوت بابت کيس آگاهه ڪندا هئا. نيٺ هڪ ڏينهن شاه بيگ حڪم ڪيو ته انهن ماڻهن کي قتل ڪيو وڃي. اهڙي طرح بکر ڀرڳڻي ۾ رت جي راند ڪندي 42 ڳوٺن جو گهيراڙ ڪيو ويو. ٻيڙي خواهه نوجوان، معصوم خواهه عورت جي تميز جي بغير، سڀني کي پنهنجي تلوار جو بک بڻايو ويو.

حسام الدين راشدي نڪي ٿو؛ فيصلو ڪيائون ته هن قوم (جتوئي) جي باهه کي تلوار جي پاڻيءَ سان اجهايو وڃي، جڏهن مقرر ٿيل وقت پهتو، ان وقت سڀني هڪ ڀيري تلوارون ميان منجهان ڪڍي مٿن ڪڙڪي پيا ۽ انهيءَ گروهه جي پڄاڻي آڻي ڇڏيائون. چنانچ هڪ ئي وقت گهڙي کن ۾ بلوچن جي ٻائيتاليهه ڳوٺن جو صفايو ٿي ويو. (11)

اهڙيءَ طرح قاضي قادن جي صلاح مطابق سنڌ ڌرتيءَ کي ڪنڊن کان صاف سڌرو ڪيو ويو. جن جنگجو قبيلن کان ارغونن کي بغاوت جو خوف رهندو هو. انهن جو قتل عام ڪري باقي بچيل ماڻهن تي هراس پکيڙي کين مايوس ۽ هيٺو ڪري ڇڏيو. هونءَ ته سنڌ واسي مسلسل ڌارين سان معرڪن ۾ پئي رهيا ۽ ان کان پوءِ به ڪنهن حڪمران کي آرام ۽ سکون سان حڪومت ڪرڻ نه ڏنائون، پر في الحال وقت جي نزاکت کي ڏسندي هو ناپر ۾ اچي ويا. شاه بيگ به انهن معرڪن کان آڄو ٿي قلعي طرف ڌيان ڏنو ۽ بکر جي قلعي کي نئين سر تعمير ڪرڻ جو حڪم ڏنو، سيدن ۽ ٻين چڱن مڙسن کي قلعي مان ڪڍي، سموري قلعي جي ايراضي مابي پنهنجن اميرن ۾ ورهائين ۽ کين حڪم ڪيو ته هو هت پنهنجيون حويليون ٺهرائڻ ۽ اهڙيءَ طرح اروڙ جو پراڻو قلعو ۽ سمن جون حويليون ڏاهي، انهن جون پڪيون سرون ڪڍي بکر جي قلعي جي تعمير ڪرائي وئي. شاه بيگ نه رڳو سنڌ جي حڪومت کي هت ڪري سنڌي قوم کي غلام بڻايو، پر قديم آثار جيڪي سنڌ جي تهذيب ۽ تمدن جا اهڃاڻ ها، انهن کي پڻ تباھ ڪري ڇڏيو ۽ اهڙي طرح سنڌ جا اهي عظيم اهڃاڻ ميسارجي ويا.

شاه بيگ جڏهن ڏٺو ته سنڌ بلڪل سندس مٿ ۾ اچي وئي آهي، تڏهن گجرات فتح ڪرڻ جي ارادي سان بکر کان روانو ٿيو.

سلطان محمود خان جيئن ته اڃا ناتجربڪار ۽ انهنڙ هو، يا شاه بيگ کي اهو ڊپ هو ته متان اڳ جيان وري به حریت پسند آزاديءَ لاءِ جدوجهد شروع نه ڪري ڏين، تنهن ڪري بکر قلعي تي مرزا عيسيٰ ترخان کي نائب مقرر ڪيو. سلطان محمود ۽ سندس پيءُ مير فاضل کي پنهنجي لشڪر جو سپه سالار مقرر ڪيو. جڏهن شاه بيگ وڏو ڪٽڪ ساڻ ڪيون گجرات ڏانهن پئي ويو، تنهن وقت به رستي سان سنڌي ماڻهن جو ڪوس ڪندو پئي ويو. ائين راه ويندڙ، بي گناه قتل ٿيندڙن مان ڪنهن مجبور جي آه آخرڪار عرش کي لوڏي وڌو ۽ ارغون وحشين جو زوال شروع ٿي ويو. ارغوني لشڪر جڏهن ”چانڊڪي“ علائقي ۾ پهتو ته مير فاضل کي معمولي تپ ٿي پيو تنهن ڪري شاه بيگ کي ڇڏي هو بکر واپس وريو، جتي کيس حساب ڪتاب لاءِ آسماني سڏ ٿيو. مير فاضل جو موت نه رڳو هڪ شخص جو موت هو، پر ارغونن جي سمورن ارادن، خيالن ۽ خوابن جو پڻ موت هو. مير فاضل جي موت سبب شاه بيگ ارغون جي به چڻ چيلو پڇي پئي، ڇو ته اسان ڏسون ٿا ته شاه بيگ هر جنگ، هر لڙائي ۽ بغاوتي معرڪن ۾ پاڻ کان اڳ مير فاضل کي لشڪر ڏئي پئي موڪليو، جنهن پنهنجي بهادريءَ سبب جڏهن فتح پئي مائي ته پوءِ شاه بيگ پئي اتي پهتو.

تن ڏينهن کان پوءِ شاه بيگ پاڻ به باقي لشڪر سميت بکر پهتو ۽ مير فاضل جي عزيزن سان عذر خواهي ڪئي ۽ اهو چيو:

”مير فاضل جي وفات اسان جي وفات جو پيش خيمو آهي. اسين به پٺيانئس ويڃن وارا آهيون.“ (12)

مير فاضل جي موت کانپوءِ شاهه بيگ بي دليو ۽ همت هاري ويٺو هو. هن سوچيو ته متان ڏيهي ماڻهو مير فاضل جي موت جو ٻڌي بغاوت لاءِ نه اٿي پون، تنهن ڪري بکر مان پنهنجي پٽ شاهه حسن سميت سيوهڻ طرف روانو ٿيو. شاهه حسن سيوهڻ تائين پهچندي ڪيترائي انسان پنهنجي تلوار جو بک بڻايا. شاهه بيگ پندرهن ڏينهن سيوهڻ ۾ ترسي بي انداز جنگي ساز سامان ۽ وڏو ڪٽڪ ساڻ ڪري گجرات ڏانهن راهي ٿيو. ”اگهر ڪوٽ“ ۾ پهچي ڄام فيروز ۽ سندس لشڪر جو انتظار ڪرڻ لڳو. اتي ئي کيس بابر بادشاهه جي ”بهيرو ۽ خوشاب“ تي قبضي جي خبر ملي. جڏهن ته شاهه بيگ اڳ ئي همت هاري ويٺو هو. وپتر جو بابر بادشاهه جي ڪاهي اچڻ جو ٻڌائين ته صدمو سهي نه سگهيو ۽ شاهه بيگ به 22 شعبان 930ھ، 26 جون 1524ع ۾ آسماني سفر لاءِ روانو ٿيو.

چنگيزي رسمن تحت شاهه بيگ جي ڪفن دفن جو بندوبست ڪيو ويو. سموري ملڪ مان امير امراء، ننڍا خواه وڏا ڪارندا، قاضي، مفتي ۽ سنڌ جا ڪافي وڏيرا به رسم طور شاهه حسن سان عذر خواهي ڪرڻ لاءِ اچي گڏ ٿيا. شاهه بيگ جي لاش کي في الحال بکر ۾ دفن ڪيو ويو. ٽن سالن کانپوءِ سندس لاش کي ڪڍي ”جنت المعلي“ مڪي شريف ۾ دفنايو ويو.

شاهه بيگ جي وفات کانپوءِ سڀني اميرن هڪ راءِ ٿي، شاهه حسن جي تاجپوشيءَ جو فيصلو ڪيو. تاجپوشيءَ جو اهو انتظام نصرپور ۾ ڪيو ويو. اتي ئي ڪنهن خوشامدڙي شاهه حسن کي ٻڌايو ته شاهه بيگ جي مرڻ تي نٿي ۾ جشن ملهايو ويو آهي ۽ ڄام فيروز خوشيءَ منجهان نغارا وڇرايا آهن هٿيار ۽ لشڪر گڏ ڪري جنگ جي تياري پيو ڪري. اهڙي خبر ٻڌي ارغون اميرن صلاح ڪئي ته گجرات جي مهر کان اڳ بهتر آهي ته ڄام فيروز کي سيڪت ڏني وڃي. جنهن کان پوءِ ڄام فيروز ڏانهن خط لکيو ويو ته :

”اها ڪهڙي انسانيت ۽ شرافت آهي ۽ اها روش ڪيئن اتحاد، آشنائي ۽ اطاعت تصور ڪئي ويندي، جو جيستائين منهنجو پيءُ جيئرو هو، اوهان سان سڀ چڱايون ڪندو آيو، پر جڏهن سندس پسامه پورا ٿيا ته اهي دوست، جيڪي هن دربار سان دلي لاڳاپو رکندا ٿي آيا، تن جا پرڪار پڌرا ٿي پيا، جنهن کان دل کي وڏو صدمو رسيو آهي. عجب ته انهن جي حال تي اچي ٿو، جيڪي هن خاندان جا خير خواه هئا ۽ ڏک انهن جو ٿو ٿئي، جيڪي نهايت چڱا ماڻهو هئا، اهي سڀئي هاڻي، هن حادثي کي غيبت سمجهي ان ملڪ کي، جيڪو اسان رت وهائيندڙ تلوارن جي زور تي هٿ ڪيو، پنهنجي ملڪيت ڄاڻي، اسان کي نظرانداز ڪري رهيا آهن. خير ڪا وڏي ڳالهه ڪانهي، اڳ به اوهان کان ڪيئي بچڙايون ۽ نادانيون ٿي چڪيون آهن. پوءِ

سپاڻي يا ٻرينءَ ضرور اسان جو وارو اچڻو آهي. جيڪڏهن توهان ڀانيو تا ته منهنجو پيءُ پنهنجي ڪٽيءَ لاءِ پاڻ ذميوار هو ته اها اوهان جي ڀل آهي. اسان فيصلو ڪري چڪا آهيون ته خام خيال ماڻهن کي اهڙي سيڪٽ ڏني ويندي جو دنيا ان مان عبرت حاصل ڪندي. سو اوهان کي چٽاءُ ٿو ڏجي ته اڄ نه سپاڻ اسان جا جوان ڪٽڪن جي صورت ۾ مينهن واءِ هڪ ڪري اوهان جهڙن ڪڪن کانن جي حيثيت رکندڙن تي اچي ڪڙڪو ڪندا." (13)

خط پهچڻ کان پوءِ ڄام فيروز جي دل ۾ وري ڊپ اچي ويٺو. پاڻ ۾ جنگ جي همت نه ساري پشيمان ۽ وقت سر شاهه حسن سان عذر خواهي ۽ ٻين رسمن ۾ شامل نه ٿي سگهڻ جي غلطي محسوس ڪندي. شاهه حسن ڏانهن حافظ رشيد خوشنويس ۽ قاضي حاجي مفتيءَ کي سوکڙيون پاڪڙيون ڏيئي روانو ڪيو ۽ پنهنجي اهڙيءَ روش تي افسوس ۽ عاجزي ڪيائين ۽ اهڙي غلطيءَ لاءِ معافي گهريائين. پر ڄام فيروز جا موڪليل اهي قاصد به سندس خير خواه نه پر دشمن هئا. جن شاهه حسن کي سموري حقيقي احوال کان واقف ڪري ڇڏيو. ڄام فيروز اهڙين ڪنن حالتن مان گذرڻ کانپوءِ به ملڪ جي واڳ کي مذاق ۽ مسخري سمجهي. محض تحفا تحائف موڪلي. دلءَ ڪري ويهي رهيو.

هوڏانهن شاهه حسن پنهنجي ڪٽڪ سميت ٺٽي جي ويجهو اچي پهتو. شاهه حسن جي پهچڻ جي خبر ٻڌي ڄام فيروز ٺٽي مان نڪري درياھ پار ڪري پڇي ويو. ارغون لشڪر جڏهن درياھ ٽپي رهيو هوندو ته ڪجهه سنڌي لشڪر. جنهن جي اڳواڻي ماڻڪ وزير ۽ شيخ ابراهيم ڪري رهيا هئا. اچي مٿن حملو ڪيو. پر اهي ڪٽي قنڌاري ڪٽڪ سان پڇي پئي سگهيا. اهي سنڌ تان پنهنجي جان گهوري شهيد ٿي ويا. اهڙيءَ طرح شاهه حسن فاتح بڻجي ٺٽي ۾ داخل ٿيو. ٺٽي ۾ گهرندي. انساني شڪل ۾ هنن وحشي درندن. سنڌين مٿان قيامت برپا ڪري ڇڏي.

"مغل" جي ڳورهارين زالن جا ڪچا ٻار پيٽان ڪيرائي، نيزن تي چاڙهي، گهٽين ۾ گهمائيندا، سڄي لوڪ کي ڏيکاري ڏمڪائيندا رهيا. جيڪو سندن سامهون ٿي آيو. تنهن کي بنا ڪنهن پڇا ڳاڇا ۽ قياس جي تلوارن سان ڳيا ڳيا ڪري ٿي ڇڏيائون. (14)

ٺٽي جي عوام جو بي درديءَ سان قتل عام ۽ برباديءَ جو ٻڌي ڄام فيروز ڪڇ ڏانهن هليو ويو، جتان پنجاهه هزار لشڪر سميت واپس وريو. ڄام فيروز جي اچڻ جو ٻڌي، شاهه حسن به لشڪر تيار ڪري اڳتي وڌيو ۽ ٻنهي ڌرين ۾ "چاچڪان ڳوٺ" لڳ جنگ جو ميدان متو. هن جنگ ۾ سنڌي لشڪر "گڏ جيئڻ ۽ مرڻ جو قسم" کڻي گهوڙن تان لهي هڪ ٻئي جي چيلين سان پٽڪا ٻڌي وڙهيا. جنگ کان پهريان ٻنهي ڌرين ۾ اهو طمءُ ٿيو هوندو، ٻئي ڌرين گهوڙن تان لهي جنگ ڪنديون، پر ارغون لشڪر دوکو ڪندي گهوڙن تي ئي ميدان ۾ ڪاهي پيو. تنهن

هوندي به سنڌي لشڪر جرئت ۽ بهادري جو مظاهرو ڪندي اهڙو وڙهيو، جو ارغون لشڪر همت هاري ويٺو ۽ شاھ حسن پڻ ڀڄڻ لاءِ گهوڙي کي هڪليو.

بيگلار کيس چيو ته، ”مينئر هڪ گهوڙي به توکي چرڻ نه ڏيندس، ڇاڪاڻ جو تنهنجي سپاهين جي نظر تو ڀر آهي، تون هڪڙو منت به انهن جي نظرن کان غائب ٿيندين ته هو بي دلائي پوندا ۽ جنگ ۾ وڏو رولو بڻجي ويندو.“ (15)

پنهنجي امير جي توڪ سبب شاھ حسن رڪجي ويو ۽ سنڌي لشڪر به پيادي هجڻ سبب تمام گهڻو شهيد ٿي ويو. تاريخن ۾ اچي ٿو ته ان جنگ ۾ پنهنجي ڌرين جا ويهه هزار ماڻهو موت جو شڪار ٿيا. صبح کان وٺي شام تائين مسلسل دويدو جنگ هلندي رهي. نيٺ ڄام فيروز هار کائي گجرات ڏانهن ڀڄي ويو، جتي هو همايون جي لشڪر هٿان 1541ع ۾ ماريو ويو. اهڙي طرح سنڌ تي مڪمل طرح ارغون ۽ ترخان قابض بڻجي ويا.

شاھ حسن جي دؤر حڪومت ۾ پڻ سنڌ ۾ انتشار، بدامني ۽ ڦرلٽ جاري رهي. هن به حڪومت جون واڳون وٺڻ کان پوءِ عام خلق جي فلاح ۽ بهبود طرف ڌيان ڏيڻ بجاءِ مختلف قلعن جي فتح ڏانهن رخ رکيو. هونءَ ٿيڻ ته ايئن گهريو هو ته ارغون جهڙيءَ طرح پنهنجي وطن کي وساري مڪمل طرح سنڌ ۾ رهاڻس پذير ٿي چڪا هئا، انهن جو مرڻ جيئن سنڌ سان لاڳاپيل هو، تنهن ڪري انهن کي هتي امن امان خاطر کي اڀاءُ وٺڻ گهرجن ها، عوام جي ذهنن مان نفرت به ڌاريائپ جو احساس ڪڍي، پنهنجائپ ۽ پيار ڀريو جذبو جاڳائڻ لاءِ، سرڪاري ڍلن ۽ ٻين انتظامي ڪمن ڪارين ۾ سهولتون فراهم ڪرڻ گهرجن ها، زرعي سڌارا آڻي هارين لاءِ سهولتون مهيا ڪري زراعت کي ترقي وٺرائڻ ها، امير توڙي غريب ڏيهي توڙي پرڏيهي لاءِ ساڳيو قانون جوڙي، عدل ۽ انصاف سستو ۽ سولو بڻايو وڃي ها، غريب ۽ بي ڏوهيءَ جي دلجوئي ڪندي رحمدل ۽ انصاف پسند ڪارندا مقرر ڪيا وڃن ها. پر شاھ حسن انهن سمورين ڳالهين کي ڇڏي ٻيءَ جيان هر مسئلي جو حل تلوار جي تيز ۽ تڪي ڌار ۾ ڄاتو، جنهن سان نه رڳو ڦرلٽ ۽ غارتگريءَ کي هٽي ملي، پر عوام به جيڪو اڳيئي حڪومتي مشينريءَ مان تنگ ۽ بيزار ٿي چڪو هو، تنهن موقعو ملندي بغاوت جو نعرو هڻڻ ۾ ويرم ٿي ڪا نه ٿي ڪئي. ڄام فيروز کي سنڌ مان تڙي، اڃا ڪجهه وقت مس ٿانئڪو ٿيو ته اهاوڙي ۾ ”پتي واهڻ“ جي ڏاهرين ۽ ماڃين، ”رحمو ڏهر“ جي اڳواڻيءَ ۾ مهران سان اڃاڻڻ شروع ڪيو. اهي مهر حڪومت سان لاڳاپيل هئا. جيڪي شاھ حسن وٽ دانهين بڻجي آيا، رحمو ڏهر جي ان بغاوت کي ختم ڪرڻ لاءِ شاھ حسن، مير فاضل جي پٽ ”بابا احمد“ کي وڏو لشڪر ڏيئي روانو ڪيو.

رحموءَ سويراءِ قلعي جي بلوچ قبيلن کي به حڪومت خلاف پڙڪائي پاڻ سان شامل ڪري ننڍي پٺماني تي لشڪر تيار ڪري ورتو، ان اتحاد جي جڏهن شاھ

حسن کي سڌ پئي ته هن هڪ ٻيو دستو به بابا احمد جي مدد لاءِ روانو ڪيو. جن گڏجي ڏاهرين ۽ ماڇين جو قتل عام ڪيو ۽ ڪافي ماڻهو گرفتار ڪيا. جن کان ڏنڊ طور سڱ ۽ ڏوڪڙ وٺي کين آزاد ڪري بکر موٽي آيو.

رحمو ڏهر پوءِ به پنهنجي ڪرت ۾ مشغول رهيو. ان علائقي ۾ شاهه حسن پنهنجا اٺ مهنرت وٽ چارن لاءِ ڇڏيا هئا، جيڪي ٻن رحمو ڏهر سيوراءِ جي بلوچن ۽ جتن جي مدد سان ڪاهي ويو. شاهه حسن کي جڏهن پنهنجي اٺن جي ڦرجي وڃڻ جي خبر پئي ته هن وري به بابا احمد کي ٽي سئو سپاهي ڏيئي بلوچن ۽ جتن تي چاڙهي موڪليو. بابا احمد جي ڪاهي اچڻ جو ٻڌي رحمو ڏهر لشڪر سميت مٿس حملو ڪيو، ان ويڙهه ۾ بابا احمد زخمي ٿي پيو ۽ مقابلي جو ست نه ساري ماڻهي ڏانهن پڳو. ان تي رحمو ڏهر جي خوف ايتري ته دهشت پيدا ڪئي جو رستي ۾ گهوڙي تان ڪري پيو ۽ ساڻه نڪري ويس.

بابا احمد جي موت جو ٻڌي سندس ڀاءُ مير عبدالفتاح ۽ مير قاسم، وڏو لشڪر وٺي رحمو ڏهر تي حملي آور ٿيا. هن لڙائيءَ ۾ ٻنهي ڌرين جا ڪافي ماڻهو مارجي ويا، آخرڪار صلح ٿيو، جنهن ۾ اهو طئي ٿيو ته، ”پتي واهن سنڌ جو دنگ آهي، ان کان هيٺ سڄو ملڪ مرزا حسن جو ليڪيو، ان کان مٿي مرزا شاهه حسن جو واسطو ڪونهي.“ (16)

ان ٺاهه کان ڪجهه ڏينهن پوءِ وري به بلوچ اٻاوڙي مان چوپايو مال ڪاهي ويا. جنهن جي موٽائڻ لاءِ مير عبدالفتاح هٿيار کڻي نڪتو، پر سخت گرميءَ سبب رستي ۾ ئي مري ويو. محمد صديق مسافر لکي ٿو:

”هڪڙي رات اطلاع مليس ته اٻاوڙي ۾ جيڪو به چوپايو مال هو، اهو بلوچ ڪاهي ويا. صبح جو مير عبدالفتاح هٿيار ڏکي تيار ٿي جنگ لاءِ گهر مان نڪتو، گرمي تمام سخت هئي، تنهن ڪري جهولو لڳي ويس ۽ گهر موٽي اچڻ کان اڳ رحلت ڪيائين.“ (17)

ڪنهن جنگجو جوان لاءِ صبح جي پهر جو جهولو موت جو سبب بڻجي اها ڳالهه سمجهه کان ٻاهر آهي. ائين ٿي سگهي ٿو ته، رحمو ڏهر، مير عبدالفتاح تي اوچتو حملو ڪري کيس ماري وڌو هجي، ڇو ته رحمو ڏهر ان علائقي ۾ اڃا به پنهنجين سرگرمين ۾ مصروف هو. خير انهن ٻنهي واقعن کانپوءِ شاهه حسن ملتان تي ڪاهه ڪرڻ لاءِ اميرن سان صلاح ڪئي. آخرڪار ٻن سالن جي مسافريءَ کي سامهون رکي، ان مطابق جنگي سامان ساڻ ڪري شاهه حسن ملتان ڏانهن راهي ٿيو. ملتان تائين پهچندي پهچندي هن رت جا درياھ واهي ڇڏيا. ڦرلت، قتل، غارتگري ۽ مار ڌاڙ ڪانسواءِ سندس زبان مان ٻي ڪا وائي ئي ڪانه ٿي نڪتي. هن جو پهريون شڪار سيوراءِ جو قلعو بڻيو، جتان جي رهواسين رحمو ڏهر جي پوئلڳيءَ ۾ شاهه حسن جي ڪنهن به عملدار کي خير سان واپس ڪونه ٿي ڇڏيو. اتان جي ماڻهن

تي سلطان محمود خان (جنهن جا بہ ڀائر هتان جي سنڌي سرويجن جي هتان ماريآ ويا هئا) تمام گهڻو ڪاوڙيل هو، تنهن بيدرديءَ سان قتل عام ڪيو، لڳ ڀڳ ٻہ سئو ٽيھ انسانن کي شهيد ڪيو ۽ سيوراءَ جي قلعي کي باغين جي پناهه گاهه ڪري صفا ڊاهي، زمين برابر ڪيو ويو. تاريخون لکن ٿيون تہ هي قلعو ٻين قلعن جي ڀيٽ ۾ وڌيڪ مضبوط ۽ بلند هو.

ان کانپوءِ ”مٿو“ قلعي جو وارو آيو، جتي رحمو ڏهر پڻ رهندو هو. شيخ حماد قريشيءَ جي پٽ روح الله، شاهه حسن کي چانوٿيءَ ۾ اچي قلعي ۾ رهندڙن بابت سموري احوال کان واقف ڪيو، جنهن کان پوءِ مسڪين ترخان ڪجهه لشڪر ساڻ ڪري قلعي ۾ داخل ٿي ماڻهن کي گرفتار ڪري ورتو. شاهه حسن ڪجهه ڏينهن کان پوءِ قلعي ۾ داخل ٿي، بزرگن جي مزارن جي زيارت ڪئي ۽ مٿو قلعي جي پيرن کان انجام ورتائين تہ اڄ کانپوءِ منهنجن ماڻهن کي هيڏانهن اچ وڃ برڪابه تڪليف نہ ڏني ويندي، ان کانپوءِ پير روح الله، رحمو ڏهر جي شاهه حسن اڳيان سفارش ڪئي تہ هو سڀني غلطين بابت معافي گهري ٿو. اهڙيءَ طرح رحمو ڏهر کي گهراڻي سلطان محمود سان ٺاهه ڪرايو ويو.

مٿو قلعي کان پوءِ شاهه حسن ”اڄ“ تي چڙهائي ڪئي. جنگ کان پهريان مرزا شاهه حسن لشڪر کي مختلف حصن ۾ ورهائي، انهن جا مختلف سپه سالار مقرر ڪيا. اڄ جي قلعي جا محافظ لانگهه به ٺهي سنبري جنگ جي ميدان تي پهتا، پنهني ڌرين ۾ جنگ لڳي، شهزادو بهلول لانگهه پنهنجي ڪافي لشڪر سميت مارجي ويو. قلعي وارن قلعي بند ٿي ويڙهه جاري رکي. شاهه حسن ٻيو ڪو چارو نہ ڏسي حڪم ڪيو تہ لانگهه جا سر ڌڙن کان ڌار ڪري نيزن ۾ تنڪي قلعي وارن کي ڏيکاريا وڃن.

”اوچتو سردارن جا سر نيزن تي چاڙهي اڀا ڪري انهن ماڻهن کي ڏيکاريا ٿيون، جيڪي اهو حال ڏسي هڪدم قلعي جي برج ۽ ڀتين تان ٽپا ڏيئي جان بچائي ڀڄي ويا. ليڪن حڪم موجب لشڪر کي اڄ جي ماڻهن مان جيڪو بہ هٿ ٿي آيو، تنهن کي قتل ٿي ڪيائون ۽ شهر جي ماڻهن کي لٽيائون.“ (18)

اڄ شهر کي ارغون لشڪر نيست نابود ڪري ڇڏيو، نہ رڳو قلعي کي ڊاهيو ويو پر اتان جي اميرن جي محلاتن کي پڻ ڊاهي پت ڪيو ويو. ايڏو قتل، غارت ۽ ظلم ڏسي اڄ جا بزرگ گڏجي شاهه حسن وٽ امير بڻجي آيا، جن کيس رحم جي اپيل ڪئي، جنهن کان پوءِ هن وحشي جيو رحم دليءَ جو مظاهرو ڪندي اڄ جي ٻي ڏوهه انسانن جو قتل عام بند ڪرڻ جو حڪم ڏنو.

اڄ جو قلعو جيئن تہ ملتان جي فتح لاءِ هڪ قسم جو دروازو هو، تنهن ڪري شاهه حسن پنهنجي سموري طاقت ۽ ظلم جو مظاهرو ڪندي اڄ جي قلعي کي برباد ۽ تباهه ڪرڻ لاءِ رڳو ٻئي چاتو. ظلم جو هر حربو، استعمال ڪندي انسانيت جون

حدون اورانگهي ويو. پنهنجي وحشت جي ڌاڪ ڄمائن خاطر پنهنجي بابي چنگيز کي به مات ڏيڻ جي ڪوشش ڪيائين.

اڄ جي قلمي ۽ انساني ڪوس جي خير جڏهن ملتان پهتي ته سلطان محمود لانگام سموري رياست مان لشڪر گڏ ڪرڻ شروع ڪيو. لڳ ڀڳ اسي هزار لشڪر تيار ڪري، شاه حسن جي مقابلي لاءِ ملتان مان نڪري پيو.

چوندا آهن ته: ”بندي جي من ۾ هڪڙي ۽ الله جي من ۾ ٻي.“ قدرت کي اڃا ڪجهه ٻيو ئي منظور هو. ٽيو ائين ته شيخ شجاع بخاري، جيڪو سلطان محمود لانگام جو ناني هو، ان ۽ سلطان ۾ ڪجهه اختلاف ٿي پيا، جنهن سبب شيخ شجاع، سلطان کي زهر ڏيئي ماري ڇڏيو. ان راز کي لڪائڻ لاءِ ڪافي ڪوششو ڪيون ويون، پر سلطان جي موت جو راز لشڪر کان لڪي نه سگهيو ۽ سلطان جي اوچتي موت جي ڪري لشڪر ۾ ڌڳيڙ پئجي ويو. لانگام سلطان محمود جي پٽ سلطان حسين کي حڪومت جي تخت تي ويهاريو. شاه حسن سان ٺاه ڪرڻ کانسواءِ ٻيو ڪو چارو نه ڏسي حضرت مخدوم شيخ بهاولدين کي ٺاه لاءِ وڃ ۾ آندائون، جنهن شاه حسن جي ڇانوڻيءَ ۾ وڃي ساڻس ملاقات ڪئي ۽ پنهن ڌرين ۾ صلح ڪرايو.

جنهن کان پوءِ شاه حسن اڄ موٽي آيو ۽ اتي نئين سر قلعو تعمير ڪرايائين. اڄ ۾ ئي سلطان محمود لانگام جي هڪ ملازم اقبال خان پنهنجي نئين سربراه سلطان حسين کي ڇڏي شاه حسن جي خدمت ۾ حاضري پري. شاه حسن سندس تمام گهڻي دلجوئي ڪئي. ڌاري حڪمران وٽ ايتري اهميت ۽ قدر ڏسي اقبال خان ڪڙم جو ويڙي بڻجي ويو ۽ شاه حسن کي پنهنجن سمورن رازن کان واقف ڪيائين ۽ لانگام جي پوري خزاني جو ڏس ڏيندي کيس دلاور قلمي جي فتح لاءِ اتساهيو. شاه حسن به دولت حاصل ڪرڻ خاطر لشڪر سميت اوڏانهن راهي ٿيو ۽ وڙهي سڙهي قلمي تي فتح ماڻي. ڪافي ماڻهو قتل ۽ ڪافي گرفتار ڪيائين. ٻي انداز سون ۽ چاندي هٿ ڪري پنهنجي لشڪر ۾ ورهائين. دلاور قلمي ۽ ٻيءَ ڦرلٽ ۾ ايتري دولت هٿ ڪيائين جو بکر پهچي ارغون لشڪر پندرهن ڏينهن خوشيءَ جون مجلسون مڃايون ۽ عيش عشرت ۾ گذاريا.

سلطان محمود جي مرڻ کانپوءِ ملتان رياست ۾ بدامني، بي آرامي ۽ انتشار جو دور شروع ٿي ويو. سلطان حسين ننڍي عمر جو هجڻ سبب ملڪي انتظام کان پري، سارو ڏينهن حويليءَ ۾ عورتن سان راند روند ۽ عياشيءَ ۾ مشغول رهيو. جنهن جي ڪري امير امراءِ ۽ ٻهيج وارا ماڻهو خاني خان بڻجي ويا ۽ سڀ ڪنهن پاڻ کي سير پئي سمجهيو. لنگر خان (جيڪو وڃي ٿو ته شجاع الملڪ، لنگر خان هٿان سلطان محمود کي زهر ڏياريو هو) شاه حسن اڳيان سرخرو ٿيڻ خاطر ملتان رياست جي افراتفريءَ ۽ ناڪام حڪمران بابت ڄاڻ ڏيندي ملتان تي حملي جي

دعوت ڏني. سلطان حسين جي ڪمزورين ۽ عوام جي حڪمران طبقي کان نفرت جو ٻڌي شاھ حسن ملتان تي ڪاه ڪرڻ جو حڪم ڏنو.

ارغون لشڪر ٻن حصن ۾ روانو ٿيو. پهريون لشڪر مسڪين خان ترخان جي نگرانيءَ ۾ موڪليو ۽ ٻيو لشڪر شاھ حسن پنهنجي هٿ هيٺ رکيو ۽ مسڪين خان جي پٺيان پٺيان روانو ٿيو. شاھ حسن جي ڪاه جو ٻڌي لانگهان شيخ اسماعيل قريشيءَ کي صلح ۽ اطاعت قبولڻ بابت قاصد ڪري موڪليو. جيڪو مٿو جي قلمي ۾ اچي شاھ حسن سان مليو. هن کي لانگهان جي ڪمزوريءَ جي پڪ هئي، تنهن ڪري هن صلح ۽ ٺاهه جي پيغام کي نڪرائي جنگ جو اعلان ڪيو ۽ لشڪر کي اڳتي وڌڻ جو حڪم ڏنو. ملتاني قلمي بند ٿي ويهي رهيا ۽ شاھ حسن به چڻ ته موٽڻ جو نانو وساري آيو هو. هن قلمي جو هڪ سال تائين گهٽيءَ ۾ رهي رهيو. ان وچ ۾ هر روز جنگ جون جهڙيون هلنديون پئي رهيون. ٻاهر جا رستا بند هجڻ ڪري ڏڪار اچي منهن ڪڍيو. ماڻهو بک ۾ بي حال ٿي پيا، ان جي دائمي خاطر هڪ ٻئي کي ماري ٿي ڇڏيائون. مير معصوم لکي ٿو:

”اڪثر ماڻهو ڍڪڻ جي کلن تي گذران ڪرڻ لڳا، جيڪا ڪاڻڻ جي لائق نه هوندي هئي. جيڪڏهن ڪو ڪتو يا ٻلو هٿ اچي ٿي وين ته ان جو گوشت حلوي ۽ ڇيلي وانگيان ٿي کاڌائون.“ (19)

هڪ سال جي مسلسل مارا ماريءَ ۽ قتل غارت مان ملتان واسي تنگ ٿي پيا. آخرڪار قلمي جا دروازا کولي ارغون لشڪر تي ماکڙ جيان حملو ڪري ڏنائون. ان اوچتو ٻاهر نڪري وار ڪرڻ سبب ارغونن کي تمام گهڻو نقصان رسيو ۽ ڪيترائي سپاهي هڪ ٻئي ۾ مارجي ويا ۽ لانگهان وري قلمي بند ٿي ويا. نيٺ لوهاري دروازو پڇي ارغون لشڪر شهر ۾ ڪاهي پيو، ڦرلٽ جي بازار مچي وئي، عورتن خواهه معصوم ٻارن کي سواءِ ڪنهن ڪهل ۽ قياس جي تلوارن جو بک بڻايو ويو. مسجد توڙي بزرگن جي درگاهن ۾ پناهه وٺندڙن جو پڻ ڪوس ڪيو ويو. هن قتل عام جي باري ۾ مير معصوم لکي ٿو:

”لانگهان ۽ ملتان جو لشڪر گهڻو ڪري انهيءَ قتل عام ۾ ڪسي ويو ۽ انهيءَ ڦرلٽ ۾ قيمتي جواهر ۽ ٻي انداز خزانو مغل لشڪر کي هٿ لڳو. تنهن کان پوءِ وڃي مرزا شاهه حسن جي ڪاوڙ ٿري ۽ باقي بچيل رعيت تي رحم فرمائي حڪم ڪيائين ته ڪنهن کي رستي مان ڪڍي ڪڏن به دفن ڪيو وڃي ۽ ٻي ڪنهن به مخلوق سان ڪوئس نه ڪئي وڃي.“ (20)

ملتان تي قبضو ڪري سندس سموري مٿي مالي کي ڦري پنهنجن خزانن کي ڀريو ويو. شاهه حسن ڏهن ٻارنهن ڏينهن ملتان ۾ رهي باقي اميرن کان، جيڪي سندس تلوار جي وار کان بچي ويا هئا، تن جو اڃا به چور بڻجي رت چوسڻ لاءِ مٿن ڏنڊ وڌو ۽ رهيو ڪهيو ست ڪڍي ورتو. مطلب ته ارڪوترڪو ساڻ ڪري ملتان تي

خواجہ شمس الدین کی گورنر مقرر ڪري ۽ لنگر خان کي ان جو ٻانهن ٻيلي مقرر ڪري پاڻ بکر ڏانهن واک ورائي.

شاهه بيگ جي وفات کانپوءِ ڄام فيروز جي بغاوت سبب شاهه حسن جڏهن نئي تي حملو ڪيو هو ته ڄام فيروز ڪڇ ڏانهن ڀڄي ويو هو ۽ اتان راءِ ڪنگهار جي ڀاءُ امر امراءِ جي اڳواڻيءَ ۾ پنجاهه هزار لشڪر ساڻ ڪري واپس وريو هو ۽ چاچڪان ڳوٺ جي ڀرسان پنهنجن لشڪرن ۾ مقابلو ٿيو هو. ان جنگ ۾ ”امر امراءِ“ وڏي بهادريءَ ۽ جرئت جا جوهر ڏيکاريا هئا ۽ آخرڪار ارغون هٿان سر وڍائي سرهو ٿيو هو.

راءِ ڪنگهار کي جڏهن اها خبر پئي ته شاهه حسن ملتان کي به فتح ڪري پنهنجي قبضي هيٺ آندو آهي. تڏهن راءِ ڪنگهار کي به ڊپ اچي ورايو ته هاڻي شاهه حسن پڪ ڪڇ جي خودمختيار حڪومت تي به وار ڪندو، تنهنڪري راءِ ڪنگهار پنهنجي ڀاءُ جي پلانڊ جو بهانو بڻائي، نئي جي عملدارن ڏانهن ڪاهي اچڻ جو پيغام موڪليو، جن سواءِ ڪنهن دير ڪرڻ جي شاهه حسن ڏانهن احوال لکي موڪليو. شاهه حسن جيئن ئي بکر پهتو ته نئي جي عملدارن پاران موڪليل قاصد به اچي وٽس پهتو، جنهن سموري احوال کان کيس واقف ڪيو. جنهنڪري شاهه حسن تڪڙو تڪڙو نئي اچي رسيو. نئي ۾ وري راءِ ڪنگهار جو ٻيو قاصد اچي پهتو ته:

”منهنجي ڀاءُ امر امراءِ کي اوهان قتل ڪيو هو، ان جي خون جي بدلي وٺڻ لاءِ منهنجا ماڻهو مون تي زور رکي رهيا آهن. هيٿرو وقت اوهان ملتان ڏي هئا، تنهن ڪري اوهان جي پريٽ اسان کي اوهان جن ٻارن ٻچن تي ڪاهه ڪرڻ مناسب نظر نه آيو. هاڻي يا اسان سان صلح ڪري، سنڌ ملڪ جو ڪجهه حصو اسان کي ڏي، يا ته جنگ لاءِ تيار ره اسين اچون ٿا.“ (21)

راءِ ڪنگهار جي اچڻ کان اڳ مرزا شاهه حسن وڏو ڪٽڪ ساڻ ڪري ڪڇ تي ڪاهي آيو. سنڌ جي حد کان ٻاهر نڪري ارغون لشڪر چئن حصن ۾ ورهائيو ويو. هڪ حصي تي سلطان محمود مقرر ٿيو ٻئي حصي تي امير فرخ، ٽئين حصي تي مرزا عيسيٰ ۽ مير عليڪ ۽ چوٿون حصو مرزا شاهه حسن پاڻ سان رکيو. راءِ ڪنگهار جي جاسوسن شاهه حسن جو لشڪر ڏسي کيس رپورٽ ڏني ته شاهه حسن تمام ٿورڙي لشڪر سان ڪاهيندو تو اچي. راءِ ڪنگهار به ان موقعي کي غنيمت سمجهي سواءِ سوچ ويچار جي، شاهه حسن جي اڳيان اچي سامهون ٿيو. هوڏانهن سلطان محمود کي اها سڌ پئي ته راءِ ڪنگهار جو لشڪر شاهه حسن جي لشڪر ڏانهن پئي ويو، تنهن تي هن باقي لشڪرن ڏي قاصد موڪلي راءِ ڪنگهار جي لشڪر جو چوڌاري گهيرا ڪري ورتو. اوچتو چئني پاسن کان ارغون لشڪر ڏسي ڪڇي لشڪر حيران ٿي ويو، جنهن جي ڪري جنگ جو ميدان ملهائڻ کان سواءِ ٻيچڻ

شروع ڪيو ۽ راءِ کنگهار به پنهنجي جان بچائي ڀڄي ويو ۽ جنگ جي سگهه نه ساري چڱا مڙس وڃ ۾ آئي ساليانو ڏن ڏيڻ جو واعدو ڪيو ۽ ڏنڊ طور پنهنجي هزار شاهه حسن کي پندرهن هزار سلطان محمود کي ڀري ڏنا. راءِ کنگهار جيڪا پنهنجي پيغام ۾ سورهيائي ۽ بهادري ڏيکاري هئي، اها ارغونن جي چالاڪيءَ اڳيان مات کائي وئي ۽ هڪ ئي وار سان راءِ کنگهار جا ڇيهه ئي ڇڄي پيا. سنڌ جو ڪجهه حصو ته ڀري جي ڳالهه، پر وڙي هڙان ڏيئي جان آجي ڪراڻي بڻجي ويس. شاهه حسن به چار ڏينهن ڪڇ جي علائقي ۾ رهي واپس نئي آيو ۽ سلطان محمود کي بکر جو گورنر مقرر ڪري بکر ڏانهن روانو ڪيو.

انهن ڏينهن ۾ همايون بادشاهه افغاني ان بشت ۽ گهرو ويڙهه سبب سنڌ اچي پهتو. مرزا شاهه حسن معزول بادشاهه جو خاطر خواه آڌر ڀاءُ ڪرڻ بجاءِ پنهنجي شاطر ذهن کان ڪم وٺندي همايون کي ڪمزور ڪرڻ لاءِ گهٽ گهٽيندو رهيو. شاهه حسن کي ڊپ هو ته متان همايون سنڌ تي قبضو ڪري ويهي نه رهي، جيڪو هنن پنهنجين تلوارن جي زور تي هزارين انسانن جو رت وهائي قبضي هيٺ آندو هو. پنهنجي چڱا مڙسي بچائڻ لاءِ هي انسانيت جون حدون اورانگي وحشي بڻجي چڪو هو. هن جو دين ايمان صرف ۽ صرف حڪمراني ئي هو ۽ جنهن جي بچائڻ خاطر هن ڪنهن ڪريل ۽ نيچ حرڪت ڪرڻ کان به ڪونه ٿي ڪڍايو. گلبندين بيگم لکي ٿي:

”آخر بادشاهه، مير سمندر کي شاهه حسن ڏانهن موڪلي چورايو ته ضرورت آهي، اسان تنهنجي حڪومت ۾ آيا آهيون. تنهنجو ملڪ توکي مبارڪ هجي، اسان ان ۾ مداخلت ڪرڻ نٿا گهرون. هڪ دفعو تون پاڻ اسان وٽ اچ جيڪو ڪجهه ضروري سمجهين، اها خدمت بجا آڻ. اسان کي گجرات وڃڻ جو ارادو آهي. تنهنجو علائقو تو وٽ رهندو. شاهه حسن ڪجهه وقت بهانا ڪندو رهيو ۽ پنج مهينا بادشاهه کي ان ئي باغ ۾ رهايون ويٺو رهيو. پوءِ هڪ قاصد هٿان بادشاهه ڏانهن نياپو موڪلي عرض ڪيائين ته مان پنهنجي ڌيءُ جي شادي توهان سان ڪرائڻ ٿو گهران، جنهن جو سامان گڏ ٿئي ته پوءِ اوهان جي خدمت ۾ موڪلي ڏيندس ۽ پاڻ به اچي حاضري ڀريندس.“ (22)

اها هئي شاهه حسن جي جنگي حڪمت عملي، جنهن کي اسان جون تاريخون وڏو بهادر، جرئتمند ۽ شريف انسان ڪري پيش ڪري رهيون آهن. اهڙيءَ طرح شاهه حسن پنهنجي ان صلاحيت کان ڪم وٺندي همايون کي ٻيا به ٿي مهينا ترسائي رکيو. ان وچ ۾ شاهه حسن، مرزا يادگار ناصر، جنهن کي همايون بکر ڇڏڻ وقت اتان جو قائم مقام مقرر ڪيو هو، ان سان لهه وچڙ ۾ اچي همايون خلاف پڙڪائڻ لڳو ۽ وري ان کي به ساڳي ڌيءُ جي سڱ ڏيڻ جو آسرو ڏيندي پيغام موڪليائين: ”جيڪڏهن تون هه ڪي بکر مان ڀڄائي ڪيندين ته آءُ بکر

حوالي ڪرڻ کان سواءِ پنهنجي ڌيءَ جو نڪاح به توسان ڪرائيندس. " (23) مطلب ته مرزا شاهه حسن همايون بادشاهه کي سنڌ مان ڪڍڻ لاءِ هر حربو به ڪيو هلايو. همايون جو لشڪر بک ۽ بدحاليءَ سبب کيس ڇڏيندو رهيو. جن مان ڪن شاهه حسن وٽ پناهه ٿي ورتي ته ڪن کي هن گرفتار ڪرائي ٻيڙين ۾ چاڙهي سمندر ۾ پئي ڪرڻ ڪيو. اهڙيءَ طرح لڳ ڀڳ ڏهه هزار انسان سمندر ۾ ٻوڙيا ويا.

نيٺ شاهه حسن ۽ همايون ۾ صلح ٿيو. جنهن ۾ طئه ٿيو ته همايون بغير ڪنهن ڦرلٽ ۽ غارتگريءَ جي، سنڌ مان هليو وڃي ۽ سفر جي مشڪلاتن پتانددڙ شاهه حسن کيس ڪجهه کاڌ خوراڪ ۽ سواريءَ لاءِ اٺ ڏنا. شاهه حسن آخري وار ڪندي همايون کي اهڙا ئي سٺو اٺ ڏنا، جن تي سواري ڪرڻ ته پري جي ڳالهه رهي، پر انهن اٺن انسانن کي ڏسي ٿاهه پئي کاڌو. اهي سڀ جنگلي اٺ هئا، جن جو ڪڏهن به انسانن سان پالهو ئي ڪونه پيو هو جنهن جي ڪري همايون جو ڪافي لشڪر چڙوڇڙ ٿي ويو.

نيٺ شاهه حسن جيئن تئين ڪري همايون کي سنڌ مان نڪري وڃڻ تي مجبور ڪيو ۽ اهڙيءَ طرح 1543ع ۾ همايون قنڌار ڏانهن هليو ويو.

همايون مان آڄو ٿيڻ سبب هن رهڙن ڏاڍيون خوشيون ملهائون جنهن مال ملڪيت خاطر هن انسانيت جون حدون اورانگهي هزارن نه پر لکن انسانن جو رت وهايو. هزارين ابهر ٻارڙن جي مٿي تان شفقت پريا هٿ ڪسي ورتا. هزارين سهاڳين جا هٿ مينديءَ بجاءِ مڙسن جي رت سان رگيا ۽ هزارين بي سهارا ٻوڙهين ماڻهن جا ڪونڌر پٽ شهيد ڪرايا، ان جي ملڪيت جو ڪوبه والي ۽ وارث پيدا ڪونه ٿيو. رڳو هڪ ئي ڌيءَ هئس. جيڪا سياسي رشوت طور ڪڏهن همايون کي ته ڪڏهن مرزا يادگار ناصر کي پئي آڇيائين، جيڪا آخرڪار قنڌار جي حڪمران مرزا ڪامران جي نڪاح ۾ آئي.

ايڏي ظلم ۽ ستمگريءَ جي سزا کيس هن جهان ۾ ئي ملي. پڇاڙيءَ ۾ هو اڌ رنگ جو مريض بڻجي هڪ هنڌ پيو رهيو. ان بيماريءَ سبب هڪ سنڌي فرد ”عربي گاهي“ کي نگران مقرر ڪيو، جنهن سبب ارغونن ۽ ترخانن ۾ انتشار ڦهلاجي ويو. هر ڪنهن پاڻ کي خاني خان پئي پائڻو. سمورا امير امراءِ شاهه حسن کان بيزار بڻجي ويا. بکر پرڳڻو مير لطفني ۽ مير ملڪ محمد پاڻ ۾ ورهائي ڪيون. بکر جي هڪ ٻئي امير مير شاهه محمود بيگلار، جنهن کي ارغونن ۽ ترخانن جي پڻ حمايت حاصل هئي، تنهن سنڌين ۽ بلوچن جو لشڪر گڏ ڪري پنهنجي خودمختياريءَ لاءِ ڪوشش شروع ڪري ڏني. جنهن کي سلطان محمود خان گرفتار ڪري، مرزا شاهه حسن ڏانهن سن موڪلي ڏنو. هوڏانهن ٿي ۾ مرزا عيسيٰ ترخان جي اڳواڻيءَ ۾ پنهنجن ئي ارغونن ۽ ترخانن بغاوت جو اعلان ڪيو.

مرزا شاهه حسن کي جڏهن ٿي جي بغاوت جي سڌ پئي ته ان مير محمود شاهه

کي (جيڪو پڻ بغاوت ڪرڻ جي جرڙ ۾ وٽس گرفتار ٿيل هو) ٺٽي جي گورنريءَ جو پروانو ڏيئي، اتي امن امان لاءِ روانو ڪيو. جنهن ٺٽي ۾ پهچي مرزا عيسيٰ ترخان جي بيعت ڪئي ۽ ان جو تابعدار بڻجي ويو. آخرڪار شاهه حسن، سلطان محمود کي گهراي، جنگ ڪرڻ لاءِ پاڻ کي ڏوليءَ ۾ کڻائي ٺٽي ڏانهن راهي ٿيو. ان جنگ ۾ پنهنجن طرفن کان ڌاريا ئي پئي قتل ٿيا. سنڌين لاءِ هي موقعو خدائي نعمت کان گهٽ ڪونه هو. جن پنهنجا سمورا پلڻ ۽ پلانڊ وٺڻ خاطر ان نفرت کي اڃا به وڌيڪ پڙڪايو ۽ پنهنجن ڌرين سان رلي ملي ويا. ان کان اڳ رگو سنڌ واسين جا لاش رستن ۽ گهٽين ۾ بي وارث پيا هوندا هئا، يا صرف سنڌين جون جيئري ڪلون لهرائي بهه سان ڀريون وينديون هيون ۽ انهن جون ئي سسيون ڌڙن کان ڌار ڪري نيزن تي چاڙهيون وينديون هيون. پر هن جنگ ۾ ارغونن ۽ ترخانن سان پڻ ساڳي طرح جنيون ڪيون ويون. پنهنجن طرفن کان پنهنجن جا لاش ڏسي ۽ پنهنجن ئي گهرن ۾ پٽڪو ۽ روج رازو ٻڌي، هڪ رات گجهه گوهر ۾ سلطان محمود ۽ مرزا عيسيٰ ترخان پاڻ ۾ ٺاه ڪري ورتو. جيستائين اهو ٺاه منظر عام تي اچي ٿي اچي، ”امير سلطان ۽ امير ابوالخير سوڌن جو وڏو لشڪر وٺي مرزا شاهه حسن جي طرفان مرزا عيسيٰ ترخان تي اچي ڪڙڪيا ۽ تمام گهڻا ماڻهو، مرزا عيسيٰ جا قتل ٿي ويا، انهن قتل ٿيلن جا سر نيزن ۾ تنگي مرزا شاهه حسن کي آڻي ڏيکاريا. جڏهن ڪيترن ئي ارغونن جا سر نيزن ۾ تنگيل ڏٺائين ته مرزا شاهه حسن روئي ڏنو.“ (24)

پنهنجي قوم جو قتلام ڏسي هن ڪنور ۽ وحشي انسان جي اکين مان ڳوڙها ڳڙي پيا. ان جي اڳيان ارغون ۽ ترخان ئي انسان هيا ۽ اهي ئي رگو رحم ۽ قياس جي لائق هئا. پنهنجن عزيزن جا لاش ڏسي هن بي درد جي دل ۾ درد اڀري پيو ۽ جنگ بند ڪرائڻ جو اعلان ڪيائين.

1554ع جو سال هن لاءِ فنا جو سال ثابت ٿيو ۽ اڌرنگي به پنهنجا ڪم ڏيکاريا ۽ ٻيهر ڏولين ۾ چڙهي ڪنهن مظلوم جي رت وهائڻ جي مهلت ڪانه ڏنس. حڪيمن جي صلاح مطابق آرام لاءِ جيئن ئي سيوهڻ پئي ويو ته رستي ۾ ئي سندس وحشي روح پرواز ڪري ويو. شاهه حسن جو مڙهه به شاهه بيگ جيان ٽن سالن کان پوءِ ”جٽ المظلي“ ۾ دفنايو ويو. اهڙيءَ طرح انهن پنهنجي ارغون حڪمرانن جي مڙهه کان سنڌ جي امن پسند ڌرتي آجي رهي.

ارغون دور حڪومت ۾ سنڌ ۾
 مجموعي طور بدآمني، انتشار ۽ سياسي
 گهوتالو رهيو. ارغون توڙي جو پنهنجي
 ديس کي هميشه لاءِ الوداع چئي آيا هئا.
 پر هنن سنڌين کي پنهنجو ڪيو. هو سنڌ
 تي مڪمل قبضو ته ڪري چڪا هئا، پر
 سنڌين جون دلين تي راڄ ڪرڻ کان
 قاصر هئا. سندن سڄي دور ۾ هڪ ڀل به
 سنڌين کين حڪمران طور تسليم نه
 ڪيو. هر آئيءَ ويل سنڌي بغاوت ڪندي
 سندن خلاف اتي ڪڙا پئي ٿيا، ان آزاديءَ
 ۾ خودمختياريءَ لاءِ هلايل جدوجهد جو
 ڪوبه هڪ سرواڻ ۽ مرڪز ڪونه هو.
 سنڌ جو هر محب وطن ماڻهو سرواڻ ۽
 سنڌ جي هروستي هيڊ ڪوارٽر هئي. جنهن
 کي به ۽ جتي به وارو پئي مليو، ان اتي
 ڌاربي سامراج تي وار پئي ڪيو. ڪڏهن
 ڌاربي حڪمران پاران مڙهيل ڍل جي
 خلاف ته وري ڪڏهن پنهنجن ابن ڏاڏن
 جي بي گناهه خون جي پلانڊ ڪرڻ
 خاطر، مزاحمتي جنگ پئي جوڻي.
 سنڌي طبيعت سادا ۽ سڀاجها، هو ڇا
 ڄاڻن چنگيزي سياسي هيرا ڦيرين ۽ لاهين
 چاڙهين کان. هنن وٽ سياست به ”سنئين
 راند سونڀي جي، ٻيڙي ٻڏي کوٽي جي“ ۽
 چنگيزي اولاد وٽ سياست معنيٰ، طاقت ۽
 وحشت جو مظاهرو. هنن جو ايمان هو ته
 جيستائين سندن تلوار تي مظلوم جي رت
 جي آڻن باقي آهي تيستائين حڪومت،
 دٻڊبو ۽ معتبرائپ باقي رهندي. تنهن
 ڪري انهن هر ساڃهه وند ذهن ۽ قومي
 غيرت رکندڙ جو سر تلوار جي هڪ ئي
 ڌڪ سان ڌڙ کان ڌار پئي ڪيو. اهو ڏاڍو،

ارغون
 دور
 ۾ سنڌين
 جو سياسي
 شعور

ڏهڪاءَ ۾ انڌير نگرِي نه رڳو ارغونن جي 36 ساله دور تائين رهيو، پر انهن کان پوءِ ترخانن ۽ مغلن جي دور حڪومت ۾ به ڏينهنون ڏينهن وڌندو ئي رهيو. ڌارين خلاف سنڌين جو سياسي شعور مختلف رخن ۾ معلوم ٿئي ٿو. ڪجهه قبيلن پنهنجي ذاتي مفادن جي حاصلات خاطر وقت جي نزاکت کي نظر ۾ رکندي حالتن سان سمجهوتو ڪري، ڌاري حڪمرانن جا ڪارندا بڻجي ويا. ٻين وري مصلحت پسنديءَ کي بزدلي، پاڙيائپ ۽ قومي غداري ڄاڻي حڪومت جي هر ڏاڍ، ڏهڪاءَ ۽ فرمان خلاف پنهنجي وس ۽ وت آهر ويڙهه جاري رکي. پر ارغونن پنهنجن ڌرين سان ساڳي ئي روش اختيار ڪئي، انهن ڪڏهن به دم، دلاسي ۽ دلداري ڏيئي سنڌين کي پنهنجي ڪرڻ جي ڪوشش ئي نه ڪئي. سندن سوچ ۾ هر سنڌي، باغي، ڦاڙيل، ۽ نيچ هو. هت اسين انهن خاندانن جو تجزيو ڪنداسون، جن مصلحت پسنديءَ کي بهتر سمجهي ارغونن ڏانهن نه رڳو نرم رويو اختيار ڪيو، پر ضرورت ۽ ڏکي وقت تي پرپور ساٿ ۽ سهڪار پڻ ڪيو.

روهڙيءَ جو سيد خاندان

هي سيد سڳورا سمن جي اوائلي دور کان وٺي بکر جي قلعي ۾ رهندا پئي آيا. سندن وڏيون حويليون ۽ ڪشادا گهر هئا. هي حڪمران طبقي وٽ وڏي مان ۽ مرتبي وارا ليکيا ويندا هئا. ارغون حڪمرانن پڻ شروع ۾ سيدن جي ساڳي ئي نموني عزت ۽ مان مرتبو بحال رکيو ۽ کين قلعي ۾ رهڻ جي اجازت ڏني. ان جي عيوض سيدن کان ڌاري حڪمران هر ڏکي وقت مدد ۽ سهڪار ڪرڻ جو واعدو ورتو ۽ انهن به وڏين حويلين ۽ حڪمران ڌر وٽ پنهنجو مان مرتبو بحال هئڻ جي عيوض پنهنجي وطن واسين خلاف نه رڳو مدد ڪرڻ جو يقين ڏياريو، پر واعدي کي عملي طرح پاڙي به ڏيکاريو.

شاهه بيگ ارغون ٺٽي ۽ ٺٽيءَ ۾ رت جي راند ڪري، سنڌين جو مال متاع ڦري ٺٽي، سيويءَ ڏانهن واپس وڃڻ کان اڳ ۾ بکر پرڳڻي جي نگراني سلطان محمود جي حوالي ڪئي. ان کان سواءِ بکر جي سيدن ۽ ڌارين کي رعايت ڏيندي قلعي ۾ رهڻ ۽ سلطان محمود جي مدد جو حڪم ڪيو، جنهن کي سيدن آهسته آهسته چوندي اکين تي رکيو ۽ ڌارين ڌاري حڪمران خلاف بغاوت ڪرڻ جو اعلان ڪيو. يوسف ميرڪ لکي ٿو:

”شاهه بيگ ارغون جڏهن سلطان، محمود کي بکر جو حاڪم مقرر ڪيو ته اتان جي مهر مقامي سيدن کي سونپي. ان سان گڏ ڌارين جي ڪن پگدارن کي به حڪم ڪيو ته هو پڻ قلعي ۾ اچي رهن. پر ڌارين انهيءَ حڪم جي پوئواريءَ کان نابري واري ڇڏي ۽ پنهنجي منهن ماڻهو ميڙي جنگ جوڻ جا سانباها ڪرڻ لڳا. سندن ڪوشش اها هئي ته ڪيئن به ڪري سلطان محمود جي مغل مان اها هوا ڪڍجي ته، جيئن هو سنڌ جا وڻ ئي ڇڏي وڃي.“

انهيءَ ضد تي چڙهي هنن ڍل ڏين ته بند ڪري ڇڏي پر ٻين معاملن ۾ به هن سان پورو منهن نه ٿي ڏنائون. سلطان محمود جا جيڪي به گماشتا وٺڻ ويا ٿي، انهن کي مٿي ۾ ڌوڙ وجهي واپس پئي اماڻيائون. پڇاڙيءَ پنهنجا ڪتڪ سنبرائي سلطان محمود سان چڪري کائڻ لاءِ لاهريءَ جي ميدان ۾ لهي آيا. ” (1)

ڌاريجن نه رڳو پاڻ پر جوءَ جي سمورن ماڻهن کي ڍل ڏيڻ کان روڪي ڇڏيو. سلطان محمود جا ڪارندا جڏهن رعيت کان ڍل وٺڻ ٿي آيا ته بکر واسين کين بي عزتو ڪري واپس پئي ڪيو.

سلطان محمود ڌاريجن کان تمام گهڻو ڊنل هو. هر وقت ڌاريجن جي حملي جو خوف سندس ذهن تي سوار هوندو هو. سيدن به پنهنجي وسان ڪين گهٽايو. انهن پنهنجي ذميداري نهايت ايمانداريءَ ۽ سچائيءَ سان نڀائي. انهن سلطان محمود کي ڊنل ۽ ڊپ ۾ ورتل ڏسي تمام گهڻي دلداري ۽ حوصله افزائي ڪئي. نه رڳو ايترو پر سلطان جي حفاظت خاطر ڏينهن رات هوشيار ۽ چوڪس پئي رهيا.

”هوڏانهن ڌاريجن به پيرا اها ست ڪئي ته درياھ اڪري قلعي ۾ داخل ٿي، سلطان محمود کي ڳٽر کان جهلي اچن. پر ايتري ۾ بکر جي سيدن کي ڪڙڪ پئجي ٿي ويئي. جن قلعي جا سڀئي گهٽ سوکها ڪري ڌاريجن کي منجهائي ڇڏيو ۽ هو سيدن کي سامهون ڏسي مڙي ويا.“ (2)

هنن ڀلارن کان، سمن پاران ڪيل سموريون چڱايون ۽ مهربانيون ارغونن ڏني وسري ويون ۽ هو ارغون طاقت ۽ دهبو ڏسي پنهنجي وطن جا ويرِي بڻجي ويا ۽ ڌرتيءَ تي ڌاڙو هندنڙن سان ڪلهو ڪلهي ۾ ملائي پنهنجي ديس واسين اڳيان هٿيار کڻي ڌارين جا محافظ بڻجي ويا. سنڌ ڌرتي جي نمڪ خوري ۽ سمن پاران ايترو مان مرتبو ۽ عزت جي عيوض انهن تي فرض پئي عائد ٿيو ته هو ڌرتيءَ ۽ وطن جي تحفظ خاطر ڌرتي واسين سان گڏجي ڌارِي سامراج سان جنگ جوڻ ها، پر انهن جي ابتڙ ڪونائي سيدن سنڌ جي سروچن خلاف ويڙه شروع ڪئي.

ڌاريجن کي ان بغاوت جي ڪري تمام گهڻي قرباني ڏيڻي پئي. انهن پنهنجي ديس ۽ ڌرتيءَ جي تحفظ خاطر رت جو نذرانو ڏيئي، ايندڙ نسل لاءِ هڪ شاندار مثال قائم ڪيو ۽ ڪونائي سيدن کي پنهنجن سان غداريءَ جي عيوض ڌارين کا سوني سروپاءَ ڪانه پارائي. تاريخ جي اها ستر گري چئو يا انصاف پسندي جو جڏهن شاه بيگ پنهنجي ڪتڪ سميت سيويءَ کان واپس موٽيو ته بکر جي سيدن کي به قلعي مان ڪڍي ٻاهر رهڻ جو حڪم ڏنائين. دادا سنڌي لکي ٿو:

”ان کان پوءِ بکر جي قلعي مان سادات ڪڍي ڇڏيائين. جيڪي ٻارين ٻچن روئندا رلندا روهڙيءَ ۾ وڃي رهيا ۽ بکر جي قلعي ۾ پنهنجي اميرن ۽ سپاهين کي رهايائين.“ (3)

سلطان محمود مجلس ۾ ته سيدن جي خوب ٿنا گوئي ڪئي ۽ وقت سر آڀاءُ وٺي

ڌاريجن جي حملي کي ناڪام بڻائڻ لاءِ ٿورا مڃيا. پر اڪيلائيءَ ۾ جڏهن شاهه بيگ ارغون سيدن جي باري ۾ راءِ ورتي ته هن بي وڙي سيدن کي قلعي مان ڪڍي ڇڏڻ جي تجويز ڏني ۽ دنيا جي دستور مطابق ڏسندي ئي ڏسندي انهن کي ڌارين جي دلاليءَ جي سزا ملي وئي. سنڌي چواڻي: ”جنين ڪاڻ مياس، سي ڪلهي ڪانڌي نه ٿيا.“

بکر جو قاضي خاندان

قاضي خاندان جو به سمن جي دور حڪومت کان وٺي حڪومتي مشينريءَ ۾ تمام گهڻو اثر رسوخ هو. هي خاندان ”اڄ“ کان ڪلهي اچي بکر ۾ رهيو. ”قاضي ابوالخير“ پهريون شخص هو، جيڪو اڄ کان ڪلهي سنڌ ۾ پهتو. ابوالخير وڏو عالم ۽ اهل الله هو. ان ئي گهراڻي جي پشت مان قاضي قادن نالي هڪ شخص پيدا ٿيو، جنهن سنڌ جي سياست، سماجيات ۽ معيشت تي تمام گهرا اثر ڇڏيا. قاضي قادن جي پيءُ جو نالو قاضي ابو سعيد ۽ ڏاڏي جو نالو قاضي زين الدين هو. قاضي ابو سعيد وڏو عالم فضيلت وارو ۽ حاضر جوابيءَ ۾ پنهنجو مٿ پاڻ هو. هن خاندان جو سنڌ ۾ اچي رهڻ، سنڌ لاءِ خدائي نعمت ۽ املهه تحفي کان گهٽ ڪو نه هئو. قاضي ابوالخير کان وٺي ڪنهن حد تائين، قاضي قادن تائين سنڌ لاءِ هي بي بها هيرا ثابت ٿيا. قاضي ابوالخير جي سيرت ۽ فضيلت جي باري ۾ تحفة الڪرام ۾ اچي ٿو:

”قاضي ابوالخير، قاضي قادن سيوستانيءَ جي ڏاڏن مان هو. نهايت چڱي حالت ۾ فضيلت جو صاحب هو. بکر ۾ رهندو هو ۽ اتي ئي گذاري ويو.“ (4)

قاضي قادن جو والد قاضي ابو سعيد پڻ تمام گهڻين خوبين جو مالڪ هو. ان جي ڏاهپ ۽ دانائي سڄي ملڪ ۾ مشهور هئي.

قاضي ابو سعيد جا ٻه فرزند ارجمند، قاضيءَ جي مسند تي ويٺا. قاضي قادن پنهنجي علم، دانائي ۽ ڏاهپ سبب قاضي القضاة جي لقب سان نوازيو ويو، هي صاحب وڏو ذهين ۽ سياسي حالتن تي گهري نظر رکندڙ هو، وڏو زاهد، متقي ۽ پرهيز گار هو.

”قاضي صاحب گهڻن قسمن جي علمن سان مالا مال هو. قرآن مجيد جو حافظ، حديٿ، تفسير، تصوف ۽ علم آلات (ڪلن ٺهڻ جي هنر) ۾ چڱو عبور هئس. انشا پرڌاريءَ ۾ سندس جوڙ جس ڪونه هو.“ (5)

قدرت قاضي قادن کي خط نويسيءَ سان پڻ نوازيو هو. هن جا جذباتي ۽ احساساتي خط، ڪنور انسان کي به مينڻ جيان نرم ڪري ڇڏيندا هئا. جڏهن شاهه بيگ ارغون ٺٽي تي قيامت خيز تباهي آندي، ظلم، بربريت ۽ تباهي مچائي، آزاد ۽ خودمختيار سنڌ کي غلاميءَ جي گگهه اونڌاهه ۾ آڙايو، امن پسند سنڌڙيءَ جي سينڌ کي ٻڏن توڙي نوجوانن جي رت سان رڳيو، چادر ۽ چارڊيواريءَ جو تقدس پاڻمال ڪيو، ڦرلٽ جي بازار ايتري قدر مچائي، جو امير، غريب يا بزرگ

هستين جي ننگن جي مٿي تان به چادر لائي وئي، ان دهشتگرديءَ جي عالم ۾ قاضي قادن چرين جيان پنهنجن ٻارن ٻچن کي گهٽيءَ ۾ ڳولهندو پئي رهيو. مير معصوم لکي ٿو:

”انهيءَ وقت جي هڪ عالم و فاضل قاضي قادن جي ڪوشش سان اها غضب هجي باهه ٿڌي ٿي، ڇاڪاڻ ته قاضيءَ جو اهل عيال پڻ قيد هو ۽ چرين وانگيان پنهنجي ويڃايلن کي ٺٽي جي گهٽين ۾ ئي ڳوليائين، نيٺ هڪ خط تيار ڪيائين، جنهن ۾ ماڻهن جي خراب حالت جو ذڪر لکيائين. اهو خط حافظ محمد شريف امام، شاهه بيگ جي گذارش ۾ آندو. انهيءَ خط پڙهڻ سان شاهه بيگ جي دل تي وڏو اثر ٿيو ۽ پڙهو گهمايائين ته ٺٽي جي ماڻهن جي مال ۽ عيال کي ڪوبه هٿ نه لائي ۽ پنهنجي پٽيءَ مان هڪ تير ڪڍي قاضيءَ کي ڏيئي ساڻس گڏ ماڻهو ڏنائين ته پاڻ جنهن لاءِ فرمائي، سو ماڻهو سندس حوالي ڪيو وڃي.“ (6)

اهو قاضي قادن جي خط جو اثر هو، جنهن ٺٽي واسين کي مسلسل افراتفري، قتل عام ۽ غارتگريءَ کان چوٽڪارو ڏياريو. تاريخ جي ڪنهن به ڪتاب ۾ اهو خط آيل نه آهي، سواءِ خط جي اشاري جي، جنهن مان خط جي لکت ۽ مضمون جي باري ۾ سٺ پئي ته ان ۾ آخر ڇا لکيل هو.

جيئن ته قاضي قادن ۽ شاهه بيگ ارغون، ٻئي چٽا ميران محمد جونپوري جا مريد هئا، ان بنياد تي چئي سگهجي ٿو ته ان خط ۾ مهديءَ جي پيروڪار ۽ ساڻس لاڳاپن ۾ ڄڻ جي ڄاڻ ڏنل هجي، خير، ڇا به هجي، پر اهو سورهن آنا سچ آهي ته ٺٽي وارن کي ان ڦرلٽ ۽ خون خرابي کان قاضي صاحب جي خط ئي نجات ڏياري. خط نويسيءَ کان سواءِ هو سنڌ جي بنيادي شاعرن مان هڪ بهترين شاعر هو. پهريون ته سندس صرف ستن بيتن جي سٺ هئي، جن جي افاديت ۽ اهميت کي نظر ۾ رکندي کيس بنيادي شاعر ڪري ليکيو ويو. ارغونن جي سرڪاري ٻولي جيتوڻيڪ فارسي زبان هئي، پر ان هوندي به سنڌي شاعري سرجندي رهي. تازو قاضي صاحب جا هڪ سئو ٻارنهن بيت انڊيا مان هٿ آيا آهن، جن جي مطالعي ڪرڻ سان پتو پوي ٿو ته قاضي قادن ئي پهريون شاعر آهي، جنهن پنهنجي شاعريءَ ۾ ڏيهي تشبيهن ۽ ڪردارن کي جڳهه ڏني آهي.

ان کان سواءِ قاضي قادن کي اهو به اعزاز آهي ته هن سنڌ جي چئن حڪمرانن، ٻن ڏيهي ۽ ٻن پرڏيهي حڪمرانن وٽ پنهنجي ڏاهپ سبب مڃتا ماڻي. هو ڄام نندي ۽ ڄام فيروز جي دور حڪومت ۾ به قاضي بڻجي پنهنجا فرائض سرانجام ڏيندو رهيو ته وري ڌاربي ارغون حڪمرانن وٽ به پنهنجي ساک بحال رکيائين. هن جي ارغون دور ۾ سرانجام ڏنل ڪارنامن بابت اڳتي بحث ايندو، في الحال سندس خاندان جي ٻين فردن بابت تجزيو ڏجي ٿو.

❁ قاضي ابوسعيد جي ٻئي پٽ جو نالو قاضي نصرالله هو. قاضي قادن جي استعفا

ڏيئي مڪي ڏانهن هليو وڃڻ بعد هي پنهنجي ڀاءُ جي مسند تي ويٺو. تحفه الجرام
براجي ٿو:

”قاضي قادن جو ڀاءُ قاضي نصرالله ظاهري توڙي معنوي ڪماليٽ سان سينگاريل
هو. وڏن جو طريقو پوريءَ طرح روشن رکندو آيو. قسمت جي ڏينهن پوري ٿيڻ
کان پوءِ عزت ۽ ناموري سان گذاري ويو.“ (7)

قاضي قادن جي هڪ ڌيءُ جي به سڌ پوي ٿي، جنهنجو نالو بيبي فاطمه هو،
جيڪا پڻ خدا جي پياري ۽ پهتل ٻانهي ليکي ويندي هئي. پرهيزگاري ۽ پاڪدامنيءَ
پر پنهنجو مٿ پاڻ هئي. قرآن شريف جي حافظ هئي. هوءَ جڏهن حج ڪرڻ پئي وئي
ته رستي سان هڪ ڏينهن ۽ هڪ رات ۾ قرآن مجيد جو ختم پئي ڪڍيائين.
جنهنجو ثواب حضور جن کي نذر ٿي ڪيائين. حج ڪيائين ته بي بي حاجيائي سڏي
وئي. سندس تمام گهڻيون ڪرامتون مشهور آهن.

”نقل آهي ته جڏهن حرمين شريفين جي زيارت ڪري واپسيءَ لاءِ ٻيڙي ۾ چڙهي
روائي ٿي ته واٽ تي خطرناڪ هوا لڳي ۽ زبردست طوفان شروع ٿي ويو. ٻيڙيءَ
وارن سڀني ماڻهن نااميد ٿي ساهه تان آسرو کڻي ڇڏيو. بچند پريشانيءَ ۾ وقت جي
رابعد، بيبي حاجيائيءَ ڏي رجوع ڪيائون. بيبي سڳوريءَ دعا لاءِ هٿ مٿي ڪنيا ۽
چيو: اي الله! آئون تنهنجي رضا تي راضي آهيان ۽ پنهنجي جان تنهنجي قضا جي
حوالي ڪير. پر هي ضعيف، ڪمزور ۽ پريشان دل، تنهنجي ڪرم تي آسرو رکڻ
ٿا ۽ هن طوفان کان نجات گهرن ٿا، انهن جي حال تي رحم ڪر. راوي چوي ٿو ته
بيبي اڃا دعا گهري ئي رهي هئي ته طوفان جهڪو ٿي ويو ۽ مخالف هوا به ٽري
وئي.“ (8)

بيبي فاطمه، قاضي سائين ڏنو سان لائون لڏيون، جنهن مان کيس هڪ پٽ نالي
ميان مير محمد ۽ هڪ ڌيءُ بيبي جمال خاتون هئي. قاضي قادن جو ڏوهڻو ميان
مير، سڄي برصغير ۾ اهر ۽ مڇيل بزرگ هو. هن جي مريدن ۾ هندستان جو مغل
حڪمران دارا شڪوه به شامل هو. دارا شڪوه پنهنجي مرشد جي تاريخ ۽ ڪرامتن
بابت هڪ ڪتاب نالي ”سڪينه الاوليا“ لکيو. سندس مڃتا ۽ مان ۾ شاهجهان ٻار
ٻار چوندو هو:

”هندستان جي درويشن مان ڪماليٽ کي پهتل فقط ٻه چڻا ڏنا اتر هڪ ميان
مير ۽ ٻيو شيخ فضل الله برهانپوري.“ مير علي شير قانع پنهنجي عقيد بتمدي هنن
لفظن ۾ بيان ڪري ٿو:

”مير محمد (معروف ميان مير) دنيا جي ولين جو اڳواڻ ۽ وقت جو قطب هو.
ظاهري فضيلت ۾ ڪوبه ساڻس مٿ ڪونه ٿيو. سندس ولادت سيوستان ۾ سنه
957ھ ۾ ٿي.“ (9)

ميان مير قادري طريقي جو پيروڪار هو. هن پنهنجي جوانيءَ جا ڏينهن لاهور ۾

گمناميءَ ۾ گذاريا. سندس مرشد شيخ خضر سيوهڻ وارن جبلن ۾ رهندو هو. سندس وفات جي تاريخ 1045ھ آهي. سندس آخري آرام گاهه لاهور جي ڇاوڻيءَ واري اسٽيشن جي ويجھو آهي. اتا جا ماڻهو ان اسٽيشن کي ميان واري اسٽيشن ڪري سڏيندا آهن.

ميان مير کي هڪ ڀيڻ بي بي جمال خاتون نالي هئي. جيڪا پڻ خدا جي پهتل ٻانهي هئي. هوءَ سارو ڏينهن دنوي ڳالهين کان پري صرف خدا جي ذڪر اذڪار ۾ مشغول رهندي هئي. ظاهري توڙي باطني علم سان مالا مال هئي. جيڪو ڪجهه چوندو هئي اهو الله جي درٻار ۾ قبول ٿيندو هو. اعجاز الحق قدوسي لکي ٿو: ”هيءَ سنڌ جي مشهور عارف ميان مير لاهوريءَ جي ڀيڻ هئي، ترڪ دنيا ۽ توڪل ۾ کيس پنهنجي دور جي رابع بصري چيو ويندو هو. تصوف جي تعليم هن پهرين پنهنجي ماءُ کان ورتي. داراشڪوه سندس ڪرامتون سڪينه الاوليا، ۾ بيان ڪيون آهن. 1049 هجري ۾ گذاري وئي.“ (10)

اهو هيو اسان جي قاضي قضاة قاضي قادن جو خانداني پس منظر هيٺ سندس سياسي تجزيو ڪنداسون. جنهن ۾ هن ڏاهي جي ڪيل سياسي ڪارنامن تي نظر وجهنداسون ته هن فلاسافر ۽ تصوف جي پوئلڳ، پنهنجي وطن واسين ۽ ڌرتيءَ لاءِ ڇا ڇا ڪيو؟ تاريخ شاهد آهي ته سنڌ جي ڌرتي هر دور ۾ امن جي وسي رهي آهي. هتان جي رعيت ڏيهي ۽ پرڏيهي جي نفاق کان پاڪ، اچي ۽ ڪاري جي فرق کان اثواقف، هندو ۽ مسلم جي فرق کان به ڪوهين ڏور، حب الوطنيءَ ۾ پنهنجو مت پاڻ، جڏهن به ڪو ڌاريو سامراج ڌرتيءَ تي هلان ڪري آيو ته امير توڙي غريب، هاري توڙي مزدور، هندو ۽ مسلمان گڏجي جنگ ڪرڻ لاءِ تيار هوندا هئا. جنهنجي ڪري هر ڌاربي حملي آور کي ناڪاميءَ ۽ نامراديءَ جو منهن ڏسڻو پوندو هو ۽ پوءِ اهوئي لٽيرو سنڌ جي محبت ۽ ميناڇ پيريل رعيت ۾ نفاق ۽ ڌار وجهڻ خاطر ڪونه ڪو نئون ڍونگ رجائي هتان جي عوام جي ايڪي ۽ ٻڌيءَ کي نفرت ۽ ڪيئي سان پري، پاءُ کي پاءُ سان ويڙهائي پنهنجو مقصد ۽ مراد ماڻي وٺندو هو. گهڻو ٻوڏي وڻڻ جي ڪا ضرورت نه آهي. عربن جا سنڌ تي جڏهن تيرنهن حملا ناڪام ويا ته انهن سنڌين کي برهمڻ، ڪنڙي، وٽس ۽ شودر ۾ ورهائي آخرڪار فتح ماڻي ورتي. (وڌيڪ مطالعي لاءِ پڙهو ڪتاب ”سنڌين جي شڪست جا ڪارڻ“) سمن جي شروعاتي دور ۾ تغلق وڏو ڪتڪ ساڻ ڪري. سونهاري سنڌيءَ تي ڪاهي آيا. پر سنڌين جي ايڪي، اتحاد ۽ حب الوطنيءَ آڏو، هزارين سپاهي ڪهاڻن جي باوجود ناڪام پئي ٿيا ته اڄ جي مخدوم جهان جهانيان کي وڃ ۾ آڻي صلح جي بهاني ڄام جوڻي ۽ ڄام پيٽي کي قيد ڪري پاڻ سان وٺي ويا.

شاهه بيگ ارغون جڏهن پهريون ڀيرو سبيءَ تي حملو ڪري قلعي تي قبضو ڪيو هو ته سنڌ جي محب وطن ٻٽن درياخان جي اڳواڻي ۾ سندس پاءُ شاهه محمد

ارغون کي موت جي نند سمهاري قلمو آزاد ڪرايو هو. ارغونن ڏٺو ته هن غيور قوم سان سنئون سنڌو مهاڏو اٽڪائي فتح ماڻڻ سندن وس کان ٻاهر آهي، تڏهن چئن يارن جي چونڪڙي ۽ مهدي تحريڪ جو نفاق ٻريا ڪيو ۽ سنڌ ۾ منافرت جي باهه پڪيڙي سنڌين جي ٻڌي ۽ واري جذبي جون ڌڃيون اڏائي ڇڏيون. قاضي قادن مهدي جو مريد بڻجي مخدوم بلاول ۽ حيدر سنائيءَ جي دشمنيءَ ۾ ارغونن جو اهر مهرو بڻجي اڀريو. هن درياخان ۽ مخدوم بلاول جي مخالفن سان گڏجي ارغونن جي فتح لاءِ راهه هموار ڪرڻ شروع ڪئي، جنهن ۾ هو ڪامياب به ويو. سنڌ جي غلام ٿيڻ سان گڏوگڏ هن پنهنجي ڪاروائي شروع ڪري ڏني. هن پنهنجي مرشد جي بي عزتيءَ جو پلانڊ وٺڻ خاطر، پهريون وار مخدوم بلاول تي ڪيو. شاهه بيگ ارغون جڏهن نٿي جي سڄي شهر کي پنهنجي ڪتڪ هٿان پيلائي واندو ٿيو ته کيس خبر پئي ته نٿيءَ ۾ وطن دوست لشڪر گڏ ٿي جنگ لاءِ تيار ڪري رهيو آهي. شاهه بيگ، قاضي قادن کي انهن کي سمجهائڻ لاءِ موڪليو، پر سروچن سائس ملڻ به پسند نه ڪيو. قاضي قادن موٽي اچي شاهه بيگ کي ٻڌايو: ”ميان محمود، مٺڻ خان، چار سارنگ ۽ رٿمل سوڍو خدمت ۾ حاضر ٿيڻ لاءِ تيار هئا. پر مخدوم بلاول کين روڪي ويٺو آهي ۽ اچڻ نه ٿو ڏين، بلڪ لڙائيءَ جي ترغيب ۽ جوش ڏياري رهيو آهي. اهوئي سبب هو جو فتح کان پوءِ شاهه بيگ، مخدوم بلاول تي سختي ڪئي ۽ مٿن ڏنڊ وڌو.“ (11)

اهڙي مخبري ڪرڻ سبب قاضي قادن، شاهه بيگ جو منظور نظر بڻجي ويو ۽ قاضيءَ مان بدلجي شاهه بيگ جو سياسي صلاحڪار بڻجي ويو. سنڌ کي غلام بڻائڻ کانپوءِ شاهه بيگ جيڪي به ظلم ۽ قهري ڪارروايون ڪيون، انهن ۾ گهڻي ڀاڱي قاضي قادن به سائس ڀاڱي ڀائيوار هو. مخدوم بلاول تي سختيون ۽ ڏنڊ وجهرائڻ کانپوءِ سندس انتقامي ڪارروائيءَ جو نشانو سيد حيدر سنائي بڻيو.

سيد حيدر سنائي مخدوم بلاول جو پوئلڳ ۽ ڪتر قومپرست هو. درياخان سان تمام گهرا ۽ ويجهو لاڳاپا هئس حيدر سنائيءَ جي چوڻ سبب درياخان، مهدي جونپوريءَ جي سنڌ مان نڪري وڃڻ لاءِ تڪڙا آڀاءُ ورتا ۽ چار ننڍي کي ان نئين فتني سبب سنڌ جي عالمن ۾ ٻن گروهن جي پيدا ٿيڻ جي آگاهي پڻ ڏني. ان کان سواءِ جڏهن مهدي جونپوري درياھ رستي بيرچار ڪندو سکر کان افغانستان پئي ويو ته حيدر سنائيءَ ان جون پيڙيون ٻوڙائي ڇڏيون. جنهن جي ڪري مهدي جونپوري سنڌ ۾ وڌيڪ تبليغ نه ڪئي ۽، خشڪيءَ رستي افغانستان هليو ويو. دادا سنڌي لکي ٿو:

”جڏهن شاهه بيگ ارغون سنڌ تي قبضو ڪيو، تڏهن هن مخدوم بلاول کي گهاٽي ۾ پيڙهائي ڇڏيو ۽ حيدر سنائيءَ تي سخت نظرداري ۽ چوڪسي ڪرڻ لاءِ، ته جيئن هو هن ڌاري ۽ ٻاهرين حڪومت خلاف ڪا بغاوت نه ڪري، سن ۾ فوجي

ڇانوڻي قائم ڪئي. اها نظرداري ۽ چوڪسي ان وقت تائين هلي، تان جو سيد حيدر 4 شعبان 937 هجري ۾ وفات ڪئي." (12)

قاضي قادن جي صلاح ۽ مخبري ۽ سبب نه رڳو انهن پنهنجي بزرگ شخصيتن کي تڪليفن ۽ مصيبتن سان منهن ڏيڻو پيو، پر هن وطن جي ويري ۽ عام رعيت سان پڻ ڪلور ڪيا ۽ ڪيترن ئي گهرن ۾ روج راڙو برپا ڪيو ۽ ڪيترن ئي گهرن جا اڱڻ معصوم ۽ بي گناه سنڌين جي رت سان لال ڪيا.

ان وقت جي عوام کي قاضي صاحب ۾ وڏيون اميدون ۽ آسرا هوندا، ته هو پنهنجي دانائي ۽ ڏاهپ سان سندن ڪجهه نه ڪجهه ضرور بچاءُ ڪندو، پر قاضي قادن ان جي ابتڙ کين ڏاهپ جا ڏنگ ۽ گهاءَ ڏيڻ لڳو. جڏهن ته ٿين ته ائين گهربو هو ته قاضي قادن ان وقت جي ٻين ڏاهن ۽ وطن دوستن مخدوم بلاول ۽ حيدر سنائي سان ٻانهن بيلي بڻجي وطن پرست جرنيلن ۽ مظلوم رعيت جو حوصلو ۽ همت بلند ڪندو رهي ها.

هي ڪنگ ويچارو ڪير، جو رسي انهيءَ رمز کي.

شاه ڀٽائي

خاص طور بکر جي پسگردائيءَ ۾ رهندڙ جوشييلن ۽ اڄوڄه ڌاريجن مهنرن، جتوئين ۽ ٻين جون اميدون ان وقت مٽيءَ ۾ ملي ويون هونديون، جڏهن انهن قاضي قادن جي وائان هي جملا ٻڌا هوندا ته

"هي ملڪ سيلابي آهي ۽ هن زمين ۾ ڪنڊا گهڻا چمنڊا آهن. تنهنڪري چنڄور هميشه هٿ ۾ رکڻ گهرجي." (13)

قاضي قادن جيڪڏهن چاهي ها ته شيطان صفت انسان شاه بيگ کي ڪا سهڻي صلاح ڏئي ها. پر لڳي ٿو ته قاضي صاحب ڌاريجن کان ڪو پراڻو پلانڊ وٺڻ پئي گهريو. ڇو ته ان صلاح کان پوءِ شاه بيگ حڪم ڪيو ته ڌاريجن جو قتل ڪيو وڃي. حڪم جي تعميل ڪندي سلطان محمود هڪ ٻيل ۾ ڪيترن ئي انسانن کي بکر جي انهيءَ برج تان هيٺ اڇلايو جيڪو خوني برج جي نالي سان مشهور آهي ۽ ڪجهه وقت رکي جتوئين جي ٻائيتاليهن ڳوٺن کي تباھ ڪيو ويو. شاه بيگ جي مرڻ کان پوءِ قاضي قادن شاه حسن آڏو به پاڻ وٺائڻ خاطر ساڳي ئي پاليسي جاري رکي.

شاه بيگ جي مرڻ کانپوءِ چار فيروز کي شايد پنهنجي غلطيءَ جو احساس ٿي ويو. تنهنڪري هو شاه حسن سان عذرخواهي ۽ همدردي جو اظهار ڪرڻ ۽ ڍل ڏيڻ بجاءِ ان سان فيصلو ڪن جنگ ڪرڻ جي باري ۾ پلاننگ ڪرڻ لڳو. ان جي باري ۾ مخبري به مولائي شيدائيءَ جي بقول قاضي قادن ئي ڪئي هئي. جنهن جي ڪري هي درندو ٺٽي واسين تي قهر بڻجي نازل ٿيو. وحشت جي اها حد هئي جو گورهارين عورتن جا پيٽ چيري انهن جا ڪچا ٻار ڪڍي نيزن ۾ ٽنگي گهمائيندا

رهيا ۽ ڪيترائي ڪونٽر پٽ ڪسي ويا، ان مخبريءَ کان پوءِ شاهه حسن قاضي قادن کي پنهنجو صلاحڪار ۽ قاضي القضاة مقرر ڪيو.

عمر جي پڇاڙيءَ وارن سالن ۾ قاضي قادن جي دل رت پيل سنڌ کان ڪڍي وئي ۽ هو مڪي شريف هليو ويو، جتي 957 هـ ۾ وفات ڪيائين.

علم، ادب ۽ فنون لطيفه سان جيڪا ويساهه گهاتي قاضي قادن ڪئي آهي، ان جو مثال شايد ئي دنيا جي تاريخ ۾ ملي. هڪ حساس دل رکندڙ شاعر ۽ تصوف جي پيروڪار ۽ صوفي ازم جي سوچ رکندڙ جي غلط پاليسي خوني، صلاحتن سبب نه رڳو نئون نگر، نئين جو قلمو ۽ بکر جو پرڳڻو آڙيو، پر سنڌ ڌرتيءَ جو چيو چيو مٿس دانهي ٿو ۽ سندس ويڙهين سان وڃڻ جو ڏس ڏئي ٿو.

دربلي جا سهتا

همايون بادشاهه تخت وڃائي، دربدر خاڪ بستر ٿيندو، پاڻ سان گڏ بک ۽ بدحالي ساڻ ڪيون 1541ع ۾ سنڌ اچي پهتو. همايون جي اچڻ سان جتي سنڌ جي اقتصاديات ۾ تبديلي آئي اتي سياست پڻ نئون موڙ ورتو. سنڌين ارغون دهشتگردي، قتل عام، ڏاڍ، ڏهڪاءَ ۽ ناانصافين خلاف لوهه کي لوهه سان ڪٽڻ جي فلسفي تي عمل ڪندي همايون ڏانهن همدرديءَ مان هٿ وڌايا، پنهنجي وس ۽ بهج آهر سنڌ جي ڪافي قبيلن پرپور سهڪار ڪيو.

افغانستان مان شڪست کائي ڀڄڻ کانپوءِ همايون کي ڪٿي به آرام سان ترسڻ نه ڏنو ويو ۽ نه ئي وري ڪٿان ڪا مدد ملي. شاهي خزانو ختم ٿي چڪو هو، لشڪر لڳ ڀڳ به لڪ سپاهين تي مشتمل هو، جنهن جو پوراڻو ڪرڻ ڪنهن عام امير يا جاگيردار لاءِ تمام ڏکيو هو. ان جي ڳهرجن جي پوراڻي لاءِ حڪومتي خزاني جي ضرورت هئي. پر پوءِ به سنڌ جي ڪجهه قبيلن پنهنجي وسان ڪين گهٽايو. اناج، ريون، پڪريون ۽ لشڪر لاءِ سپاهين جي پرپور مدد ڪئي. سنڌين جي اهڙي سياست کي ڏسندي ظفر الواله جو مصنف لکي ٿو:

”سنڌي جڏهن ڌاربي دشمن کي پنهنجي ملڪ مان ڪڍڻ گهرندا آهن ته ٻيءَ ڪنهن قوت کي آڏو آڻي پنهنجو مقصد حاصل ڪندا آهن.“ (14)

اهڙي سياست ۾ دربلي جي سهتن پرپور ڪردار ادا ڪيو، جن جي اڳواڻي ارباب عمر شاهه ۽ سندس پٽ دائود پٽي ڪئي. شاهه حسن جيئن ته همايون جي اچڻ کان پهريان ئي پوکون ڀيلائي ناس ڪرائي ڇڏيون هيون ۽ حڪم ڪيو هوندو ڪوبه ماڻهو پوکي نه ڪري جنهن جي ڪري همايون کي ڏاڍي تڪليف سان منهن ڏيڻو پيو. پر جڏهن ارباب عمر شاهه همايون جي خدمت ۾ حاضر ٿيو ته ان شاهه حسن جي حڪم جي نه رڳو پاڻ خلاف ورزي ڪئي، پر ٻين زميندارن کي به همٿائيندو ۽ اتساهيندو رهيو. ان پاڻ به فصل، گاهه پٽو پوکيو ۽ ٻين زميندارن کان به همايون جي مدد ڪرڻ لاءِ فصل پوکرايا.

في الحال هن درٻيلي جي سڄي جوءِ مان هر ڪنهن کان وس آهر اناج گڏ ڪري، همايون جي وقت سر تمام گهڻي مدد ڪئي. همايون انهن جي اهڙي سهڻي ورتاءِ ۽ حسن سلوڪ مان، خوش ٿي ارباب دائود کي سروپاءِ ۽ درٻيلي جو پرڳڻو مڃتا طور جاگير ڪري ڏنو. ظاهر محمد نفسياني لکي ٿو:

”هتي پيءُ ۽ پٽ پوري عقيدتمنديءَ ۽ ڀر ڀروس نيتيءَ سان صبح شام شاهي لشڪر جي سار سنڀال لهندا، ۽ چوڪي ڏيندا رهيا، بادشاهه سندن جان نثاري ڏسي کين سواري ۽ خلعت سان نوازي پنهنجي هٿ اکرين هيٺون فرمان لکي ڏنو.

آءُ همايون بادشاهه پٽ ظهيرالدين بابر بادشاهه پٽ عمر شيخ بادشاهه جي حيثيت ۾ خدا جي خدائي ۽ رسول جي رسالت جو اقرار ڪندي هي فرمان لکي ٿو ڏيان، ته جيڪڏهن خداوند ڪريم بکر جي حڪومت مون کي عطا ڪئي ته مان (توهان مون سان واعدو وفا ڪريو ته آءُ اوهان سان واعدو وفا ڪندس) ان تي قائم رهندس. مون درٻيلي جو پرڳڻو ارباب دائود ولد عمر شاهه سهتي ۽ سندس اولاد کي بخش ڪيو آهي. (15)

ارباب عمر شاهه، همايون جي لشڪر کي بکر جي سڄي پرڳڻي ۾ جدا جدا جڳهين ۾ ترسانڻن جو بندوبست ڪيو هو. جنهن سان لشڪر جون ڪافي مشڪلاتون ۽ تڪليفون گهٽجي ويون ۽ هڪ هنڌ گڏجي رهڻ سبب ماحول ۾ جيڪا گدلاڻ پيدا ٿي هئي، اها پڻ گهٽجي وئي. ان کانسواءِ ٻه ڀيرا خاص مهمان طور همايون ارباب عمر شاهه جي دعوت تي درٻيلي پڻ ويو هو.

ارباب عمر شاهه جو اهڙو قدم، ارغونن لاءِ خطري جي نشاني هو. تنهن ڪري سلطان محمود، جنهن به سياسي بصيرت جو مظاهرو ڪندي، همايون کي پنج سئو خزار اُن موڪلي ڏنو هو، ان اهڙي حالت کان شاهه حسن کي آگاهي ڏيندي سفارش ڪئي ته جيڪي به زميندار همايون جي مدد ڪري رهيا آهن، انهن کي جوڳي سزا ڏني وڃي، نه ته انهن کي ڏسي سنڌ جي سموري رعيت، همايون جي مدد ڪرڻ شروع ڪندي. ۽

شاهه حسن اهڙي صلاح کان پوءِ بکر واسين کي چٽاءُ ڏيندي چيو،
 ”بکر جا ارباب جيڪي بادشاهه جا طرفدار ٿي چڪا آهن، تن کي معلوم هڻڻ گهرجي ته هن وقت اوهان جي قسمت زور آهي جو اوهان پنهنجو ملڪ شاهي لشڪر جي قبضي ۾ ڏيئي ڇڏيو آهي، پر جنهن ڏينهن بادشاهه هتان هليو ويو، توهان سڀني جي اهڙي خبر ورتي ويندي جو ڏيهن کي بيا ڏس ڏيندو ٿو.“ (16)

شاهه حسن محض چيو نه پر ڪري به ڏيکاريو. هن سلطان محمود کي اهڙين سرگرمين تي ڪڙي نظر رکڻ جو حڪم ڪيو. حڪومت جي بچاؤ خاطر اهڙيون ڪارروايون ڪندڙن کي موت جي سزا ڏيڻ جو حڪم صادر ڪيو. سلطان محمود، جيڪو اڳ ئي دائود ۽ هالي تي ٻريو پئي ۽ انهن جي خون جو پياسو هو، تنهن اهڙي

حڪمر کي عين ثواب جو ڪم سمجهندي، اڃا به ٻه رتيون وڌيڪ وحشت جو مظاهرو ڪيو، جيڪو اڄ به ڪتابن ۾ پڙهندي لونءَ کاندارجي ٿي وڃي. تاريخ طاهري ۾ اچي ٿو؛

”محمودنا مسعود، جيڪو گهڻي وقت کان بادشاهه جي انهن خيرخواهن جي رت وهائڻ جي ڪڍ هو، سندن موت جي حڪم تي خوش ٿي، هڪ ڪي جوال ۾ سبائي بکر جي خوني برج تان درياھ ۾ اڇلائي ڇڏيائين. ٻئي جي ڪل لهرائي ان ۾ به پرائي مرزا ڏانهن ڏياري موڪليائين.“ (17)

ارباب عمر شاهه همايون جي هوندي وفات ڪري چڪو هو. جنهن کان پوءِ دائود ۽ هالي سهتي کي به شهيد ڪيو ويو ته سندن باقي خاندان سنڌ مان جلاوطن بڻجي احمد آباد (گجرات) وڃي آباد ٿيو. جڏهن بکر جو پرڳڻو اڪبر بادشاهه جي حڪمرانيءَ هيٺ آيو، تڏهن سهتا جلاوطني ختم ڪري واپس سنڌ ۾ اچي آباد ٿيا. جڏهن مرزا جاني بيگ ٺٽي کي اڪبري لشڪر جي ڊپ کان باهه ڏياري ڇڏي، تڏهن همايون جو هٿ اڪري فرمان به انهن کان گم ٿي ويو.

سهتن جي قبيلي کان سواءِ سيوهڻ جي طرف جي ”لڪي“ وارن سيدن پڻ ارغونن جي ڪاري رات کي ختم ڪرڻ جو وسيلو همايون کي سمجهي سگهيس ڪافي مدد ڪئي. تاريخ مظهر شاههجي ۾ اچي ٿو؛

”جڏهن جنت آشياني (همايون بادشاهه) ڪنهن زماني ۾ هن پاسي آيو هو ته انهن سيدن سندس خوب خدمت چاڪري ڪئي هئي، جيتوڻيڪ سڄو ملڪ مرزا شاهه حسن ارغون جي حڪمران ٿي چڪو هو. تڏهن به سيد سگورا اتي ئي هئا. بادشاهه سپاهه کي گامهه ڏائي توڙي رو، ٻڪريءَ جي جيڪا ضرورت پئي ٿي سا هنن پوري ٿي ڪئي.“ (18)

همايون جي مدد جي موت ۾ انهن ساداتن لاءِ پڻ شاهه حسن پاران تڪليفون ۽ مصيبتون ڪڙيون ڪيون ويون. جنهن سبب سيد سگورا پنهنجا اباڻا ڪڪ ۽ گهر گهٽ ڇڏي ”ڪاهان“ پرڳڻي ۾ وڃي رهيا. جن کي پوءِ وري اڪبري دور ۾ مير ابوالقاسم هٿان ڪجهه مالي مدد ۽ سرڪاري رعايتون ڏيئي واپس لڪيءَ ۾ اچي رهاريو ويو. لڪياري ساداتن جي مدد ڪرڻ واري جذبي کي ڏسي همايون کين جاگير جا پروانا جاري ڪيا هئا، جيڪي مير ابوالقاسم به ڏنا هئا. پر اتفاقن سيدن جي ڳوٺ کي باهه لڳي وئي ۽ اهي پروانا به درٻيلي جي سهتن جيان اڪبر جي سامهون پهچڻ کان اڳ باهه جي ور چڙهي ختم ٿي ويا.

همايون جڏهن سيوهڻ جي قلعي کي فتح ڪري نه سگهيو ۽ پٺيان بکر ۾ ڇڏي آيل مرزا يادگار ناصر جي بغاوت جي به ڪيس سنڌ پئي ته مجبورن بکر ڏانهن واپس وريو. شاهه حسن جي فرمان جو پوراڻو ڪندي سيوهڻ جي وڻجارن پنهنجو پيڙيون لڪائي ڇڏيون هيون. اها خبر جڏهن ”مخدوم نوح هالا ڪنڊي“ واري کي پئي ته

ان هالن جي ميربحرن کي شاه حسن جي حڪم خلاف همايون کي ٻيڙين ڏيڻ جو حڪم ڪيو. تڏهن وڃي معزول بادشاهه درياھ رستي روھڙيءَ پهتو. انهن کانسواءِ ڌاريجن جي مدد ڪرڻ جو به پتو پوي ٿو.

سنڌين جي اهڙي سياسي پاليسيءَ بابت حسام الدين راشديءَ پنهنجي راءِ جو اظهار هن طرح ڪيو آهي

”لڪياري سيدن ۽ سيوهڻ جي حریت پسندن ۽ سنڌ جي ڪيترن ٻين قبيلن، چاهيو ٿي ته همايون کي مضبوط ڪري ارغونن جي تسلط کي ختم ڪجي، همايون جنهن جي ڪاميابيءَ واري حالت ۾ بهرحال مرڪز ”آگرو“ هيو، سو سنڌ لاءِ گهٽ هاجيڪار هيو، بنسبت انهي ڌاريي دشمن جي، جنهن جو مرڪز سنڌ ۾ هيو ۽ سندس سمورو لڏو رات ڏينهن سنڌ ۽ سنڌين جي سيني تي سوار ٿيو ويٺو هيو ۽ اها حقيقت به آهي ته، انهيءَ دشمن کان، جيڪو هزار ميل پري رهي حڪومت ڪري، اهو ويري وڌيڪ خطرناڪ آهي، جنهن سان هر وقت واسطو هجي ۽ هن لاءِ سندس ڪيل هاجن سبب دلي ڌڪار پيدا ٿي چڪي هجي.“ (19)

عالمن جي جلاوطني

ارغونن جا اهڙا ظلم ڏسي سنڌ جا ڪافي عالم سڳورا سونهاريءَ سنڌ کي هميشه لاءِ الله نگهبان چئي، ويجهڙائيءَ وارين رياستن ۾ وڃي رهيا، ته ڪي وري عرب رياستن ۾، انهن عالمن ۽ بزرگ هستين جي جلاوطني پڻ هڪ قسم جي، ان وقت جي حڪمران کان بغاوت هئي. اهو سچ آهي ته ارغونن جي دور ۾ قنڌار ۽ ڪابل مان تمام گهڻي تعداد ۾ عالم ڪهڙي اچي سنڌ ۾ آباد ٿيا. جن جي حڪومت به سرپرستي پئي ڪئي ۽ کين حڪومت جا اهم فرائض انجام ڏيڻ جي جوابداري پڻ سونپي پئي وئي ۽ انهن سنڌ جي ڌرتيءَ کي هميشه لاءِ پنهنجو ڪري ڇڏيو. پر هتان جا ڏيهي عالم حڪومتي عتاب جو شڪار هئا، مٿن هر وقت نظرداري ۽ چوڪسي پئي ڪئي وئي. خاص ڪري همايون جي اچڻ کان پوءِ سنڌ ۾ بريا ڪيل انتشار، بڪ، بدحالي ۽ ڏيهي لوڪن جي قتل عام جو پيائڪ منظر ڏسي، هتان جا ڪافي عالم احتجاجن هجرت ڪري ويا. هيٺ انهن عالمن جو مختصر ذڪر ڪجي ٿو. جن ارغون حڪومت کي قبولڻ بجاءِ جلاوطنيءَ کي ترجيح ڏني.

هسيح الاوليا حضرت شيخ عيساٰ جنڊال

هن بزرگ جو آبائي وطن پاٽ هو. همايون جي اچڻ سبب سنڌ ۾ جيڪا بدامني ۽ انتشار پيدا ٿيو هو، ان سبب دل برداشتہ ٿي پنهنجي اهل عيال سميت آبائي وطن ڇڏي، پهريون احمد آباد (گجرات) اتان وري ايلچيور ۾ رهائش اختيار ڪيائين، پر ڪجهه وقت کانپوءِ هن برهانپور جي سنڌي پور محلي ۾ زندگيءَ جا باقي ڏينهن گذاريا.

حضرت مولانا شيخ مبارڪ سنڌي

هي بزرگ مسيح الاوليا جو هر وطن هيو، هن بزرگ ۽ مسيح الاولياء جي وڏن گڏجي پاٽ جو شهر ٻڌو هو ۽ وري جڏهن سنڌ تي ڌارين حڪمرانن جا پير پختا ٿيا ۽ امن درهر برهر ٿيو ته هن بزرگ به پنهنجو وطن ڇڏي آخري ڏينهن برهانپور ۾ وڃي گذاريا ۽ اتي ئي وفات ڪئي.

قاضي عبدالله بن قاضي ابراهيم

دربيلي جو رهندڙ هو. هي وڏو جيد عالم ۽ اهل الله هو. ارغونن جي فتح کان پوءِ پهريون گجرات ۽ پوءِ حجاز مقدس ۾ وڃي رهيو ۽ اتي ئي دفن ٿي ويو.

شيخ عبدالله بن سعد سنڌي

پاڻ دربيلي جو رهندڙ هو. ارغونن جي وحشت سبب هجرت ڪري پهريون احمد آباد ويو، جتي دين الاهي جي خدمت ڪندي مڊرسو قائم ڪيائين. شيخ بهلول سندس شاگرد ۽ ۾ حديث جو سبق پڙهيو. پوءِ احمد آباد مان به ڇڏي دهليءَ وڃي رهيو ۽ آخرڪار مديني منوره ۾ وڃي زندگيءَ جا آخري ڏينهن گذاريائين.

مؤيد صالح سنڌي

اصل پاٽ شهر جو هو. جتان ارغونن جي پيڄاريءَ وارن ڏينهن ۾ ارغونن جي گهرو ويڙهه جي ڪري برپا ٿيل انتشار سبب، ابرار شريف وڃي رهيو. اهو سلسلو نه رڳو ارغونن جي دور تائين پر ترخانن جي دور ۾ به جاري ۽ ساري هيو. انهن کان سواءِ ٻين به ڪيترن ديني عالمن ۽ عام رعيت، ارغوني ظلمن خلاف خاموش احتجاج ڪندي پنهنجي وطن جا وڻ ڇڏي اوڀري ڌرتيءَ تي جلاوطني ۾ رهائش اختيار ڪئي ۽ وري ڪڏهن به واپس ڪونه وريا.

معاشيات ۽ اقتصاديات

معاشيات ۽ اقتصاديات اهي ٻه بنياد آهن جن سان قومون ترقيءَ جي راهه تي گامزن ٿي وڌيون وڌيون منزلون طئي ڪنديون آهن. جنهن به ملڪ يا قوم جون معاشي حالتون بهتر هونديون آهن، اهي ملڪ يا قومون دنيا ۾ ترقي يافته ليڪيون وينديون آهن. ملڪ کي پسماندگيءَ مان ڪڍي ترقي يافته بنائڻ لاءِ ضروري آهي ته پنهنجي اقتصاديات کي بهتر بڻايو وڃي. اهو ئي سبب آهي جو سمن ۽ ڪلهوڙن جي دور کي سونهري دور ڪري لکيو ويندو آهي.

سمن جي دور ۾ زراعت تمام گهڻي ترقي ڪئي. سمن سلطان اقتصاديات کان بخوبي واقف هئا. ان دور ۾ وڻج واپار کان وڌيڪ پوکي راهيءَ تي ڌيان ڏنو ويو. حڪمرانن سنڌ ۾ هنڌ هنڌ تي ڪوٽرايا، جن مان فصلن کي پاڻي ڏنو ويندو هو. ڄام نندي جي دور ۾ درياخان ”خان واه“ جي نالي سان واه ڪوتايو، جنهن سان ٺٽي ۽ ان جي ويجهڙائيءَ واري علائقي ۾ پوکي ٿيڻ لڳي. درياخان هڪ ٻيو واه ”ساوه واه“ جي نالي سان پڻ ڪوتايو هو. جنهن سان سيوهڻ جي پاسي وارو پرڳڻو به آباد ٿيڻ لڳو. ججهي انداز ۾ پيداوار ٿيڻ سبب رعيت ۾ ڪافي خوشحالي پيدا ٿي. هر ماڻهو مڇي مانيءَ لائق ٿيو. ابن بطوطه سنڌي ماڻهن جي خوشحاليءَ بابت لکي ٿو:

”ان واه جي ڪنارن سان گذرڻ کان سواءِ ڪنهن ٻيءَ جنس جي پوک ناهن ڪندا، هن شهر جا ماڻهو جوئر ۽ مٿرن

ارغون
دور جو،
سماجي،
معاشي
۽ انتظامي
جائزو

جي ماني کائيندا آهن، مڇي هن شهر ۾ تمام گهڻي آهي ۽ مينهن جي کير جي به گهڻائي آهي." (1)

کير جي گهڻائيءَ مان سنڌ پيئي ٿي ته اهو علائقو سرسبز هو. ماڻهن جي سڪڻي ستابي هجڻ سان گڏوگڏ ڍور ڍڳن کي به گاهه پڻو ڄام ملندو هو. هوڏانهن ٺٽي پرڳڻي ۾ خان واه جي ڪري، زراعت ۾ انقلاب اچي ويو. ماڻهو ايترا ته خوش هئا، جو ماهه پهرين سومر تي مڪليءَ تي گڏ ٿي شادمانا ملهائڻ لڳا. مولائي شيدائي لکي ٿو:

"هتان جا ماڻهو نهايت سکيا هئا، هر مهيني، ماهه پهريون سومار، جمعو ۽ چوڏهين تاريخ شادمانا ٿيندا هئا. انهن موقعن تي مڪليءَ جي رونق ڏسڻ وٽان ٿيندي آهي." (2)

سنڌ جي حڪمرانن جو باغات سان پڻ تمام گهڻو لڳاءُ هو. پهريون وٽ تمام وڏو باغ هو، هن باغ ۾ همايون، شيرشاهه سُوريءَ کان شڪست کائي لڳ ڀڳ هن لکن سپاهين سميت اٺ مهينا ته سو هو. سيوهڻ ۽ ٺٽي ۾ پڻ تمام گهڻا باغ هئا. ٺٽي جي ويجهو جوڻ کي سڏيو ٿي باغن جو شهر ويندو هو. انهن باغن ۾ ڪارڪون، انب، ليمان ججهي مقدار ۾ ٿيندا هئا. اڄ به خيرپور جون ڪارڪون ٻاهرينءَ دنيا ۾ موڪليون وينديون آهن. ڏاڙهون ارغونن جي اچڻ کانپوءِ پوکيو ويو، جيڪو پڻ گهڻي انداز ۾ ٿيڻ لڳو.

ارغونن جي اچڻ سان سموريون خوشيون ۽ شادمانا رنج ۽ غم ۾ تبديل ٿي ويا، سنڌ جنهن کي ايشيا جو باغ ڪري ليکيو ويندو هو، اهو ڌارين جي مسلسل جنگين ۾ گهوڙن جي سڻن سان پيلايو ويو. اڳ ڪڙمي ڏانا کڻي، پاڻ ۾ گڏجي فصلن جو لاڀارو ڪندا هئا پر پوءِ ڌارين تلوارن سان انسانن جي سرن جو لاڀارو ڪرڻ شروع ڪيو.

سمن سلطائن ڏينهن رات محنت ڪري، اقتصاديات کي جيڪو فروغ پهچايو هو، ارغونن ان تي ڏينهن رات گهوڙا ڊوڙائي، مٽيءَ جا وڏا تهه ڄمائي ڇڏيا. انهن لاءِ ملڪي ترقيءَ جو دارومدار ڦرلٽ ۾ هو ۽ اقتصاديات تلوار جي تيز ۽ تڪي ڌار ۾ هئي، جنهن جي وسيلي هو جنهن به وقت چاهين مسڪين رعيت تي راتاها هڻي، مال غنيمت گڏ ڪري پئي سگهيا.

1541ع ۾ همايون بادشاهه پاڻ سان گڏ نيون مصيبتون کڻي اچي سنڌ ۾ نازل ٿيو. "وڙهن سان ۽ لتاڙجن ٻوڙا" جي مصداق همايون جي ڪري سموري سنڌ ۾ هٿرادو ڏڪار برپا ڪيو ويو. هن ڏڪاريل بادشاهه جتي به پير پئي پاتو، اتان جا سمورا بيٺل فصل ۽ ساول کي باهيون ڏيئي ويران ڪيو ويو ۽ لشڪر جي رهائش جهڙيون عام جايون ڊهرائي پٽ ڪري ڇڏيائون. حسام الدين راشدي لکي ٿو:

"سنڌ ۾ سندس پهچڻ کان پهريان جنگي قانون مطابق شاهه حسن بيٺل فصل

تباھ ڪرائي ڇڏيا، جيئن سندس گهوڙن جو گهاٽ ڍاڻو ۽ لشڪر جو ان مهيا ٿي نه سگهي. (3)

جتي جتي همايون پير پٺي گهمايا، اتي اڳ ئي ويرانِي ۽ تباھي برپا پئي ڪئي وئي. همايون جي اچڻ کان پوءِ سنڌ جي بدحاليءَ جو جيڪو منظر تاريخن ۾ اچي ٿو. اهو هن ريت آهي؛

”شاه حسن پنهنجن اميرن سان صلاح ڪري فيصلو ڪيو ته همايون، مرزا ڪامران ۽ مرزا عسڪريءَ جي مخالفت سبب ضرور هيڏانهن ايندو، تنهنڪري اڄ کان وٺي بکر تائين درياھ جي ٻنهي ڪنارن کي ويران ڪري پوک کي ختم ڪيو وڃي. جڏهن شاه حسن کي همايون جي اچڻ جي خبر ملي ته ان ٻيڙيءَ جي ”چار باغ“ کي جنهن ۾ هر قسم جون عمارتون ۽ بچاءُ جو سامان موجود هو ۽ بکر کان وٺي سيوهڻ تائين سمورين جڳهن ۽ ڳوٺن کي ويران ڪرائي ڇڏيو.“ (4)

”بکر جي حاڪم محمود خان ڪوڪلتاش، جيڪو مرزا جو خاص غلام هو، قلعي بندي ڪري، اوسي پاسي واريون ٻنيون پيلائي ناس ڪرائي ڇڏيون. جنهن به ڪڙميءَ ڪٿي ڪو زمين ٽڪر آباد ٿي ڪيو ته هن پنهنجي ساڙ کان، ان جي ڪل لهرائي به سان پرائي ٿي ڇڏي، حالتون وڃي اهي ٿيون جو ماڻهن پائيءَ ۽ پوسل جي گاهه کانسواءِ ان ڪٿو اکين سان ڪونه ٿي ڏٺو. مانيءَ ڳيو انسان جي جان برابر، بلڪ ان کان به مٿي، هر ڪو ماني ماني ڪندو مردو ٿي رهيو.“ (5)

”ان هوندي به همايون اڻ مهينا بکر ۾ رهي پيو. ان کانپوءِ همايون جيئن ئي سيوهڻ لاءِ راهي ٿيو ته شاه حسن وري سيوهڻ جي چوڌاري تباھي مچائي ڇڏي. همايون جڏهن سيوهڻ پهتو ته اتان جا باغ شاه حسن ويران ڪرائي ڇڏيا، نتيجو اهو نڪتو ته همايون جو لشڪر بک وگهي پنهنجا گهوڙا ڪهي ڪاڻن لڳو ۽ جوئر جو سير في اشرفي به نه ٿي مليو.“ (6)

مطلب ته 1541ع کان وٺي 1543ع وارو عرصو سنڌ لاءِ عذاب الاهي بڻجي ويو. ان هٿرادو ڏڪار عام رعيت لاءِ جيئن ئي حرام ڪري ڇڏيو. مانيءَ ڳي لاءِ انسان، انسان جو دشمن بڻجي ويو. بک بدحاليءَ ايترو ته زور ورتو جو ماڻهو هڪ ويلو ڪاڻن لاءِ ٻي انسان جي خون وهائڻ ۾ به عار محسوس نه ٿي ڪيو.

شاه حسن پاران ڪنهن به فصل ڪرڻ جي سزا موت جو اعلان ڪيو ويو. جيڪڏهن ڪنهن ڪڙميءَ ڪنڊ پاسي، پوکي راهي ڪرڻ جي جرئت ٿي ڪئي ته ان جي جيئري ئي ڪل لهرائي ٿي وئي، جنهن جي ڊپ کان عام رعيت پنهنجي وطن کي ڇڏي ٻين رياستن ڏانهن وڃڻ لڳي. ان بابت اسان سنڌ جي انهن عالمن جو مثال ڏيئي سگهون ٿا، جيڪي سنڌ ۾ بک ۽ سچ ڏسي هميشه لاءِ جلاوطن بڻجي ويا.

هڪ ٻي روايت جيڪا تاريخ جي سڀني ڪتابن ۾ هڪ ئي انداز سان لکيل آهي، ته هڪ ماءُ بک ۽ بدحاليءَ سبب پنهنجي ڏيهر کي الله نگهبان چئي ڪنهن ٻي

رياست ڏانهن پئي وئي. رستي ۾ ڪنهن اهڙي جهنگل ۾ اچي پهتي جو پري پري تائين آبادي جو نانءُ نشان نظر نه ٿي آيو. سڀني کي ايتري ته سخت بک لڳي جو انهن لاءِ اڳتي وڌڻ يا پوئتي موٽڻ مشڪل ٿي پيو. پنهنجي جگر جي ٽڪرن کي بک وگهي مرنڊو ڏسي، ماءُ چين:

”توهان کي هن حال ۾ ڏسي نٿي سگهان، تنهنڪري مون پنهنجو خون توهان کي معاف ڪيو، توهان مون کي ڪهي کائو ۽ منهنجو بچيل گوشت رستي جو ٽمر بڻايو، من ڪنهن سلامتيءَ واري جاءِ تي وڃي پهچو.“ (7)

اهو روايت ڪيتري قدر صحيح آهي، اهو هڪ جدا بحث آهي، پر ان مان اسان کي ارغونن جي معاشيات جو پتو پئجي ٿو وڃي.

مقصد ته ارغونن جو سنڌ جي معيشت ۽ پيداوار سان ڪوبه لڳاءُ نه هو. رعيت ڪيئن ٿي اڀائي، ان جو گذران ڪهڙي نموني ٿو ٿئي، ويلي تي ڪنهن غريب غربي کي مانيءَ جو ڳو نسيب ٿئي ٿو يا نه، ان سان انهن جو ڪوبه واسطو نه هو. انهن صرف تلوار جي زور تي مفتوح سنڌين کان ڦرڻ پئي ڄاتو ۽ بس.

حڪومتي جوڙجڪ

ارغونن سنڌ کي انتظامي طور تي ٽن يونٽن ۾ ورهايو هو. بکر، سيوهڻ ۽ ٺٽو. تنهن يونٽن جا جدا جدا عملدار مقرر ٿيل هئا. ڍل ۽ محصول وغيره جي اڳواڙي به اهي ئي عملدار ڪندا هئا. ڍل اڳواڙن جو اهو ئي پراڻو طريقو ڪار هو. جنس يا روڪڙ، پنهنجن صورتن ۾ ڍل وصول ڪئي ويندي هئي. ڍل هڪ قسم جو بهانو هوندي هئي ڏيهي ماڻهن کان ڦرلٽ لاءِ. ”ڏاڍي جي لٽ کي به مٿا“ جي مصداق ارغون امير جڏهن وقت به چاهيندا هئا ته غريب غربي جي گهر ۾ گهوڙي سميت ڪاهي بوندا هئا. انهن کان پڇا ڳاڇا ڪرڻ وارو به نه هوندو هو. هاري ويچارو گذر سفر ڪرڻ ۾ پورو هوندو هو ۽ حڪومتي ڪارندا سموري ميڙي چونڊي ڪئي وڃي ڪوئن ۾ بند ڪندا هئا. پر جيڪڏهن ڪو غريب ماڻهو انهن خلاف مٿي دانهندو هو، ته ويتر آزار ۾ پئجي ويندو هو. انصاف ته انصاف جي ماڳ پر اڃا به هڙتون ڏيئي جان آجي ڪرائي پوندي هئس.

سنڌي معاشرو ٽن طبقن ۾ ورهايل هو. هڪڙا ڌاريا هئا، جيڪي صاحب اقتدار هئا. جن جي هٿن ۾ هميشه اڳواڙي تلوار هوندي هئي. ٻيو طبقو سنڌ جي وڏيرن جو هو، جن جو ٿورو ڪي گهڻو صاحب اقتدار تائين اثر رسوخ هوندو هو ۽ اهي خوشامد ۽ چابلسي ڪري ڪجهه نه ڪجهه حاصل ڪري وٺندا هئا. ٽيون طبقو هو هنرمندن، ڪاريگرن ۽ پوکي راهي ڪندڙن جو، جيڪي هميشه ظلم ۽ زيادتي جو شڪار پئي ٿيندا هئا. مطلب ته انڌيرنگري هئي ۽ چريٽ راجا هو. ”جيڪو ڏاڍو سو گابو“.

عدالتي نظام ۾ بہ ارغونن کا خاص تبديلي ڪونہ آندي. اهوئي گنل پيٽل طريقيڪار رائج هو قاضيءَ جو عهدو ڪنهن حڪومتي عالم جي حوالي هوندو هو. نٿي، بکر ۽ سيوهڻ ۾ قاضي مقرر ٿيل هئا، انهن قاضين مٿان، قاضي القضاة هوندو هو. جنهن کي اڄ جي چيف جسٽس جهڙا اختيار هوندا هئا. شروعات ۾ قاضي القضاة جو عهدو اڳ جيان قاضي قادن جي حوالي ڪيو ويو. جنهن ارغوني دهشت، ظلم ۽ زيادتيءَ اڳيان پاڻ کي ڪمزور ۽ بي اختيار پائيندي، استعيفا ڏيئي، مديني وڃي رهائش اختيار ڪئي.

قاضي قادن جي ڇڏي وڃڻ کان پوءِ، وري ان جي پيءُ قاضي نصرالله کي مقرر ڪيو ويو. جنهن کي پڻ تمام جلد انهيءَ جوابداريءَ تان هٽائي، شيراز مان آيل قاضي شڪرالله شيرازي کي قضا جي مسند سان نوازيو ويو.

تحفته الطاهرين ۾ هن سيد سڳوري جي انصاف پروريءَ بابت هڪ عجيب غريب روايت نقل ٿيل آهي. جنهن جو استفادو ڪجهه هن ريت آهي :

”هڪ پيري هڪ عام ماڻهوءَ شرعي ڪورٽ ۾ سيد سڳوري وٽ شاهه حسن خلاف فرياد داخل ڪرائي. قاضي صاحب عام جوابدار جيان شاهه حسن ڏانهن سمن موڪلي کيس عدالت ۾ گهرائي ورتو. شاهه حسن کي فيصلو ٿيڻ تائين فريادي سان گڏ بهاريو ويو. جڏهن فريادي سان انصاف ٿيو، يعني فرياديءَ کي پنهنجو جائز حق وٺي ڏنائين. ان کانپوءِ ئي شاهي آداب بجا آڻيندي، شاهه حسن جو آڏڙيءَ ڪيائين.“

حالانڪه حقيقت اها آهي ته ارغونن جي دور ۾ انصاف نالي ماتر به ڪو نه هو. فريادي جيڪڏهن حڪمران ڌر جو هوندو هو ۽ جوابدار وري ڏيهي ماڻهو هوندو هو ته پوءِ جوابدار جي رن ۽ رلهيءَ جو خيبر نه هوندو هو. مطلب ته عدالتون به امير امراءَ ۽ اثر رسوخ وارن لاءِ دفاع جو ذريعو هونديون هيون. قاضي عام طور رشوت خور ۽ بي ايمان هوندا هئا، ۽ هر وقت حڪومت جي خوشنوديءَ ۾ پورا هوندا هئا. اهوئي سبب آهي جو سنڌ جا حق پرست ۽ انصاف پسند عالم سڳورا، ارغونن جا منظور نظر بڻجي نه سگهيا. ارغونن پنهنجي خوشنودي ۽ چاپلوسي ڪندڙ عالم به ٻاهران گهرايا، انهيءَ ڪري عام غريب غريبو پنهنجي راڄوڻي فيصلو تي وڌيڪ پياڙيندو هو ۽ پنهنجو پاڻ ۾ ڏئي وٺي راضي ٿي ويندو هو. پر انهن راڄوڻن فيصلن ۾ به جوءِ جي وڏيري، اثر رسوخ ۽ طاقتور جو ججهو عمل دخل هوندو هو. هندو ۽ غير مسلم لاءِ وري پنڄاڻت وارو طريقيڪار رائج هو. جيڪو گهڻي ڀاڱي اڄ تائين ساڳي ئي انداز سان هلندو ٿو اچي.

ارغون اڳرائي پسند هئا. هو ٻاهرين وايومنڊل کي پنهنجي خلاف ڀائيندي، ٻاهرين دشمنن جي راتاهي هٿن کان اڳ پاڻ ۾ گڏجي صلاح مشورو ڪندا هئا. جنگ جي سمورن پاسن پهلوئن تي غور ويچار ڪندا هئا. پوءِ جيڪڏهن هو پاڻ کي ان لائق سمجهندا هئا ته جنگ ڪرڻ ۾ کين جيت ٿيندي ته پوءِ ويڙهه لاءِ ڪمر کي ڇڪي ٻڌندا هئا، نه ته ٻي صورت ۾ هو دويدو مهاڏو اٽڪائڻ کان پاسو ڪندا هئا. پر جڏهن هو جنگ لاءِ سنبرندا هئا ته انهن جي اها ڪوشش هوندي هئي ته وقت وڃائڻ بجاءِ حملي آور جي پهچڻ کان اڳ، پاڻ وڃي، انهيءَ جي سرحدن ۾ ٿي انهن تي راتاهو هڻندا هئا. مثال طور جڏهن شاهه حسن کي ملتان جي لانگهه حڪومت جي اندروني قوت ۽ اميرن جي اثبوت جي سڌ پئي ته سواءِ وٿي وجهڻ جي ملتان تي ڪاهي ويو. صلح ۽ ٺاهه جي ڳالهين مڃڻ بجاءِ انهن جو سمورو الهه تلهه بهاري وڃي دم پٽيو، يا وري جڏهن کيس ڪڇ جي راءِ جو ڌمڪيءَ پريو خط مليو ته شاهه حسن، راءِ کنگهار جو انتظار ڪرڻ بجاءِ ڪڇ تي ڪاهي ويو ۽ فتح ماڻي موٽيو.

عام طور ارغون لشڪر کي ٻن حصن ۾ ورهائيندا هئا. هو پهريان چونڊ بهادرن جو هڪ ننڍڙو لشڪر روانو ڪندا هئا. جيڪي پنهنجي بهادري ۽ جوانمرديءَ سبب سامهون واري لشڪر سان مهاڏو اٽڪائيندا هئا ۽ بعد ۾ پٺيان باقي سمورو لشڪر اچي کين مددگار ٿيندو هو. انهيءَ سبب اڳيون لشڪر بي همت ۽ بي دلو ٿي پوندو هو ۽ ارغونن بابت تعين ڪيل طاقت جو اندازو ريزه ريزه ٿي پوندو هو.

شاهه بيگ ارغون سنڌ ۾ جيڪي به جنگيون ڪيون، انهن ۾ سندس اهائي جنگي حڪمت عملي ڪارفرما هئي، ۽ ضرورت پوڻ وقت هو پنهنجي لشڪر کي اڃا به وڌيڪ حصن ۾ ورهائيندا هئا. مثال طور شاهه حسن جيڪا ڪڇ جي حڪمران تي فتح ماڻي، انهيءَ فتح ۾ شاهه حسن جي انهيءَ پاليسيءَ جو وڏو عمل دخل هو. جو ان پنهنجي لشڪر کي چئن ننڍڙن ٽولن ۾ ورهائي هلان ڪئي هئي.

ان کان پوءِ جڏهن همايون بادشاهه سنڌ تي ڪاهي آيو ته شاهه حسن ساڻس ننڍو سنئون مهاڏو اٽڪائڻ بجاءِ، ڇاپا مار جنگي حڪمت عملي تي عمل ڪندو رهيو. همايون کي ڪمزور ڪرڻ لاءِ ان سموري سنڌ کي پيلائي ناس ڪري ڇڏيو. واپارين کي منع ڪئي ته اهي همايون جي لشڪر سان ڪابه ڌرتي لپتي نه ڪن ۽ ميربحرن کي پٿرين مهيا ڪرڻ کان به روڪي ڇڏيو. آمدرفت جا سمورا رستا، هڪ ٻي کان ڪٽائي ڇڏيا، اهڙي طرح شاهه حسن، همايون بادشاهه سان ايڏائي سالن تائين سرد جنگ جاري رکي آيو.

جهڙي طرح شاهه بيگ ارغون، سڀي ۽ شال تي قبضي ڪرڻ کان پوءِ اتان جي بلوچ قبيلن کي پنهنجي فوجي لشڪر ۾ ڀرتي ڪيو هو، اهڙي طرح سنڌ ۾ به انهن فوجي لشڪر جي واڌاري لاءِ سنڌي قبيلن کي پنهنجي فوجي لشڪر ۾ شامل ڪري

چڏيو. ملتان ۽ ڪڇ واري ڪاه وقت تمام گهڻو سنڌي لشڪر ارغون لشڪر سان گڏ هو.

هو پالن، نيزن ۽ تلوارن هلائڻ ۾ وڏي مهارت رکندا هئا. جنگي گهوڙن کي وڏيون شالون پارائيندا هئا، جن کان سنڌي گهوڙا ٺاه ڪاڻي پوئتي هٽندا هئا. ارغون دور ۾ سنڌ تي ڪنهن به ٻاهرين حڪمران حملو ڪونه ڪيو، سواءِ همايون بادشاهه جي جيڪو پڻ پناهه جي ڳولا ۾ پتڪندو اچي سنڌ پهتو هو. باقي ارغون حڪمران خاص ڪري سنڌ جي اندروني قبيلن سان وڙهندا رهيا.

لاڙڪاڻي جي ڌاريجن، قمبر جي سانگين ۽ ابڙن، شهداد ڪوٽ ۽ ڳڙهي خيرپن جي سميڃن، ڀڳهن ۽ لاکيرن، بکر، اهاوڙي ۽ ڀٽي واهڻ جي ڌاريجن، جتوئين، مهنن ۽ ڏهنن. باغبان جي ماڃين، نصرپور جي سميڃن ڪوٽڙيءَ جي شورن ۽ دلن. مقصد ته سنڌ جا سمورا قبلا پنهنجي پنهنجي منهن ارغونن سان جنگ جوٽيون رهيا ۽ ارغونن کي سندن سمورن 36 سالن جي دور حڪومت ۾ هڪ به ڏينهن آرام ڪرڻ نه ڏنو.

ادبي اوسر

سومرن جي دور ۾ سنڌي ادب جو جيڪو ڏيئرو روشن ٿي چڪو هو. ان جي اوسر ۽ واڌاري لاءِ سمن حڪمرانن پڻ ڪافي پاڻ ملهايو. سمن جي دور ۾، سنڌ جي هر مرڪزي شهر ۾ علم ۽ ادب جو ميلو متو پيو هوندو هو. پر ارغونن جي دور ۾ سنڌي ادب کي ڪاپاري ڌڪ رسيو. سرڪاري طور پارسي ٻوليءَ جي حوصلو افزائي ٿيڻ لڳي، ڏيهي عالمن بجاءِ، ارغونن وٽ شيراز، قنڌار، ڪابل ۽ ايران مان آيل عالمن جي همت افزائي ٿيڻ لڳي، قاضي قادن جو به، شروعاتي مددگار ۽ مرشد پائي هجڻ سبب ارغونن وٽ اثر رسوخ هيو، پر بعد ۾ ان به پاڻ کي غيراھر ۽ غير اختيار محسوس ڪندي، استعفيٰ ڏيئي مديني وڃي رهائش اختيار ڪئي. ان هوندي به سنڌ جي سڃاڻڻ طبقي ۽ عالمن سنڌي ادب جي اوسر لاءِ پاڻ پتوڙيو انهن حڪمرانن جي خوشنودي ڪرڻ ۽ انهن جي شان ۾ ٺاڳوئي ڪرڻ بجاءِ، پنهنجي مادري ۽ عوامي ٻوليءَ تائين پاڻ کي محدود رکيو. انهن شاعرن، انسانيت جي پلائي، چڱائي ۽ ڪاميابيءَ جو درس سنڌي ٻوليءَ ۾ ئي ڏيڻ جاري رکيو. سنڌي ادب جي ارتقا ۽ اوسر لاءِ جن شخصيتن پاڻ ملهايو انهن مان ڪجهه هي آهن.

قاضي قادن

قاضي قادن جي خاندان جي باري ۾ سياسي جائزي ۾ ٻڌائي چڪا آهيون. ادبي طور هي صاحب سنڌيءَ جي بنيادي شاعرن مان هڪ آهي. هن سنڌي شاعريءَ ۾ ڪيترائي تجربا ڪري سڌارا آندا. اڄ جنهن رنگ ۽ ڍنگ سان سنڌي بيت اسان تائين پهتو آهي. ان ۾ قاضي قادن جو تمام گهڻو حصو آهي.

قاضي قادن جا شروع ۾ ڪل ست بيت مليا هئا. تازو هيرو نڪر تحقيق ڪري تقريبن هڪ سئو ڏهه بيت ڳولي هت ڪيا آهن، جيڪي فني لحاظ کان پنهنجي مت پاڻ آهن. بيتن ۾ تجنيس حرفي ۽ ماترائن جو بهترين نموني استعمال ڪيو ويو آهي. قاضي قادن جي بيتن ۾ بي همت سست ۽ ڪاهل ماڻهن کي جدوجهد ۽ جاڳوڙ جو درس ڏنل آهي. هن عام رعيت کي پنهنجي انداز فڪر سان اهو سمجهائڻ جي ڪوشش ڪئي آهي ته ننڍو، نياڳ جي نشاني آهي. منزل ماڻڻ لاءِ جاڳڻو پوندو، من جون مرادون ماڻڻ لاءِ جاڳڻو پوندو. جاڳڻ ئي ڪاميابي جو پهريون ڏاڪو آهي. مثال طور :

ستو ڪي هٿ ساء، تومي ڪٻر ڪڙي
وهڻ تڙائين ڪاء، جتي تنهنجو تنڪيو
ستو هٿو جاڳ، راتڙي سپڻم وهائين
مٿئين تيوءَ پياڳ، پرين وسارڻ ۾ ڪر

قاضي قادن جو مطالعي سان گڏوگڏ مشاهدو به وسيع هو. هو مسلسل چئن حڪمرانن سان قاضي جي عهدي تي رهي چڪو هو. تنهن ڪري هو حڪمرانن جي غلط فيصلن سبب عوام تي پوندڙ اثرن کان به واقف هو. هن پنهنجي زندگيءَ ۾ حڪومتي هوس خاطر هڪ ئي خاندان جي فردن کي وڙهندي به ڏٺو ۽ ارغوني لشڪر هٿان ڏيهي ماڻهن جو قتل عام به ڏٺو. هن همايون جي سنڌ ۾ اچڻ سبب هٿرادو ڏڪار جون تباهه ڪاريون به ڏٺيون هن بيت ۾ اهڙي ئي وايو منڊل جي عڪاسي ٿيل آهي.

توبه ڪري نه باهڙي، باهڙي توبه ڪرين.
ڪيهي سادي هٿ ۾، رڌي اجاڙين.

مخدوم نوح رحم

مخدوم نوح رحم خدا جي پيارن ٻانهن مان هڪ هو. سندن ڪيل عرض، الله تعاليٰ وٽ تمار تڪڙو اگهائيندو هو. روايت ۾ اچي ٿو ته پاڻ هڪ دفعي قرهيءَ کي ميٽڻ لاءِ واه جي ڪناري وڃي ويٺا ته مٿن ڪشف نازل ٿيو. حضور صلي الله عليه وسلم جن ۽ حضرت علي رضي جن جي زيارت نصيب ٿي. پاڻ سڳورن مخدوم نوح جي قرهيءَ تي ڪجهه ستون لکيون ۽ کين حڪم ڪيو ته ”اهوئي ڪافي آهي.“

مخدوم نوح جي مريديءَ جو حلقو به وسيع هو. ماڻهو سندس حڪم جي پوڻواري ڪرڻ ۾ خوشي ۽ ثواب محسوس ڪندا هئا. جڏهن همايون بادشاهه کي سيوهڻ کان روهڙي وڃڻ لاءِ پيڙين جي ضرورت پئي ۽ ميربحرن شاهه حسن جي حڪم سبب انڪار ڪيو ته همايون مخدوم نوح رحم کان مدد گهري جنهن شاهه حسن جي حڪم خلاف همايون کي پيڙيون مهيا ڪري ڏنيون. جن وسيلي هو

سيوهڻ مان نڪري روهڙي پهتو.

مخدوم صاحب حق ۽ سچ چوڻ ۾ وڏو بيباڪ هو. مرزا باقيءَ جهڙي ظالم ۽ شڪي مزاج حڪمران کي به منهن تي چڻي ڏيندو هو. هن ئي اڪبر بادشاهه کي سنڌ فتح ڪرڻ لاءِ دعا ڪئي هئي. ان مان لڳي ٿو ته مخدوم نوح جو ارغون ۽ ترخان حڪمرانن جي پيٽ ۾ مغل حڪمرانن ڏانهن وڌيڪ لاڙو هو.

مخدوم نوح رحم، سنڌيءَ سان گڏوگڏ عربي ۽ پارسي تي به ڪافي عبور رکندو هو. برصغير ۾ قرآن شريف جو، پارسي ۾ جيڪو پهريون ترجمو ڪيو ويو هو. اهو مخدوم نوح رحم جي محنت جو ڦل هو. شاعري سان به سندس ڪافي لڳاءُ هو. هيٺيون شعر سندس جوڻي ٻڌايو وڃي ٿو.

پيئي جا پريات، سا ماڪ مَ پانڻيو ماڻها،
روئي ڇڙي رات، ڏسي ڏڪوين ڪي.

شاهه ڪريم بلڙيءَ وارو

ارغون دور جو تمام وڏو شاعر شاهه ڪريم بلڙي وارو آهي. شاهه ڪريم متيارين جي شهر ۾ سن 1538ع ۾ جنم ورتو. پاڻ ننڍپڻ ۾ ئي شعر شاعري ڏانهن لاڙو رکندڙ هو. ان پنهنجي زندگيءَ جا تقريبن سترهن سال ارغون دور ۾ گذاريا. ان پنهنجي لافاني ڪلام ۾ سُرمارئي ڳائي، ماروئڙن کي وطن جي حب کان آگاهي ڏني.

شاهه ڪريم الله لوڪ ۽ وڏي مان مرتبي وارو هو. سنڌ جي اهم گادين مان سندس گادي به هڪ هئي. سندن پيري مريدي سموري سنڌ ۾ پکڙيل هئي. هن درس تدريس جو وسيلو پنهنجي شاعري کي بڻايو. سندس شاعري ۾ سچائي، حق پرستي ۽ انصاف پروريءَ جو بيمار ڏنل آهي.

ڪاٺياريون ڪئن ڪن، عمر اڃا ڪپڙا،
جني جا ٿرن ۾، ورتا ويڻ سهن.
پاڻيءَ مٿي جهوپڙا، سورڪ اڃ مرن،
دانهون ڪن مٺن، جيئن ڌر نه سڃاڻن.
سوئي هيڏانهن سوئي هوڏان سوئي من وسي،
تي هين سنڌي سوجهري، سوئي سو پسي.

ظلم جي ابتدا جيان، ظلم جي انتها به حيرت انگيز ٿيندي آهي. وحشت جي انڌي گهوڙي تي سوار ٿي، تلوارن جي ٽڪرجڻ سبب اڀرندڙ چمڪ ۾ سنڌ لاءِ رونما ٿيندڙ ارغون لشڪر جي پڇاڙي به هوبهو اهڙي ئي نظر اچي ٿي. تاريخ جا ورق ورائڻ مان سڌ پوي ٿي ته بابر جي حشمت کان ڊچي، ارغون پنهنجي ننگن جي اجهي لاءِ، سنڌ جي امن پسند عوام مٿان ظلم جا پهاڙ ڪيرائيندي، ڪيترن ئي مجبور انسانن کان اباڻا ڪڪ به ڪسي ورتا، پراچ اسان کي سنڌ جي ڪنهن به شهر توڙي بهراڙيءَ ۾ ڪٿي به ارغون ذات نالي سڌ جندڙ ڪو هڪ چڻو به نظر نه ٿو اچي.

حقيقت ۾ ارغونن جي انتها ته ان ڏينهن ٿي چڪي هئي جنهن ڏينهن ارغونن جي اهم جرنيل مير فاضل وفات ڪئي هئي. ان کانپوءِ نڪ ائن ڏينهن بعد شاهه بيگ ارغون جي ظلمن کان به سنڌ واسين کي چوٽڪارو مليو. جنهن کانپوءِ شاهه حسن پنهنجو دٻدٻو ۽ حڪمراني بحال رکڻ لاءِ مسلسل وڙهندو ۽ لڙندو رهيو. سندس سڄي زندگيءَ ۾ هڪ ڏينهن به اهڙو نظر نٿو اچي، جنهن ۾ هن وحشيءَ کي آرام ۽ سکون ملي سگهيو هجي. اندروني يا بيروني جنگين سبب شاهه حسن ڪڏهن به تلوار ميان ۾ ڪانه وڌي. خاص طور همايون جي معزوليءَ کان پوءِ شاهه حسن ٻن ٽن ۾ اچي ويو،

ارغونن
جي
پڇاڙي

تہ هو ڪنهن جي ٻيڙيءَ ۾ سوار ٿئي. هڪ طرف معزول بادشاهه هيو، ٻئي پاسي شير شاهه جو وڏندڙ دٻڊهو. نيٺ پنهنجي سياسي صلاحڪارن جي مشوري بعد، شاهه حسن اڀرندڙ طاقت کي سلام ڪرڻ ۾ پنهنجي بهتري ڄاڻي همايون خلاف محاذ کڙو ڪيو. هر گهٽ گهير تي همايون جي ڀرپور مزاحمت ڪئي. هڪ وطن، ثقافت ۽ تهذيب جي ڀروڪارن ۾ اهو پهريون موقعو هيو جو سنڌ جي ڌرتيءَ تي اگهاڙيون تلوارون ڪشي هڪ ٻئي سامهون ٿيا هيا. ان کان پوءِ انهن جي ايڪي ۽ اتحاد ۾ ڌار پوڻ هڪ فطري عمل هو. جتي شاهه حسن، همايون کي ڪمزور ۽ هيٺو ڪرڻ خاطر سموري سنڌ پيلائي ڇڏي هئي، اتي سلطان محمود خان همايون کي مدد ڪندي پنج سئو خراج ان ۽ ٻيو گهڻو ڪجهه ضرورت جو سامان همايون ڏانهن موڪلي خوشنودي حاصل ڪرڻ جي ڪوشش ڪئي. پاليسين ۾ فرق پئجي ويو. شاهه حسن جنگي حڪمت عمليءَ جو مظاهرو ڪندي سندس رسد جا سمورا رستا روڪيندو رهيو ۽ اهو اعلان ڪرايو ته جنهن به همايون جي مدد ڪئي ته ان جي ڪل لهرائي پيم سان ڀرائي ويندي. پر سندس ئي لشڪر جا به اهم مهندار همايون جي ڀرپور مدد ۽ سهائتا ڪرڻ لڳا. ٺٽي جي گورنري مرزا عيسئي ترخان کي سونپيل هئي، ان پڻ همايون جي بي انداز مدد ڪئي. همايون جڏهن سنڌ ۾ وڌيڪ ترسڻ پنهنجي خلاف سمجهيو ته هن خراسان وڃڻ لاءِ سانباها ڪرڻ شروع ڪيا ۽ علي پور جي ڳوٺ کان درياھ پار ڪرڻ چاهيو. جنهن لاءِ کيس ٻيڙين جي ضرورت پئي. پر مرزا شاهه حسن علائقي جي ميربحرن کي منع ڪري ڇڏي هئي، ته ڪو به همايون کي ٻيڙيون مهيا نه ڪري. اها خبر جڏهن مرزا عيسئي ترخان کي پئي ته هن اهڙي ورتاءُ جي ڪري شاهه حسن کي سمجهائڻ گهريو. پر هي انهن انسانن مان هو، جيڪي هر اڀرندڙ سچ جا سلامي هوندا آهن. شاهه حسن سندس هڪ به نه ٻڌي ۽ پنهنجي فيصلي تي اٿل رهيو. نيٺ مرزا عيسئي ترخان، همايون لاءِ ٻيڙين جو بندوبست ڪيو. تاريخ طاهري ۾ اچي ٿو:

”مرزا عيسئي ترخان پنهنجي عزت ۽ بادشاهه جي خدمت جو خيال رکندي اهو ڪي ڪيو جو بادشاهن جي خيرخواه بندن کي ڪرڻ گهرجي. هن ٻيڙيون، اٺ ۽ ٻيو سامان بادشاهه وٽ ڏياري موڪليو کائڻس ٻيو به جيڪي پڳو تنهن ۾ به ڪسر باقي نه رهاياڻين. (1)

ٺٽي ۽ بکر کانپوءِ سيوهڻ جو قلعو اهم هو. ان قلعي جي سنڀاليندڙن همايون جي اچڻ جو ٻڌي، ويجهڙائي وارا سمورا باغ ۽ فصل پيلائي ڇڏيا ۽ مسلسل ستن مهينن تائين همايون خلاف محاذ کڙو ڪيون بيٺا رهيا. آخرڪار مجبور ٿي ڏڪار سبب بک وگهي مرڻ کان اڳ همايون بکر ڏانهن واپس وريو.

هڪ ڳالهه جيڪا همايون جي اچڻ کان پوءِ واضح طور سامهون اچي ٿي، اها آهي ارغوني لشڪر ۾ اندروني پيچ ڊاهه ۽ قومي هڪ جهڙائيءَ جي نه هجڻ جي.

همايون کي ترخان ۽ ڪوڪلتاش قبيلن جي سردارن تہ پريور مدد ڪئي. پر سيوهڻ جي قلعي جي مهنداري جيئن تہ ارغونن جي هٿ هيٺ هئي. تنهنڪري همايون کي سخت مزاحمت کي منهن ڏيڻو پيو.

شاه حسن جيئن تيئن ڪري همايون جي شڪل ۾ ايل ان طوفان سان منهن ڏيڻ ۾ ڪامياب ٿي ويو، پر ان طوفان ارغون لشڪر جي دلين ۽ ذهنن مان هڪ ٻئي لاءِ محبت ۽ پنهنجائپ وارو جذبو ختم ڪري ڇڏيو، جنهن جذبي تحت انهن سنڌ، ملتان ۽ ڪڇ تي ڪاهون ڪيون هيون ۽ فتح حاصل ڪئي هئي.

همايون کي جنهن بہ مدد ڪئي انهن سمورن جي ڄاڻ شاه حسن کي پئجي چڪي هئي. سنڌين کي تہ مختلف سزائون ڏيئي ان پنهنجو دٻدٻو بحال رکيو ۽ پنهنجن هر وطن کي سزا ڏيڻ سياسي مصلحت جي خلاف سمجهيو، پر انهن تان سندس اعتماد ختم ٿي ويو. شاه حسن کي جيئن تہ پٺاڻي اولاد ڪونه هئي، تنهن ڪري خانداني طور سندس حڪمرانيءَ جو ڪوبه والي وارث نہ هو. سندس لاءِ ان کان سواءِ ٻيو ڪو بہ رستو ڪو نہ هو تہ سنڌ واسين سان پنهنجو رويو نرم ۽ پنهنجائپ وارو رکي. شاه حسن ڏيهي ماڻهن تي باجهه پريو هٿ رکيو. انهن کي حڪومتي مشينري ۾ شامل ڪيو. فوجي لشڪر ۾ تہ سنڌ واسي اڳ ئي شامل ٿي چڪا هئا، ان کان پوءِ ٺٽي جي گورنري بہ سنڌين کي ملي. ٺٽي پرڳڻي تي ”عربي گاهي“ کي مقرر ڪيائين ۽ حڪومتي ڪاروبار هلائڻ لاءِ سهڪاري طور اسماعيل بيٺار کي ساڻس مقرر ڪيو.

ارغونن ۽ ترخانن کي ڇيڙائڻ لاءِ اهو عمل ڪافي هو. ان کانپوءِ سمورا امير متحرڪ ٿي ويا ۽ لڪ ڇپ ۾ شاه حسن کي قيد ڪرڻ لاءِ سازشون ڪرڻ لڳا. ان سلسلي جي پهرين گڏجاڻي مير شاه محمود بيگ جي جاءِ تي ٿي، جنهن ۾ سمورا باغي امير گڏجي.

”گالھه جي چڱائي ۽ برائي آڏو رکي، مرزا جي نوڪرن ۽ خاص خليفن جي شڪايت ڪرڻ لڳا ۽ کليو ڪلايو ظاهر ڪيائون تہ اسان کي جلاوطن ٿيڻ گهرجي، يا هنن ماڻهن کي دفن ڪرڻ گهرجي. هونءَ تہ چڱو ائين ٿو ڏسڻ ۾ اچي تہ جنهن صورت ۾ مرزا شاه حسن فالج ۾ گرفتار آهي ۽ سواريءَ جي پڻ طاقت ڪانه اٿس ۽ محفي ۾ گهمي ٿو ۽ اسان سندس قلعي ۾ پنهنجا فرزند مقرر ڪيا آهن، تنهنڪري جيڪي بہ نامناسب ماڻهو وٽس اچي جمع ٿيا آهن تن سڀني کي قتل ڪري ڇڏڻ گهرجي.“ (2)

انهن ڏينهن ۾ عربي گاهي جي پٽ هڪ ارغوني حامله عورت کي ڌڪ هڻي ۽ سندس ٻار ڪيرائي وڌو، جنهن تي ارغونن تمام گهڻو گورڙ ڪيو ۽ باربار شاه حسن وٽ دانهين پئي ٿيا. نيٺ شاه حسن ٺٽي جي شيخ الاسلام شيخ ميرڪ پورانيءَ ڏانهن خط لکيو:

”شريعت مطابق فيصلو ڪريو. جيڪو سزا جو حقدار هجي ان کي سزا ڏيو.“ ۽ پاڻ ڏوليءَ ۾ چڙهي نصرپور هليو ويو. جتي ٻن هن پنهنجا اعتماد جوڳا ماڻهو مقرر ڪري ارغون ۽ ترخان اميرن کي پاسيرو ڪري ڇڏيو. جنهن کانپوءِ وري بکر پهتو. شاه حسن بکر جي قلعي ۾ موجود هو ته مٿين گڏجاڻيءَ مان ڪجهه ماڻهو اتي مرزا شاه حسن کي گرفتار ڪرڻ لاءِ روانا ٿيا. پر شاه حسن ديوان خاني جي پٺئين در مان نڪري سن هليو ويو. جتي کيس سڌ پئي ته بکر ۾ مير شاه محمود بيگلار، ارغون، ترخانن ۽ ڏيهي ماڻهن کي گڏ ڪري بغاوت جو اعلان ڪيو آهي. شاه حسن پنهنجا ماڻهو موڪلي شاه محمود کي سن پهچڻ جو حڪم ڪيو. شاه محمود پاڻ ۾ همت نه پائين، بغاوت جو خيال دل مان ڪڍي سن اچي پهتو.

بکر جيان ٺٽي جا امير به باغي بڻجي ويا ۽ سمورن اميرن شاه حسن بجاءِ پاڻ کي حڪمران سمجهڻ شروع ڪيو. انهن پهريون اهو ڪم ڪيو، جو ٺٽي جي نگران عربي گاهي اسماعيل پينار ۽ ٻين سندن حمايت کي قتل ڪري شاه حسن جي گهر واريءَ ماڻه بيگم کي قيد ڪري ڇڏيو. جن کانپوءِ هڪ گڏجاڻي ڪري انهن پاڻ مان ڪنهن هڪ کي سردار چونڊڻ لاءِ ويچار ڪيو. جنهن ۾ انهن سمورن هڪ راءِ ٿي، ڪنهن ارغون بجاءِ مرزا عيسيٰ ترخان کي پنهنجو حڪمران چونڊي ورتو.

هوڏانهن شاه حسن ڪجهه ڏينهن سن ۾ ترسي جيئن ئي ٺٽي لاءِ روانو ٿيو ته ڪنهن خبر ڏنس ته ٺٽي جي ارغونن ۽ ترخانن به بغاوت ڪئي آهي، جنهن ڪري هو سن ۾ ئي ترسي پيو ۽ مير شاه محمود کي ٺٽي جي گورنريءَ جو پروانو ڏيئي مرزا عيسيٰ کي گرفتار ڪرڻ جو حڪم ڏنو. مير شاه محمود جيئن ئي ٺٽي پهتو ته جنگ ڪرڻ بجاءِ مرزا عيسيٰ جي بيعت ڪري سندس لشڪر ۾ شامل ٿي ويو.

شاه حسن جو آخري مهرو سلطان محمود ئي باقي بچيو. هن ارغون ۽ ترخان قبيلن مان بنهه نااميد ٿي سلطان محمود ڏانهن قاصد روانو ڪيو. مير معصوم بکري لکي ٿو:

”مرزا شاه حسن جڏهن سرڪشي ۽ بغاوت ۾ ارغونن جي جرئت ڏني، تڏهن بکر جي حڪومت جو پروانو سلطان محمود خان جي نالي جاري ڪري بکر ۾ رهندڙ ارغونن ۽ ترخانن جي ڪهڻ جو حڪم ڏنو. سلطان محمود خان اهو فرمان پنهنجي ماءُ کي ڏيکاريو ۽ ساڻس سمورو احوال به اوريو. والده کيس فرمايو ته بکر جي حڪومت توکي مبارڪ هجي، پر خيردار هنن ماڻهن جي قتل ڪرڻ ۾ تڪڙ نه ڪجانءِ. هنن ماڻهن کي قيد ڪري مرزا وٽ پهچاءِ جيئن مرزا جي راءِ شريف جي تقاضا هوندي آهيءَ موجب عمل ڪندو. سلطان محمود خان، مير جاني ترخان، احمد ترخان، حمزه بيگ ۽ مراد حسين بيگلار کي بکر ۾ رهندڙ ٻئي جماعت سان گڏ قيد ڪري پاڻ سان وٺي ويو. باقي يادگار محمد ڪوتوال، جيڪو مير شاه محمود کي مخالفت لاءِ پڙڪائيندو هو، ان کي قتل ڪري ڇڏيو.“ (3)

ان وچ ۾ عربي گاهي جي همدردن، شاه حسن کي عربي گاهي جي بي ڏوهه قتل ٿيڻ جي خبر ڏني ۽ خون جو بدلو وٺڻ جي اجازت گهري. ان سڄي بغاوت ۾ اهر كردار ادا ڪندڙ احمد ولي هو، جنهن کي گرفتار ڪيو ويو ۽ احمد وليءَ جي مائٽ علي حسن کي قتل ڪري سندس منڍيءَ کي نيزي ۾ تنگي سموري چاڙهي ۽ ۾ گهمايو ويو.

سلطان محمود بکر جي ارغونن ۽ ترخانن کي گرفتار ڪري پاڻ سان وڏو ڪٽڪ ساڻ ڪيون شاه حسن جي خدمت ۾ پيش ٿيو. سلطان محمود جو وڏو لشڪر ڏسي شاه حسن ڏاڍو خوش ٿيو. اهو لشڪر ۽ سنڌين جو لشڪر جيڪو پاڻ سان گڏ هئس، ساڻ ڪري، پاڻ کي ڏوليءَ ۾ کڻائي نٽي تي حملي آور ٿيو. اها خبر مرزا عيسيٰ ترخان تائين به پهتي، جيڪو پڻ لشڪر ساڻ ڪري نٽي مان نڪري پيو ۽ ”ساپاه“ ڳوٺ وٽ ٻئي لشڪر آهون سامهون ٿيا، جنگ لڳي، رت اڙهو، ڪيترائي انسان اقتدار جي چڪيءَ ۾ پيسجي ويا، خاص ڪري ٻيئي طرفن کان افغاني لشڪر ڪسجن لڳو. نيٺ ”مرزا عيسيٰ ترخان ڳجهيءَ طرح سلطان محمود خان ڏي چوائي موڪليو ته اسين تمام لاچار ٿي ڪري هي قدر ڪئي رهيا آهيون. روز هيترا ماڻهو ٻنهي طرفن جا پيا ناس ٿين سو چو؟ اڄ ته اسين روبرو ملي صلاح مصلحت ڪريون ۽ اڳتي لاءِ ڪا پڪي رت ڪري ڇڏيون.“ (4)

سلطان محمود جيڪو پڻ دولت ۽ حڪمراني حاصل ڪرڻ جي هوس خاطر شاه حسن سان گڏ هو، تنهن اهو موقعو غنيمت سمجهي، رات جي انديري ۾ وڃي مرزا عيسيٰ سان مليو. رات جي ڪاري چادر ۾ ڌڪيل اهو ٺاه، جيستائين نروار ٿئي، ان کان اڳ امير سلطان ۽ امير ابوالخير سوڍن جو لشڪر ساڻ ڪري، مخالف ڌر جي چونڪيءَ تي راتا هو هنيو، جنهن ۾ تمام گهڻن ترخانن ۽ ارغونن جا پسامه پورا ٿي ويا ۽ انهن جا ڌڙ سسپن کان ڌار ڪيا ويا، منڍين کي نيزن ۾ تنگي شاه حسن آڏو پيش ڪيو ويو. پنهنجن هر وطنين جو اهڙو حال ڏسي شاه حسن جي اکين مان ڳوڙها وهي پيا.

وجه ڏسي سلطان محمود خان شاه حسن آڏو صلح جي ڳالهه چوري ۽ شيخ عبدالوهاب، مرزا عيسيٰ ترخان پاران ڳڻائڻ جي معافي گهري، آخرڪار صلح ٿيو. اهڙيءَ طرح نٽي جي ڌرتي رت جي ريج کان بچي وئي، پنهنجن ڌرين جا قيدي آزاد ڪيا ويا، ماهه بيگم جيڪا مرزا عيسيٰ وٽ قيد ٿيل هئي، سا به آزاد ڪئي وئي، جيڪي سلطان محمود بکر مان ارغون ۽ ترخان قيدي ڪيا هئا اهي به موت جي منهن مان بچي ويا. امن امان بحال ٿيو، ماڻهن جي منهن تي مرڪون موٽي آيون. ڌن ۽ دولت جا لالچي ٺاهه مطابق، خاموشيءَ سان شاه حسن جي مرڻ جو انتظار ڪرڻ لڳا. ڪجهه ڏينهن کانپوءِ شاه حسن جي طبيعت خراب ٿي وئي. شيخ عبدالوهاب، جيڪو شاه حسن جو خاص حڪيم هو، ان جي صلاح موجب، کيس

آرام لاءِ سيوهڻ ٻئي نيو ويو ته ”علي پور“ ڳوٺ وٽ سندس روح جو پڪي اڏامي ويو. شاهه حسن جي موت بابت اڪثر راءِ اها آهي ته هو فالج جي مرض ۾ مبتلا هو. تنهن ڪري ڪنهن به وقت سندس موت مهمان ٿي ٻئي سگهيو. پر حقيقت ان جي ابتڙ آهي. اهو موت اڄ به تحقيق طلب آهي، ڇو ته تاريخ طاهري ۾ ٻن جاين تي اهڙا اشارا ملن ٿا. جيڪي باقي تاريخن کان مختلف آهن، منهنجي ويجهو تاريخ طاهري جي راءِ مضبوط ۽ وڌندار آهي، ڇو ته شاهه حسن پڇاڙيءَ وارا ڏهاڙا ٺٽي ۾ ترسيل هو. ان حقيقت بابت ٺٽي جو عوام ئي بهتر ڄاڻي سگهي ٿو ۽ سيد طاهر نسياني به ٺٽي جو رهندڙ ٿي جي تاريخ تي ڪم ڪندڙن مان هڪ آهي. هو لکي ٿو:

”ڪن جو چوڻ آهي ته کيس بيماريءَ ۾ زهر ڏنو ويو، تنهنڪري سندس موت واقع ٿيو. (5)

زهر ڏيڻ بابت الزام ماهه بيگم تي هنيون ويو، جيڪا شاهه حسن جي گهر واري هئي ۽ ڪجهه وقت اڳ مرزا عيسيٰ خان ترخان وٽ قيد ٿي جي حيثيت سان رهيل هئي. ان وچ ۾ ماهه بيگم ۽ مرزا عيسيٰ ترخان جا لاڳاپا تمام ويجهڙائيءَ وارا بڻجي ويا، ايتري قدر جو جڏهن سلطان محمود خان شاهه حسن جو لاش بکر کڻي هلڻ جي اجازت گهري ته ماهه بيگم انڪار ڪيو ۽ لاش کڻي ٺٽي لاءِ رواني ٿي ۽ اڃا به اهم ڳالهه ته ڪجهه وقت رکي ماهه بيگم، مرزا عيسيٰ سان شادي ڪري ڇڏي. انهن واقعن مان لڳي ٿو ته ماهه بيگم به مرزا عيسيٰ ترخان جي رنگ ۾ رنگجي چڪي هئي. خير، شاهه حسن جي موت کانپوءِ سنڌ ارغونن هٿان نڪري، ٻن حصن ۾ ورهائجي وئي. لڪيءَ کان هيٺ وارو پرڳڻو مرزا عيسيٰ ترخان جي حصي ۾ ۽ لڪيءَ کان مٿي بکر وارو پرڳڻو سلطان محمود خان جي هٿ هيٺ رهيو.

ٻه ارغون ڪڪهراڻ ۽ هزارين سنڌين جو رت

- 1- تاريخ معصومي ص 150
- 2- تاريخ معصومي ص 153-154
- 3- تاريخ سنڌ - حصو چوٿون ص 22
- 4- لب تاريخ سنڌ ص 67
- 5- سمن جي سلطنت ص 51
- 6- تاريخ سنڌ، محمد صديق مسافر ص 25
- 7- مير معصور بڪري ص 68
- 8- تاريخ معصومي ص 161
- 9- تاريخ معصومي ص 162
- 10- تاريخ معصومي ص 163
- 11- مير معصور بڪري ص 69
- 12- تاريخ سنڌ حصو چوٿون ص 23
- 13- تاريخ طاھري ص 69-68
- 14- تاريخ طاھري ص 70
- 15- بيگلارنامو ص 10
- 16- تاريخ سنڌ حصو چوٿون ص 40
- 17- تاريخ سنڌ حصو چوٿون ص 40
- 18- تاريخ معصومي ص 193
- 19- تاريخ معصومي ص 199
- 20- تاريخ معصومي ص 200
- 21- تاريخ سنڌ حصو چوٿون ص 55
- 22- همايون نامو ص 51
- 23- جنت السنڌ ص 391
- 24- تاريخ سنڌ حصو چوٿون ص 86

ارغونن جي دور ۾ سنڌين جو سياسي شعور

- 1 - مظهر شاهجاني: يوسف ميرڪ ص 112
- 2 - ساڳيو: يوسف ميرڪ ص 112
- 3 - ڏيئي ڏنڀ ڏڏن: دادا سنڌي ص 87

- 4 - تحفة الكرام: مير علي قانع ص 320
- 5 - تاريخ قعدن سنڌ: مولائي شيدائي ص 509
- 6 - تاريخ معصومي: مير معصور بکري ص 154
- 7 - تحفة الكرام: مير علي شير قانع ص 353
- 8 - تحفة الطاهرين: مير علي شير قانع ص 85
- 9 - تحفة الكرام: مير علي شير قانع ص 354
- 10 - تذکرہ صوفياء سنڌ: اعجاز الحق قدومي ص 331
- 11 - تاريخ معصومي: مير معصور بکري ص 156 - 157
- 12 - سنڌ جي عالمن جا سونهري عارناما: دادا سنڌي ص 58
- 13 - تاريخ معصومي: مير معصور بکري ص 163
- 14 - مير معصور بکري: سيد حسام الدين راشدي ص 94
- 15 - تاريخ طاهري: محمد طاهر نفسياني ص 85
- 16 - تاريخ طاهري: محمد طاهري نفسياني ص 95
- 17 - تاريخ طاهري: محمد طاهري نفسياني ص 95
- 18 - مظهر شاه جهانئي: يوسف ميرڪ ص 168
- 19 - مير معصور بکري: حسام الدين راشدي ص 96

ارغون دور جو سماجي، اقتصادي ۽ انتظامي جائزو

- 1- ابن بطوطہ سفرنامو ص 36
- 2- مولائي شيدائي جنتہ السنڌ ص 391
- 3- حسام الدين راشدي، مير معصور بکري ص 95
- 4- تاريخ معصومي ص 207
- 5- طاهر نفسياني، تاريخ طاهري ص 82
- 6- تاريخ معصومي، مير معصور بکري ص 215
- 7- تحفة الكرام مير علي تير قانع ص 163

ارغون جي پڄاڻي

- 1 - تاريخ طاهري: سيد طاهر محمد نفسياني ص 98
- 2 - تاريخ معصومي: مير معصور بکري ص 230
- 3 - ساڳيو ص 230
- 4 - تاريخ سنڌ: محمد سديق مسافر ص 85
- 5 - تاريخ طاهري: سيد طاهر محمد نفسياني ص 102

نئون نياپو اڪيڊمي جا مارڪيٽ ۾ موجود ڪتاب

- ورثو: تهذيب جي بڻ بڻياد جي ڳولا (سفرنامو) مائڪل ووڊ - قيمت: 200 رپيا
 اتهاس جا آواز - سنڌيڪار ۽ سهيڙيندڙ: انعام شيخ - قيمت: 150 رپيا
 تاريخ جي ڪٺڙي ۾ - (تاريخ/تحقيق) اڪرام ساگر عباسي - قيمت: 40 رپيا
 آخر فتح عوام جي ٿيندي - (انٽرويو) مير مرتضيٰ پٿو - قيمت: 60 رپيا
 سنڌو، جي سفر ڪهاڻي - (سفر نامو) قيمت: 200 رپيا
 هڪ ڇوڪري هئي - (ڪهاڻيون ۽ ناول) ڪرشن ڪنوڻي - قيمت: 100 رپيا
 درد هڪ پيار جو - ترجمو: سندري اتر چنداڻي - قيمت: 100 رپيا
 وارد نهر ڇهون - (ڪهاڻيون) اتتون چيخون - قيمت: 100 رپيا
 صديءَ جو سفر - (ڪهاڻيون) طارق قريشي - قيمت: 45 رپيا

نئون نياپو جا ويجهڙ ۾ پڌرا ٿيل ڪتاب


- سنڌ ارغون دور ۾ - (تاريخ/تحقيق) اڪرام ساگر عباسي - قيمت: 30 رپيا
 منهنجي زندگيءَ ۾ آيل عورتون ۽ مرد - خشونت سنگھ - قيمت: 50 رپيا
 گيتانجلي - رابندر نات ٿاگور - سنڌيڪار: ڊاڪٽر گل - قيمت: 50 رپيا
 هن پار مان هن پار تون - (ڪهاڻيون) ڪرشن ڪنوڻي - قيمت: 50 رپيا

جلد ايندڙ ڪتاب

- شاهه عبداللطيف ڀٽائي: فن، فڪر ۽ شخصيت - جديد مطالعو - ادا قاضي - قيمت: 30 رپيا
 ميٽا هورفلسس: فرانسز ڪافڪا/ ڊاڪٽر گل - قيمت: 50 رپيا
 عربن جي مختصر تاريخ: فلپ ڪي هتي / خالد اسماعيل خاصخيلي
 ڪلي ۽ وساري ڇڏڻ جو ڪتاب: ميلان ڪنڊيرا / خالد اسماعيل خاصخيلي

وي. پي. گهرائڻ لاءِ لکيو:

4/24 رحمن ڪورٽ، ٽيٽ سينٽر ڪراسنگ، ايم ايم جناح روڊ ڪراچي-74400



اڪرام ساگر عباسي هڪ اهڙو نوجوان تاريخدان آهي. جنهن سنڌ جي تاريخ تي گهري نظر رکندي سنڌ جي روشن مستقبل لاءِ تاريخ مان نئون راهون ۽ نوان پيچرا ڳوليا آهن. جن ۾ سنڌ جي عظمت ۽ سنڌين جي شجاعت بيان ٿيل آهي. هن نوجوان کي سنڌ سان بيحد محبت آهي ۽ اهائي محبت کيس سنڌ لاءِ اُتساهيندي رهي ٿي. علم، ادب ۽ تاريخ سان چاهه کيس ورثي ۾ مليو آهي. هو سنڌ جي سياسي تاريخ جو ڄاڻو، تاريخ سان چاهه ۽ تاريخ جو شعور سندس مطالعي جو مظهر آهن. هي ڪتاب، ”سنڌ ارغون دور ۾“ به سنڌ جي تاريخ جي هڪ اهم باب تي روشني وجهي ٿو. دعا آهي ته اسان جو هي دوست ائين ئي سنڌ جي تاريخ تي ڪم ڪندو رهي.

امام راشدي

پير جو ڳوٺ- نئون ديرو

S.P.H

سنڌ ۽ ڪانپياواڙ پبلشرز ڪراچي

Rs.50/=

جھڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجارتِي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان ان جو ڪو به لاڳاپو نه هوندو.

پَن کي کليل ڪرڻ ۾ صلاح ڏجي ٿي ته هو وس پٽاندڙ وڌيڪ کان وڌيڪ ڪتاب خريد ڪري ڪتابن جي ليکڪن، ڇپائيندڙن ۽ ڇاپيندڙن کي همتائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

The Reading Generation پَن . پڙهندڙ نسل

شيخ آياز علم، جاڻ، سمجھ ۽ ڏاهپ کي گيت، بيت، سٽ، ڀڪار سان
تشبيھ ڏيندي انهن سڀني کي بمن، گولين ۽ بارود جي مد مقابل بيهاريو
آهي. اياز چوي ٿو ته:

گيت به جڻ گوريلا آهن، جي ويريءَ تي وار ڪرن ٿا.
.....

جئن جئن جاڙ وڌي ٿي جڳ ۾، هو ٻوليءَ جي آڙ ڇڏين ٿا؛
ريٽيءَ تي راتاها ڪن ٿا، موتي منجهه پهڙا ڇڏين ٿا؛
.....

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
گيت به جڻ گوريلا آهن.....
.....

هي بيت آئي، هي ٻم- گولو،
جيڪي به ڪئين، جيڪي به ڪئين!
مون لاءِ ٻنهي ۾ فرق نه آ، هي بيت به ٻم جو ساٿي آ،
جنهن رڻ ۾ رات ڪيا رڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، ان ڪري پڙهڻ تي وقت نه وڃايو“ نادانيءَ جي نشاني
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

پڙهندڙ نسل . پڻ The Reading Generation

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ ائٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ سُئل . پَنَ The Reading Generation

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو ساڻهاو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاپ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سنڌ سلامت ڪتاب گهر جي اينڊرائيڊ اپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>